

بغاوتِ عرب لارنس

ترکان عثمانی سے شریف حسین کی بغاوت
اور کرنل لارنس کے کارناموں کا تذکرہ

مؤلفہ
مولانا پیر غ حسن صاحبِ حسرت

بغداد مشرقِ دائمی نشینی تھو علی نقالی نے ہے

از دو کتب خانہ لاہور سے شائع کیا ہے

قیمت ایک روپیہ

مصور حیدر راجہ

بازار دل تلخدا ۱۰۰۰

جملہ حقوق محفوظ ہیں

جاویدِ عمر

اور
کنزِ لائسنس



بغاوت عرب لائسنس

ترکان عثمانی سے شریف حسین کی بغاوت
اور کرنل لائسنس کے کارناموں کا تذکرہ

مؤلفہ
مولانا چرل غ حسن صاحب حسرت
نے

باجد حقوق داسی فٹسی تہو علی خالی نے ہے

اُردو کتب خانہ لاہور سے شائع کیا

قیمت ایک روپیہ

بادل قتلہ ۱۰۰۰

فہرست

نقشے

تصاویر

- (۱) کرنل لارنس عربی لباس میں
(۲) کرنل لارنس فوجی وردی میں
(۱۱) نقشہ عربستان
(۲۱) نقشہ حجاز ریلوے
مفتاحیہ از مولانا عبدالحی علی صاحب سالک دیر روزنامہ "انقلاب المہجور"
تمہید

محمد بن العون	۱	پہلا باب
انجمن اتحاد و ترقی		عرب و عرب
حرکت وطنیہ		مشرق کی روحانی فتح
شریف حسین کے مطالبات		غلط بیانیوں
تیسرا باب		نقشہ تاتار
بغداد عرب کے اسباب ہل ۱۲		ہسپانی مسلمان
پان اسلامزم		دوسرا باب
اتحاد تورانی	۷	شریف حسین اور ترک
		نصاری کے جوصلے

چوتھا باب

۱۹ شریف حسین کی جیلہ سازیاں

انقلابی تحریک

سازش کا انکشاف

فیصل قسطنطنیہ میں

انور و جمال کے قتل کی سازش

شریف حسین کا پیغام

بناوت کا اعلان

مکہ معظمہ اور جدہ پر حملے

مدینہ سے پسپائی

پانچواں باب

۲۷ فامس ایڈورڈ لارنس

تعلیم

سیاحت

بغداد اور یلوے

میس گرٹر و ڈبل

چھٹا باب

۳۲ لارنس ایک جاسوس کی حیثیت میں

پیرا اسرار اعمال

میسو پوٹیمیا میں

ساتواں باب

۳۵ لارنس ایک شامی عرب کے لباس میں

فیصل سے ملاقات

لارنس کی تقریر

آٹھواں باب

۴۳ الوجہ کی تسخیر

قبائل کی جنگ

نواں باب

۴۸ بغاوت کی کامیابی کا پہلا مرحلہ

جعفر پاشا

لارنس کی تجویز

دسواں باب

۵۵ صحرائے عرب کا سفر

خفیہ معاہدہ

لارنس زمانہ لباس میں

گیارھواں باب

۶۰ سقوط عقبہ

ترکوں سے ذلت آفریں سلوک

بارھواں باب

۴۲

قسام کی قسم

لارنس ارزق میں

بیت المقدس میں فاتحانہ داخلہ

لارنس کے رفقا

عمان و معان

لارنس بادیہ گزرتوں کے بھیس میں

حملے کی تیاریاں

تیسرے ہواں باب

۴۳

تسلیزراۃ

قتل عام

عربوں کی سفاکی

چودھواں باب

۴۴

فتح دمشق

عبد القادر الجزائری

پندرہواں باب

۸۳

مجلس صلح

غداروں کا حلیہ

سولہواں باب

۸۷

”شا“ اور کرم شاہ

لارنس صیغہ پرواز میں

پھر صیغہ پرواز میں

پیر کرم شاہ

پیر اسرار مر اجت

فتنہ افغانستان اور لارنس

لاول ٹامس

لارنس کے موجودہ مشاغل

سترہواں باب

لارنس کی سیرت پر ایک اجمالی نظر ۹۷

عادات

علمی استعداد

لارنس صنعت کی حیثیت میں

نذہبی عقائد

ذہانت

عسکری قابلیت

شجاعت



مقدمہ

از حضرت سالکِ مظلوم مدبرِ انقلاب لاہور

زبانِ اردو کا دامن جہاں اُتر بہت سی اچھی چیزوں سے خالی ہے۔ وہاں سیاسی تالیفات کے اعتبار سے بھی اس کی بے مانگی بہت نمایاں ہے۔ اخبارات آٹھا کر پڑھئے تو معلوم ہو گا۔ کہ اہل ہند سیاست میں سرتاپا مستغرق ہیں۔ اور ان کو اس کے سوا دنیا میں اُتر کوئی کام نہیں۔ لیکن کتب خانوں میں اردو کی سیاسی کتابیں تلاش کیجئے۔ تو ایک بھی کام کی کتاب دستیاب نہ ہوگی (اٹا ماشا اللہ) میرے نزدیک یہی وجہ ہے۔ کہ ہماری اکثر تحریکات ناکام رہ جاتی ہیں *

اخبارات کے مضامین کا غلط علم روزانہ صرف چند گھنٹے تک رہتا ہے۔ گو اس سے ہیئتِ اجتماعی کے قلزمِ ذقار کی سطح پر بعض دفعہ ہلکی ہلکی اور بعض اوقات پُر شور موجیں بھی اُٹھنے لگتی ہیں۔ لیکن یہ موج

(ب)

تلاطم اکثر حالات میں سطحی ہوتا ہے۔ اور اس سمندر کی گہرائیاں بدستور امن و سکون کی سرمایہ دار رہتی ہیں۔ اس کی وجہ یہ ہوتی ہے کہ مسائل سیاسی کی حقیقی اہمیت جمہور کے قلوب میں جاگزیں نہیں ہوتی۔ ان مسائل پر اہل علم اور ارباب نظر محنت و تحقیق نہیں کرتے۔ اور ان کے تمام پہلو کا حقہ عوام کے سامنے پیش نہیں کئے جاتے۔ اخبارات تازہ ترین حالات و کوائف پر رائے زنی کر کے ایک وقتی ہنگامہ ضرور پیدا کر دیتے ہیں۔ لیکن قوم کے اعماق قلوب کو متقل طور پر متحرک نہیں کر سکتے۔

زندہ ممالک میں صرف اخبارات پر حصر نہیں کیا جاتا جو نہی داخلی یا خارجی سیاسیات کا کوئی مسئلہ رائے عامہ میں حرکت پیدا کرنے لگتا ہے۔ اس مسئلہ کے ماہرین اس کے تمام پہلوؤں پر تحقیق و تاقیق کی نظر ڈال کر ایک خاص مقصد اور سطح نظر سے مستقل کتابیں تصنیف کرنے لگتے ہیں۔ ان کتابوں کے مطالعہ سے قوم کے تعلیم یافتہ طبقے میں اس مسئلہ پر عالمانہ و مجتہدانہ بخیر و بکشت کی صلاحیت پیدا ہو جاتی ہے۔ رائے عامہ میں بے راہبر روی داخل نہیں ہونے پاتی۔ اور صحیح معلومات کے حصول کے بعد اخبارات کی اطلاعات کے سمجھنے میں بھی سہولت ہو جاتی ہے۔ لیکن ہندوستان میں حالات بالکل مختلف ہیں۔ یہاں ایک دن وقفہ چین کی خانہ جنگی کی خبریں موصول ہونے لگتی ہیں۔ اور اخبارات نہایت بے تکلفی سے انہیں شائع کرنا شروع کر دیتے ہیں۔ یہ خبریں

متواتر تین مہینے تک شائع ہوتی رہتی ہیں۔ لیکن تارین جرائد کچھ نہیں سمجھتے۔ کہ دوپٹی فو کسی آدمی کا نام ہے۔ یا کسی جانور کو کہتے ہیں۔ چنگ سوکین رئیس الاحرار ہے۔ یا دول خارجہ کا ٹھکانہ ہے۔ ہانکاؤ کسی جرنیل کا نام ہے۔ یا شہر کا۔ اس جنگ کے اسباب کیا ہیں۔ اس کے طرفین کون کون ہیں۔ قوم پرستانہ نقطہ نظر سے اس کا نتیجہ کیا ہونا چاہئے۔ غرض ”ظلمات غوثھا فوق بعض“ کی کیفیت طاری رہتی ہے۔ اگر اردو میں فی الفور مسئلہ چین پر ایک دو اچھی کتابیں تصنیف کر کے شائع کر دی جاتیں۔ اور ان میں اس کے تمام پہلو روشن کر دیئے جاتے۔ تو جہل و انہمی کا یہ افسوسناک منظر کبھی پیدا نہ ہوتا۔

ہندوستان کے مسلمانوں ہی کو دیکھئے۔ خلافتِ عثمانیہ اور جزیرۃ العرب کے تحفظ کی خاطر انہوں نے انتہائی قربانیاں دیں ہزارا چربو شمسلمان قید ہو گئے۔ انگلستان کے استعماری نظام کے خلاف نفرت و غیظ کے جذبات سے کئی سال تک سارا اسلامی ہند شعلہ زار بنا رہا۔ اردو کے اخباروں کی اشاعتیں پندرہ پندرہ برس میں ہزار تک پہنچ گئیں۔ لیکن اس تمام ہنگامے کے باوجود گنتے پڑھے لکھے آدمی ہیں جنہیں جزیرۃ العرب اور ترکی میں اجانب کی سازشوں کا تاریخی باجر معلوم ہے۔ ہمارے نزدیک اس قسم کے واقعات بزرگوں کی تلافی و انگلیوں پر گنتے کے قابل بھی نہ ہوگی۔ جب سیاسیات اسلامی کے ایک اہم ترین مسئلہ کے مال و مالیت سے مسلمانوں کی بے خبری و

ناواقفیت کا یہ عالم ہو۔ تو خود ہی سمجھ لیجئے۔ کہ اس مسئلہ کے متعلق تحریک کی حیثیت کیا ہوگی۔ اور اس کی پامنداری اور گہرائی کا کیا حال ہوگا۔ ہندوستان میں اس تحریک کے سلسلے میں جو کچھ ہوا۔ اس کو بھی مولانا ابوالکلام آزاد کی مشہور کتاب ”خلافت عثمانیہ اور جزیرہ العرب“ ہی کا اثر سمجھنا چاہئے۔ جس نے سب سے پہلے تعلیم یافتہ مسلمانوں کو اس مسئلہ کی اہمیت سے روشناس کرایا۔ اگر اسی مسئلہ کی سیاسی۔ تاریخی۔ مذہبی اور تمدنی حیثیات پر پندرہ بیس اچھی کتابیں شائع کر دی جاتیں۔ تو عوام کی بے خبری کا یہ حال نہ ہوتا۔ جو آج نظر آ رہا ہے مغربی استعمار سرزمین عرب میں بدستور کار فرما ہے۔ فلسطین شام۔ عراق۔ نجد۔ حجاز۔ عسیر۔ یمن سب کے سب کسی نہ کسی حیثیت سے اس کی پیٹ میں آچکے ہیں۔ کرنل لارنس اب تک اپنی تمام فتنہ سازیوں کے ساتھ مصروف کار ہے۔ اور کوئی نہیں کہہ سکتا۔ کہ جس شخص کی نامہ لکھ کو شمشوں اور سازشوں سے بغاوت عرب کی آگ مشتعل ہو گئی تھی زمانہ مستقبل میں عالم اسلامی کو کیسے کیسے ہولناک حوادث سے روشناس کرنے والا ہے۔ میرے نزدیک مولانا جراح حسن صاحب حسرت نے یہ کتاب لکھ کر اسلامی سیاست و تاریخ پر بہت بڑا احسان کیا ہے۔ یہ کتاب کرنل لارنس کی سوانح عمری نہیں۔ بلکہ بغاوت عرب کی ایک مختصر لیکن جامع تاریخ ہے۔ اس کے مطالعہ سے مسلمانوں کو بہت سے ایسے حقائق معلوم ہوں گے جو اس سے پہلے ان

کے پیش نظر نہیں تھے مگر نل لارنس کے متعلق بھی مسلمانوں میں معلومات کی بہت قلت ہے۔ اس کتاب کے مطالعہ سے انہیں معلوم ہوگا کہ اس شخص نے دورِ حاضر میں اسلام کی سیاسی قوت کو فنا کرنے میں کس قدر خوفناک حصہ لیا ہے +

تاریخی حیثیت کے علاوہ ادبی پہلو سے بھی مولانا حسرت کی یہ کتاب سجد قابلِ قدر ہے۔ اور زبان کی صحت۔ اندازِ بیان کی سلاست و سادگی اور الفاظ و تراکیب کی دلاویزی نے اس کی افادہ حیثیت کو بہت کچھ تقویت دے دی ہے۔ میں دل سے چاہتا ہوں کہ ہر مسلمان اس کتاب کا مطالعہ کرے۔ اور یہی وجہ ہے کہ میں اس مختصر سے مقدمے کے ساتھ اس کو جمہور کی خدمت میں پیش کرنے کی جرأت کرتا ہوں +

عبد المجید سالک

لاہور
۹۔ مئی ۱۹۲۰ء

تہذیب

مغربی اہل قلم جب کسی کتاب کی تصنیف کا ارادہ کرتے ہیں تو ایک عرصہ تک اُس کے لئے مواد فراہم کرتے رہتے ہیں۔ اس طرح حالات کی تحقیق و تدقیق اور تفحص و جستجو میں ایک زمانہ گزر جاتا ہے۔ تو کیں کتاب لکھی جاتی ہے۔ پھر مدتوں حکم و اصلاح ہوتی رہتی ہے۔ اور ان مراحل سے گزرنے کے بعد وہ کہیں دنیا کے سامنے پیش کرنے کے قابل سمجھی جاتی ہے +

مجھے اعتراف ہے کہ ان اوراق پریشانی کی تالیف میں اس قدر کہد کاوش نہیں کی گئی۔ اس لئے جو ارباب علم اس میں محققانہ شان تلاش کرنا چاہیں گے۔ انہیں ایک گونہ مایوسی ہوگی +

اول تو ایک اخبار نویس سے اس قدر کاوش و جستجو کی توقع ہی بیجا ہے۔ اُس کے شایع فکر فقط ہنگامی اور وقتی جوش پیدا کرنے کے لئے ہوتے ہیں۔ پھر بے قسمی سے جس زمانہ میں یہ اوراق زیر تحریر تھے ایک لمحہ کے لئے بھی فراغ خاطر اور دلچسپی نصیب نہیں ہوئی۔ اور تو اؤپر پریشانی خاطر کے طفیل نظر ثانی بھی نہ

ہوسکی۔ غلم سے جو کچھ نکل گیا نکل گیا۔ پردہ ہفت بھی منشی تھوڑی صاحب نے پڑھے
اور سچ تو یہ ہے کہ اگر ان کا اصلاح دہری کو تاہیں کا چارہ ساز نہ ہو جاتا تو شاہ
یہ چند اجزا بھی شائع نہ ہو سکتے +

عمر و دراندگی اور ضعف و شکستہ پائی کی اس حکایت کو کہیں ”خدا بر گناہ“
”ہد ترا گناہ“ کا فتویٰ نہ دیدیجئے گا۔ بلکہ اسے اعتراف گناہ کہئے۔ کیونکہ گناہ اور ان
میں جہنم درخامیاں ہیں۔ وہ میری ہیں۔ اور مجھے یہ عرض کرنے میں کوئی تامل نہیں
کہ اگر خدائے مضطرب اور شہنہ میں۔ بعض مقامات پر کتابت کی ایسی غلطیاں
گئی ہیں جنہیں دیکھ دیکھ کر متفعل ہوتا ہوں +

اس کتاب کی تحریر میں نے ”اربرٹ گرہوز“ کی کتاب ”لارنس اینڈ اربز“
اور لادل کی کتاب ”دو لارنس ایلی اور میسیا“ کے علاوہ لارنس کی دہنی تصنیف ”ریوولر
ان وی ڈورٹ“ سے بھی استفادہ کیا ہے۔ جمال پاشا مرحوم کے روزنامہ سے بھی کافی
مدد ملی ہے۔ پہلے ارادہ تھا کہ لارنس کے سوانح حیات لکھے جائیں۔ پھر خیال گذرا کہ
جب تک بغاوت عرب کا اجمالی تذکرہ بھی نہ آجائے مقصد پورا نہیں ہو سکتا۔
ہی خیال تھا کہ کتاب کا حجم بڑھنے نہ پائے۔ کیونکہ ہمارے اہل وطن ظہیم ہوشیار
کے ڈیڑھ ہزار صفحے تو پڑھ سکتے ہیں۔ لیکن بغاوت عرب کی طویل تاریخ کون پڑھ
یتیمہ یہ ہو کہ اب اس مجموعہ کو اکٹھا کر دیکھتا ہوں تو نہ اسے بغاوت عرب کی تاریخ
کہہ سکتا ہوں۔ اور نہ لارنس کے سوانح حیات کا نام دے سکتا ہوں۔ بلکہ دونوں
بین بین ایک میسرے چیز نظر آتی ہے +

اس سلسلہ میں یہ عرض کر دینا مناسب معلوم ہوتا ہے۔ کہ اس کتاب کی نثر

(ط)

کا خیال مجھے اُس زمانہ میں پیدا ہوا جب میں زندہ دار کے ادارہ تحریر میں تھالیوں کنا
چاہئے کہ یہ کتاب مولانا ظفر علی خاں کے فیضِ محبت، تیجہ اور انصافِ بزرگانہ کی یادگار
ہے۔ اور اس اعتبار سے انہیں کے نام کو اس کا سرنامہ اور عنوان سمجھنا چاہئے۔

چراغِ حسنِ حسرت

پہلا باب

مغرب و مغرب

مشرق اور مغرب کی آویزش اُس عہد سے ہر دلوں کا چلن آتی ہے۔ جب مغرب کی ایک آبرو باختہ حیضہ ہیلن نے ایک مشرقی شاہزادہ کے مشیتان عشرت کو آباد کیا تھا۔ تاریخ کے صفحات اس کشمکش کی خومیں داستان سے رنگین ہیں۔ جو عجم دیونان کے مابین صدیوں تک جاری رہی۔ ہر مرتبہ مغرب کا سر مشرق کے آستانہ جلال پر جھک جاتا رہا۔ تا آنکہ مقدونیہ سے ایک بلند اقبال کشور کٹا اٹھا۔ جس نے اپنی عظمت و سلطنت کا نقارہ سارے مشرق میں بجا دیا۔ لیکن اسکندر کی فتحندہ چاندروں کی مہمان تھی۔ اُس کی آنکھیں بند ہوتے ہی پھر وہی مشرق تھا۔ اور وہی مغرب مشرق کی روحانی فتح | مشرق نے محض سیاسی جینیت ہی مغرب پر برتری حاصل نہیں کی۔ بلکہ مغرب کو روحانی تشکیں ٹھکانے کے لئے بھی مشرق کے جانب ہی رجوع کرنا پڑا۔ یعنی

سے تھیں مینوٹاس شاہ آپارٹا کی بیوی اپنے عہد کی حسین ترین عورتوں میں سے تھی۔ اُسے مٹائے کا شہزادہ پیرس آڑا لیا تھا۔ اس واقعہ سے مٹا تھیں کے محارمہ تعلیم کی اعتبار ہوئی علیحدہ ذکر یونانی علم الامنام کی ۴

۴ کتابوں میں بالتفصیل ہے۔ یونان کے مشہور شاعر جو مرثیہ بھی اس سوکھ کے ذکر میں ذور بیان دکھایا ہے۔

سکندر کے کشور کشا یا نہ اقدام کو مشکل میں سو سال گزرے تھے۔ کہ جناب مسیح علیہ السلام کی تعلیمات کا چرچا مغرب میں ہونے لگا۔ اور روما اور یونان کے عناصر پرستوں نے مسیحیت کا حلقہ ارادت اپنے کانوں میں ڈال لیا۔ جزائر برطانیہ کے وحشی بھی اس چشمہ سے سیراب ہوئے۔ یہ مشرق کی روحانی فتح تھی جس کا سکہ آج بھی مغرب پر میٹھا ہوا ہے +

عربوں کی نہفت مشرقی فتنہ ی کے اس سلسلہ زریں کی ایک کڑی ہے اور اس اعتبار سے بہت اہمیت رکھتی ہے۔ کہ عربوں نے مغرب کو سیاسی حیثیت سے ہی محکوم نہیں بنایا۔ بلکہ مغرب اُن کے علم اور فلسفہ سے بھی اثر پذیر ہوا۔ آج جو فلسفہ مغرب کی کاواہ فخر کا آئینہ بنا ہوا ہے۔ وہ دراصل عربوں کا بخشا ہوا ہے۔ اور دوتھر کی تعلیمات جن پر عیسویت ناز کرتی ہے۔ اسلام کے نورِ سرمدی کی ایک کرن کے سوا اور کچھ نہیں +

عرب فاتحین نے ہر قل کے ایشیائی مقبوضات ایک ایک کر کے چھین لئے۔ اور فلسطین جو مسیحیت کا گوارہ ہونے کے باعث عیسائیوں کے نزدیک بہت تقدس رکھتا تھا اُن کے ہاتھ سے نکل گیا۔ عرب مجاہدین بڑھتے بڑھتے قسطنطنیہ کی دیواروں تک پہنچ گئے۔ اُدھر شمالی افریقہ میں بھی اُنہوں نے عیسائیوں کو شکست دی اور تمام اہم مقامات پر قبضہ کر لیا۔ مسلمانوں کے بڑھتے ہوئے حوصلوں کے سامنے ایشیا اور افریقہ کی وسعتیں ہیچ تھیں۔ اُنہوں نے یورپ کی جانب توجہ کی۔ اور ہسپانیہ کے کاتھخاندان کی قبائے غمت پارہ پارہ کر ڈالی۔ ہسپانیہ کو فتح کر کے وہ فرانس کی جانب بڑھے۔ اور یہ ملک بھی فتح کرتے چلے

گئے۔ آخر دیارے کوائر کے کنارے عربوں کی فتح نہی کا سیلاب بڑک گیا۔ باہمی
انفراق کی بدولت انہوں نے ایسی شکست کھائی کہ فرانس کا مفتوحہ علاقہ بھی قبضہ
میں نہ رہ سکا +

غلط بیانیوں | اس سلسلہ میں یہ ملحوظ نظر رکھنا چاہئے۔ کہ عربوں کی فتح نہی کے اس دور میں
مغرب کے شعراء اور داستان گو ایسا لٹریچر پیدا کرنے میں مصروف تھے جو مسلمانوں
کی مذمت پر مشتمل تھا۔ اور جس میں ان کے عقائد کو نہایت تاریک رنگ میں
پیش کیا گیا تھا۔ عربوں کے متعلق نہایت بے سرو پا اور لغو قہقہے مشہور تھے جن کا
مقصد صرف اس قدر تھا۔ کہ عیسائیوں کے قلب میں ان کے خلاف نفرت
کا جذبہ پیدا کر دیا جائے۔ مثلاً یہ عقیدہ عام تھا۔ کہ عرب بت پرست ہیں۔ اور
ان کے سب سے بڑے بت کا نام (عیاذ باللہ) محمد ہے۔ ان غلط بیانیوں
نے ساری مسیحی دنیا میں آگ لگا دی۔ اور عربوں کے خلاف نفرت و عناد کا جذبہ
ہمہ گیر ہو گیا +

فتنہ تاتار حلقہ بگوشان تثلیث کو فرزند ان توحید سے جس قدر شدید عداوت رہی
ہے۔ اس کا اندازہ اس امر سے بھی ہو سکتا ہے کہ محض عربوں کے مشرقی اقتدار کو
شکست دینے کے لئے بمیدین تاتاریوں سے روابط دوستی قائم کئے گئے۔ اور ہاپ
اعظم کی جانب سے تاتاری شہنشاہ کی خدمت میں سفارت بھیجی گئی۔ اگرچہ ارباب
تاریخ نے فتنہ تاتار کے اسباب و علل کے سلسلہ میں ان حقائق کو نظر انداز کر دیا ہے
لیکن اہل نظر خوب جانتے ہیں۔ کہ وہ برقی بلا جو مستعصم بامد کے کاشانہ اقبال پر گری

لے مسیحی عام طور پر مسلمانوں کو کافر کہتے تھے +

دشت قیچاق کو پہنائیوں سے نہیں۔ بلکہ بحیرہ روم کے ساحل سے اٹھی تھی +
 آخر مسیحوں کی انتہائی دیوانگی حروب صلیبیہ کو ہر روئے کار لے آئی۔
 اور وہ مجنونانہ جوش سے فلسطین کی جانب بڑھے۔ لیکن نور الدین زنگی۔ اور صلاح
 الدین ایوبی کی تلواروں نے فولادی دیواریں بن کر اس بڑھتے ہوئے سیلاب
 کو روک لیا +

اس میں شک نہیں کہ کچھ عرصہ تک فلسطین ان کے قبضہ میں رہا۔ اور
 یروشلم کے گلی کوچوں میں عربوں کا خون بیدریغ بہایا گیا۔ لیکن یہ اقتدار عارضی
 تھا اور صلاح الدین ایوبی کے مجاہدانہ عزم کی بدولت مشرق میں کہیں بھی
 ان کے قدم جم نہ سکے۔ اُدھر ترکان عثمانی کی برقی شمشیر چمکی۔ اور عیسائی جو مشرق
 میں اقتدار قائم کرنا چاہتے تھے۔

..... مغرب کی بائزنطینی سلطنت کو بھی مسلمانوں کے فاسخانہ حوصلوں کی نذر
 ہونے سے بچنا نہ سکے۔ چنانچہ اُدھر مشرق میں صلیب سرنگوں ہوئی اور اُدھر مغرب
 میں ترکوں کا ہلالی پرچم لہرانے لگا۔ صرف یہ امر ان کے لئے باعث تسکین تھا کہ
 عین اُسی زمانہ میں جبکہ مغرب میں ایک اسلامی سلطنت کا آفتاب طلوع ہو رہا تھا۔
 غرناطہ کی اسلامی حکومت کا ستارہ غروب ہو رہا تھا۔ ایک شمع جلائی جا رہی تھی
 اور دوسری بجھ رہی تھی +

ہسپانی سلطان | مسلمانوں کو جس طرح ہسپانیہ سے نکالا گیا اُس کی المناک داستان تو
 کسی دوسری فرصت کی محتاج ہے۔ لیکن یہاں اس قدر کہنا کافی ہو گا۔ کہ سر
 زمین ہسپانیہ کو مسلمانوں کے وجود سے پاک کرنے کے لئے مجاہد مقدس کا علم بلند

کیا گیا۔ اور ملکہ از بلا کی مدد کے لئے انگلستان اور فرانس سے "مجاہدین" کے لشکر بھیجے گئے +

ترکانِ عثمانی کا دامن ہمیشہ اس داغ سے آلودہ رہے گا کہ انہوں نے سپاہیوں کی مسلمانوں کی پییم التجاؤں کے باوجود ان کی اعانت نہیں کی۔ اور غرناطہ کا آخری نصیب ملکہ ابوالقاسم بن شریف الرندی نے جو اس عہد کا ایک نغزگو شاعر تھا۔ ایک دنگ باز مرثیہ لکھا۔ جس میں اندلس کے مسلمانوں کی بیچارگی کا ذکر کر کے مسلمانانِ عالم سے اعانت کی التجا کی گئی تھی۔ سلطان مراکش نے اس کی نقلیں اکثر مسلمان بادشاہوں کے پاس بھیج دیں۔ اس مرثیہ کے آخری اشعار جو درودِ حسرت کے سراپہ دار ہیں۔ پڑھئے۔ اور مسلمان سلاطین کی بے دردی کا ماتم کیجئے +

(۱) اے نجیب اور تلی کر دے گھوڑوں پر سوار ہوئے
والو جو گھوڑوں کے میدان میں عقاب ہیں۔
(۲) اوستہ می تلوادیں اٹھانے والو۔ جو غر غر کا
دار کے غبار کی تار بکی میں فعلی کی طرح چمکتی ہیں
(۳) اوستہ در پاراحت کی زندگی بسر کرنے والو
اور اپنے گمروں میں عزت سے رہنے والو
(۴) کیا تمہیں اہل اندلس کی بھی کچھ خبر ہے انکی
الذات اشاکو میکہ شتر سوار دنیا کے اطراف میں پہنچ
چکے ہیں +

(۵) ضعیف نماز قتل اور اسیر تم سے اللہ کے لئے
بار بار فریاد کر چکے ہیں۔ مگر صد حیف کہ کسی فرد بشر کی رگ
خیمت جنبش میں نہیں آتی +

(۶) مدعی اسلام ہونے کے باوجود تم نے پیر دہری
(ملاحظہ ہو پیشرو)

یار اکین عناق الجحیل مناصرت
کائنہانی جمال السبق عقبان
وحاطین سیوف الہند صرہفت
کائنہانی ظلام النفع نیودن
وراعین وراء البحر فی دعتہ
لہم باوطنہم عز و سلطان
اعندکم بناء من اهل ندلس
فقد سوری یجدیث القوم رکبان
کم یستغیث بنا المستضعفون و ہم
قتلی واسری فما یضتر انسان

تاجدار ابو عبد اللہ اشک حسرت ہما تھا اپنے مستقر سلطنت سے رخصت ہو گیا۔
 ترکوں کے کثور کشایا نہ عزائم کی داستان سے تاریخ کے اوراق تابناک
 ہیں۔ اور یہ حقیقت "راز و رن پردہ" نہیں کہ مجاہد ترک صدیوں تک مغرب کے
 سینہ پر کا بوس بن کر سوار رہے۔ لیکن یاد رکھنا چاہئے۔ ظلمت آباد فرنگ میں وہ تلو
 کے زور سے دن بسر کر رہے تھے۔

یورپ کی مسیحی سلطنتوں نے کبھی مدق نیت سے اُن کے ساتھ دوستانہ
 تعلقات قائم نہیں کئے۔ اور اُن کی حوصلے نگاہیں ہمیشہ ترکوں کے مشرقی مقبوضات
 پر پڑتی رہیں۔ ترکی سلطنت کے دور انحطاط میں دولِ فرنگ سازشوں کے حربے
 لے کر اُٹھ کھڑی ہوئیں۔ ترکوں کے مغربی اور مشرقی مقبوضات کا بیشتر حصہ اُن
 کے قبضہ سے نکل گیا۔

وہ طرابلس اور بلقان کی محاربات سے ابھی مشکل سنبھلے تھے۔ کہ جزیرہ نمائے
 بلقان سے جنگ کی آگ کے شعلے بھڑک اُٹھے۔ اور محاربہ عمومی کا آغاز ہو گیا۔
 ترکوں کے لئے اس کے سوا کوئی چارہ کار نہ تھا۔ کہ وہ اس آگ میں کود پڑیں یا
 گننانِ قضا و قدر کو یہی منظور تھا کہ پرستانِ صلیب کی دیرینہ آرزو پوری ہو۔ اور اُن
 مقاصد اُن کے قبضہ میں آجائے۔

کیونکہ اختیار کرتی۔ خدا کے بندو تم تو ہمیں
 میں ایک دوسرے کے بھائی ہو۔
 (۷) کیا اس خراب آباد حیات میں کوئی ایک بھی
 ایسا نہیں جو غیرت مند اور ذی ہمت ہو۔
 کیا نیکی بدی میں ایک دوسرے کا ہاتھ بٹانے
 والے دنیا سے اُٹھ گئے۔

ماذا التقاطع فی الاسلام بینکم
 وانتم یا عباد اللہ انھوان
 الا نفوس اُبیات لھا ہسم
 اء ما علی الخیر انصار و اءعوان

دوسرا باب

شریف حسین اور ترک

شریف حسین کا مورث اعلیٰ قتادہ سادات جینہ سے تعلق رکھتا تھا۔ قتادہ ایک باتدیر اور صاحبِ عزم شخص تھا۔ اُس نے عرب میں ایک قوی شوکتِ سلطنت کی بنیاد ڈالی۔ اور یمن سے خیبر تک تمام ملک پر تصرف ہو گیا۔ ۱۱۵۱ھ میں محمد بن الہتمی نے جو خاندان قتادہ کا ایک جلیل القدر فرمانروا تھا۔ قسطنطنیہ پہنچ کر مکہ معظمہ کی چابیاں سلطان سلیم کے سپرد کر دیں۔ اور اس تاریخ سے عرب ترکانِ عثمانی کی حفاظت میں آ گیا۔

نصاری کے حوصلے | یہ عہدہ ہے جبکہ ایک اُلو العزم پر تگیز جہاز راں "واسکو ڈے گاما" ہندوستان کا بحری راستہ دریافت کر چکا تھا۔ اور مشرقی ہندو فرنگستانی جہازوں کی جولا نگہ بن چکے تھے۔ اہلِ فرنگ نے مشرق میں پہنچ کر دیکھا۔ کہ دنیا کی وہ عجیب ترین قوم جس کے کشور کشایانہ حوصلوں اور مجاہدانہ اقدام نے اُن پر مغرب کی بستیوں تنگ کر دی ہیں۔ اور جس کی ترک تاز سے مغرب کی کوئی سلطنت محفوظ نہیں۔ عرب کو اپنا دینی مرکز سمجھتی ہے۔ تو انہیں خیالی گزرا۔ کہ اگر اس سرزمین پر

مسیحیت کا علم اقتدار لانے لگے۔ تو مسلمانوں کی شاہی حکومت اور آزادی کو غلامی سے بدل دینا چنداں دشوار نہیں۔ لیکن جلد ہی اُن پر یہ حقیقت بھی کھل گئی کہ اگر کسی مسیحی نے اس ارض پاک کو اپنے قدموں سے آلودہ کرنے کی جرأت کی۔ تو دنیا کے ہر گوشہ سے فرزندِ انِ توحید علم ہماو لے کر اُٹھ کھڑے ہوں گے۔ اور ہر سارا بن صلیب پر عرصہ جات تنگ کر دیا جائے گا۔ اس لئے اُنہوں نے عرب پر حملہ کی جرأت تو نہ کی۔ لیکن اس ملک کے اقتصادی اور تجارتی ذرائع پر قبضہ کرنے کے لئے سازشیں ہونے لگیں۔

مغربی جیل طراز اپنے اس ارادہ میں کسی حد تک کامیاب ہوئے۔ یعنی عرب کے ساحلی مقامات پر اُنہوں نے دام فریب پھیلادیا۔ چنانچہ ۱۸۹۸ء میں برطانیہ نے سلطان مسقط سے ایک تجارتی معاہدہ کیا۔ ۱۸۹۲ء میں بحرین کے شیوخ سے اسی نوع کا عہد نامہ کیا گیا۔ اور ۱۸۳۹ء میں عدن اُس کے قبضہ میں آ گیا۔

بحرین انون | عدن پر قبضہ کرنے کے بعد شریف مکہ پر ڈورے ڈالے گئے۔ اُس وقت شریف حسین کا دادا محمد انون شریف مکہ تھا۔ یہ شخص باسانی اس دام میں آ گیا۔ اُس کی فرنگی دوستی نے حلقہ بگوشانِ ثلثیت کو دلیر کر دیا۔ اور اُس کی بے دینی کی بدولت ایک انگریز سیاح ڈاؤٹی نام مدتوں اس ارض پاک میں جس کے دروازے مسیحیت کے فرزندوں پر ہمیشہ کے لئے بند کر دیئے گئے تھے رہ کر عرب کے ساحل شرفی اور مذہبی حالات قلمبند کرتا رہا۔ محمد انون کو ۱۸۳۹ء میں ایک بدو کے

لے چارلس مائیکو ڈاؤٹی کی کتاب "مصر لے عرب کی سیاحت" اپنی نوعیت کی پہلی کتاب ہے اسکا مفہوم کن لائنوں میں

خبر نے شربت اجل پلا دیا *

جب سلطان عبد الحمید خاں مرحوم نے حجاز ریلوے کی تعمیر کا ارادہ کیا تو محمد العون کے فرزند علی نے جو اپنے باپ کا صحیح جانشین تھا۔ اور جسے فرنگی دوستی اور اسلام دشمنی و رشتہ میں ملی تھی۔ عربوں کو سلطان کے خلاف اکسایا۔ اور انہوں نے حجاز ریلوے کے ایک حصہ کو تباہ کر دیا۔ سلطان عبد الحمید خاں کی نگاہ دور رس نے پہچان لیا، کہ علی کا بیٹا حسین ایک کیش اور عیار نوجوان ہے۔ اور اگر اسے اپنے منصوبوں کی تکمیل کے لئے آزاد چھوڑ دیا گیا۔ تو وہ ترکوں کے مشرقی اقتدار کے لئے بہت خطرناک ثابت ہو گا۔ چنانچہ حسین کو قسطنطنیہ میں طلب کر کے نظر بند کر لیا گیا۔ لیکن بظاہر وہ شاہی مہمان تھا۔ اور اس کے تمام مصارف و اخراجات سلطانی سے ادا کئے جاتے تھے *

ابن اتحاد ترقی حسین استنبول میں ہی تھا کہ نوجوان ترکوں نے اپنی یکتائی کا علم بلند کیا۔ اور انہیں ”اتحاد و ترقی“۔ جس کے ارکان میں آتور طلعت اور جمال جیسے محبوب وطن و شخص شامل تھے۔ اقتدار حاصل کر کے سلطان عبد الحمید خاں کو محضول کر دیا۔ یہ انقلاب ایک سلطان کے عزل اور دوسرے کے نصب تک ہی محدود نہیں تھا۔ بلکہ اس کا دائرہ بہت وسیع تھا۔ سلطنت کی حکمت عملی میں ایک تغیر واقع ہو گیا۔ اور ترکی کے طول و عرض میں وطنیت کے وہ افکار و عقاید پھیل گئے جن کی اشاعت مغربی مفکرین ایک عرصہ سے کر رہے تھے * نوجوان احرار نے حسین اور اس کے فرزندوں کو رہا کر دیا۔ اور صرف رہا ہی نہیں کیا۔ بلکہ حسین کو شریف مکہ مقرر کر کے اس کے جرائم پر خط عفو کھینچ دیا *

حرکتِ فلسطین میں حرکت و وطنیت کا ذکر ہم اوپر کر چکے ہیں۔ اُس سے عربستان بھی متاثر ہو چکا تھا۔ اور بعض عرب ارباب فکر جن میں زیادہ تر شامی نوجوان تھے۔ ایک عرب سلطنت کا خواب دیکھ رہے تھے۔ ان افکار کا سہ چشمہ مغرب تھا۔ اور ترکوں سے عربوں کا پوند قطع کرنے کے لئے اس سے بہتر کوئی طریق نہیں ہو سکتا تھا۔ کُرّان کے دماغ میں وطنیت اور آزادی کے خیالات بے ترتیبی سے ٹھونس دیئے جاتے۔ وطنیت کے اس مجنونانہ جذبہ کو فہم و بصیرت سے کوئی تعلق نہیں تھا۔ لیکن چونکہ بظاہر یہ جذبہ نہایت جاذبِ نظر اور دلکش دکھائی دیتا ہے۔ اس لئے اس عہد کے اکثر فضلاء بھی گمراہ ہو گئے۔ اور عرب کی حرکت و وطنیت کی حمایت و تائید کرنے لگے۔ ان لوگوں میں "النار" کے فاضل رئیس التحریر علامہ رشید رضا بھی تھے جن پر بعد میں ظاہر ہو گیا کہ اربابِ غرض نے وطنیت کا ڈھونگ کھڑا کرنے میں کیا مصلحت دیکھی تھی۔ جب جنگِ عظیم کا آغاز ہوا تو یہ تحریک شباب پر تھی۔ شام اور فلسطین میں بعض انقلابی مجالس مرتب ہو چکی تھیں۔ اور عربوں کو ترکوں کے خلاف براہِ نینختہ کیا جا چکا تھا۔ لیکن جب ترکوں نے جنگ میں جرمنی کا ساتھ دینے کا ارادہ کیا۔ اور استنبول سے تمام رؤسا اور وعدہ کے نام فراہم جاری کئے گئے تو حسین نے ترکانِ احرار کو یقین دلایا کہ ساما عربستان اُن کے علم کے نیچے مجتمع ہو کر تحفظِ حرمت و ناموسِ اسلام کی خاطر کٹ مرنے سے دریغ نہیں کرے گا۔

شریکِ مطالبات | ادھر ترکوں کو اپنی وفاداری کا یقین دلایا جا رہا تھا۔ اُدھر بحیرہ قلزم کے غیر آباد ساحل پر انگریز افسروں سے خفیہ ساز باز ہو رہا تھا۔ اور ضمیر فروشوں اور غداری کی قیمتِ طلب کی جا رہی تھی۔ حسین کے مطالبات یہ تھے کہ شمال میں

دعہ موسیو گشتان گیلار د نے اپنی کتاب ترک اور یرپ میں نہایت وضاحتاً ان امور کا تذکرہ کیا ہے +

مرسینا تک۔ جنوب میں بحر ہند تک۔ اور مشرق میں ایرانی سرحد تک تمام علاقہ پر اس کی بادشاہت تسلیم کر لی جائے۔ انگریزوں نے جواب دیا کہ مرسینا۔ اسکندرونہ اور حصہ وغیرہ عرب میں شامل نہیں ہیں۔ اس لئے اس علاقہ پر اس کی سیادت مشکلہ نہیں کی جاسکتی۔ البتہ مشرقی اور جنوبی حدود کے متعلق اس کا مطالبہ منظور ہے۔ غرض کہ حسین نے ان شرائط پر انگریزوں سے معاہدہ کر لیا۔ اور بناوٹ کے نقیب اور داعی یہ خبر لے کر تمام عربستان میں پھیل گئے۔



تیسرا باب

بغاوتِ عرب کے اسباب و علل

تاریخ کا طالب علم جب اس مقام پر پہنچتا ہے تو اُس کا ذہن فوراً اُن اسبابِ علل کی تلاش جستجو میں مصروف ہو جاتا ہے جنہوں نے سارے عرب کو ترکانِ عثمانی کے مقابلہ میں صفت آرا کر دیا۔ اور جب اُسے ترکوں کی مشرقی حکمتِ عملی میں کوئی ایسا واضح اور نمایاں نقص نظر نہیں آتا جو بغاوت کا محرک ہوا ہو۔ تو قدرتنا اُس کا ذہن ان مغربی طاقتوں کی جانب متوجہ ہو جاتا ہے جنہوں نے اس عظیم انقلاب میں فائدہ اٹھایا۔ اور سوچنے لگتا ہے۔ کیا انقلاب کی وہ چمکاری جو عرب کے خرمینِ عافیت کے حق میں برقِ بلا بن گئی۔ استعمارِ مغرب کے آشکدہ سے آئی تھی اور حقیقت بھی یہی ہے۔ ہمیں عربستان کی بغاوت کے محرکات تلاش کرنے کے لئے اسی گوشہ کی جانب رخ کرنا چاہئے۔

کارلائل اور علمائے اجتماع کا ایک گروہ کہتا ہے۔ کہ افرادِ جماعتوں میں انقلاب طے کرنی لارنس نے لندن ٹائمز کے ایڈیٹر کے نام سلسلہ میں جو مکتوب لکھا تھا۔ اُس میں خود اس حقیقت کا اعتراف کیا ہے کہ عرب ترکوں کی سلطنت سے خوش تھے۔

برپا کر کے اُن کے سیاسی نظام کو یکسر متغیر کر دیتے ہیں محققین کے ایک دوسرے
گروہ کا خیال ہے کہ جاعتیں انقلاب برپا کرتی ہیں۔ لیکن عرب کا انقلاب بہت
جد تک افراد کا مہون منت تھا جو عربوں کے طبعی رجحان نہ مذہب اور تمدنی روایات
سے باخبر تھے۔ اس میں شک نہیں کہ عربوں کی طبیعت میں انقلابی اثر قبول کرنے
کی صلاحیت موجود تھی۔ وہ ایک سیاسی شعور کے مالک تھے۔ لیکن اس استعداد
سے فائدہ اٹھا کر انہیں بغاوت اور سرکشی پر آمادہ کرنے والے معدودے چند افراد
تھے۔ یہاں سوال پیدا ہوتا ہے کہ یہ افراد کون تھے۔ کیا عرب میں لیسن۔ کمال پاشا۔
یا مسولینی جیسی کوئی شخصیت پیدا ہوئی۔ نہیں حقیقت یہ ہے کہ ان افراد کو فطری جذبہ حب
وطن نے دعوت انقلاب دینے پر آمادہ نہیں کیا تھا۔ بلکہ اُن میں بعض ارباب غرض
تھے۔ اور بعض مغرب کے مجہول افکار اور وطنیت کے فرنگستانی تخیل کے دلدادہ جنہیں
دول مغرب نے اپنا آلہ کار بنارکھا تھا۔ غرض کہ یہ لوگ دراصل استعمار مغرب کے نقیب
تھے۔ لیکن انہوں نے خود کو وطنیت کا داعی سمجھ رکھا تھا۔

شریف حسین اقتدار کا جو یا تھا۔ اُس کے چاروں فرزند علی فیصل۔ عبداللہ اور
زید جاہ و جلال کے بھو کے تھے۔ اور اُن کی پشت پر انگریزوں اور فرانسیسیوں کا دست
شفقت تھا۔ کچھ اور لوگ بھی تھے۔ جو نیک نیتی سے ”استقلال عربستان“ کو غنٹائے
نظر سمجھے ہوئے تھے۔ لیکن دراصل اُن کا تصور وطنیت بھی اہل مغرب کی حیلہ طرازیوں
کا مہون منت تھا۔

دنیا کے ہر ملک میں حقوق۔ مساوات۔ اخوت اور حریت کے نام پر دعوت
انقلاب دی گئی لیکن دراصل اس دعوت کی پشت پر متنبہ شخصیتیں تھیں۔ جو نظام سیاسی

کے بدلتے ہی برہنہ تلواریں لئے نمودار ہوئیں۔ اور تو آؤر فرانس میں جہاں شاہی اور ملکیت کے خلاف نہایت کامیاب جہاد کیا گیا یہی صورت پیش آئی۔ یعنی ابھی انقلاب کا طوفان بالکل ٹھما تھا۔ اور قوم کی تخریبی اور سلبی قوتیں چند لمحوں کے لئے آسودہ ہوئی تھیں۔ کہ یکایک پرستاران انقلاب کے گروہ سے ایک مستبد شخصیت نمودار ہوئی۔ اور ان تمام لوگوں نے جو شاہی کے تصور سے لرز جاتے تھے اس کے سامنے سر جھکا دیا۔ اور اسے اپنا شہنشاہ تسلیم کر لیا۔

عرب میں کوئی پولین پیڈا نہیں ہوا لیکن اخوت و حریت کے وعظ کی پشت پر استبداد کا وجود ضرور تھا۔ شریف حسین بذات خود کوئی حیثیت نہیں رکھتا تھا۔ وہ تو محض ایک حربہ تھا۔ جسے دول فرنگ نے اپنے مستعمرانہ عزائم کی پیش رفت کے لئے استعمال کر کے پھینک دیا۔ درحقیقت عرب کی دعوت حریت یا یوں کہئے کہ اتحاد عرب اور استقلال عرب کی اس عافیت سوز تحریک کی پشت پر استعمار فرنگ کی مستبد قوت تھی اور جب انقلاب کی آگ فرو ہوئی تو یہ قوت برہنہ تلوار لئے نمودار ہوئی۔ سارے عہود و موافق طاق پر دھڑے رہ گئے۔ اور فریب خور و گمان و طینت کی آنکھیں کھل گئیں۔

پان اسلامزم | مسیحی دنیا "پان اسلامزم" یعنی اسلام کی بین الاقوامی دعوت سے بہت خائف تھی۔ اسے بخوبی معلوم تھا کہ اگر مختلف النسل مسلمان متحد ہو گئے۔ تو ان کا وجود سارے یورپ کے لئے ایک خطرہ بن جائے گا۔ اس اتحاد اسلامی کو شکست دے کر ترکوں کو یورپ سے نکالنے اور اسلامی ممالک کو مسیحیت کے حیطہ اقتدار میں لانے کے لئے ایک وسیع سازش کی گئی۔ ترکوں کو پہلے وطنیت کا درس دیا گیا۔ یعنی یہ کہا گیا کہ وہ ترک

ہیں۔ عربوں اور مصریوں سے ان کا کوئی نسلی رشتہ نہیں۔ اس لئے انہیں وطنیت کو اخوت اسلامی پر مقدم سمجھنا چاہئے۔ پھر تحریک اتحاد توراتی کا علم بند کیا گیا۔ یعنی دانگا کے کنارے سے باسفورس کے ساحل تک یہ صدالگوں بج اٹھی۔ کہ تمام تاتاریوں کو جو قفقاز۔ قازان۔ کریمیا۔ استراخان۔ ترکی اور افغانستان میں پھیلے ہوئے ہیں۔ یہی ہو جانا چاہئے۔

اتحاد توراتی | پروفیسر ویمیری کے قلم نے اس تحریک کا نام اچھالنے میں بہت حصہ لیا اور روسی مسلمان تو اس خیال سے اس حد تک متاثر ہوئے کہ وہ روس کو چھوڑ کر ترکی میں آباد ہونے لگے۔ انہی دنوں ایک تاتاری ادیب یوسف بے اقرا اوغلو نے قسطنطنیہ میں مجلس اتحاد توراتی کی بنیاد ڈالی۔ اور توراتی تحریک کی تائید و حمایت میں ایک کتاب لکھی جس کا نام "تین سیاسی نظام" ہے۔

دوسری جانب عربوں سے کہا گیا کہ ترک اسلام کو چھوڑ چکے ہیں۔ مذہب سے انہیں کوئی سروکار نہیں۔ کوئی معیت ایسی نہیں جس کے ارتکاب پر وہ اپنے نفس کو دلیر نہ پاتے ہوں۔ وہ یہ چاہتے ہیں کہ عرب عربی کو چھوڑ کر ترکی زبان افغان کر لیں۔ ان کی شورش چشتی اور دیدہ دلیری اس حد تک جا پہنچی ہے کہ وہ قرآن کریم میں تحریف کر رہے ہیں۔ چنانچہ انہوں نے قرآن میں ابنیا علیہم السلام کے اسماء کی جگہ تاتاری بادشاہوں کے نام لکھ دیئے ہیں۔ عربوں کی سادگی سے فائدہ اٹھا کر بہانہ مشہور کر دیا گیا کہ ترک خدا کے واحد کے بجائے "گرگ سپید" کی پرستش کرتے ہیں جنہیں ان کے اسلاف ظہور اسلام سے پہلے وسط ایشیا کے برفانی میدانوں میں پوجا کرتے تھے۔ غرض کہ ترکوں کے اتحاد کی داستانیں کچھ اس طرح بیان کی گئیں کہ

عرب اُن سے قطعاً متنفر ہو گئے +

اس کے ساتھ عربوں کو وطنیت کے ہم رنگ زمین و ام میں الجھانے کی کوشش کی گئی۔ انہیں اسلاف کے کارنامے یاد دلائے گئے۔ اور یہ اعتراف کیا گیا کہ فرنگستان میں تہذیب کی جوشع تجلیاں بکھیر رہی ہے۔ اُس کی روشنی اسلام کے چراغ ایزد فروز سے مستعار لی گئی ہے + انہیں یہ کہہ کر غیرت دلائی کہ عرب جنہیں قرآن کے مخاطب اولین ہونے کا شرف حاصل ہے۔ محمدؐ ترکوں کے محکوم کیونکر رہ سکتے ہیں + چنانچہ اُسی زمانہ میں جبکہ ایک جانب "اتحاد تورانی" کی صدا بلند ہو رہی تھی۔ دوسری جانب "اتحاد عرب" کا راگ الاپا جا رہا تھا +

مسیحی پادری مغربی استعمار کے نقیب ہیں۔ وہ اگرچہ مرکز عرب میں پہنچ کر ان خیالات کی اشاعت تو نہیں کر سکتے تھے۔ لیکن شام اور فلسطین میں وہ جہاں جہاں پہنچ سکے اسی نوع کے افکار نہایت سرعت سے پھیل گئے بعض لوگ ایسے بھی تھے جو عربوں کا بھی پس بدل کر حجاز تک چاہتے تھے۔ مشہور سیاح ڈاؤٹی عرصہ تک حجاز میں

لے ملاحظہ ہو "ڈاؤٹیس ان عربیہ" "لارنس کے ساتھ عرب میں"۔ مصنف لادل ٹامس۔ صفحہ ۵۰۔
 لے جن منوہی سیاحوں نے عرب کی سیاحت کر کے اُس کے آثار کا معائنہ کیا۔ ان میں سب سے پہلا شخص نیو ہمر ہے۔ ۱۸۷۱ء میں ڈنمارک کی حکومت نے سیاحوں کا ایک وفد بھیجا تھا۔ نیو ہمر اس جماعت کا سرگروہ تھا۔ لیکن اُس کی سیاحت زیادہ ترین کے علاقہ تک محدود رہی۔ اس کے بعد ہمبرج۔ بوٹا۔ ٹیمرز وغیرہ نے عسیر کی سیاحت کی۔ ان کے بعد ماڈنے وچو کے آثار کا مطالعہ کیا۔ ۱۸۷۹ء میں انور نے سب کے آثار کی تحقیق کی۔ اس کے بعد آسٹریا کے ایک ماہر علم آثار گلوزر نے حیرت انگیز آثار کا معائنہ کیا۔ لیکن یہ لوگ سوا علی علاقوں سے

رہا۔ وہ عربی زبان نہایت صفائی اور روانی سے بولتا تھا۔ اور کسی کو لمحہ بھر کے لئے بھی شبہ نہیں ہو سکتا تھا کہ وہ افرنجی الاصل عیسائی ہے۔ ٹامس لاول نے ایک اور مسیحی حسن ابن غلیل کا ذکر بھی کیا ہے۔ جو امیر فیصل کی فوج میں شامل تھا۔ عرب اُس کے متعلق صرف اتنا جانتے تھے۔ کہ وہ ایک عربی النسل مسلمان ہے جس کی

آگے نہیں بڑھے۔ ڈزریڈے۔ ہرلش اور تھیوڈور بنٹ نے حضرموت کی سیاحت کی۔ اور حیر کے اکثر کتببات کو محفوظ کر لیا۔ لیکن حجاز میں بہت کم سیاحوں کو جانے کا اتفاق ہوا۔ سر رچرڈ برٹن ج کے بہانہ سے مسلمان بن کر پہنچا۔ اور مدتوں حجاز کی سیاحت میں مصروف رہا۔ بر کھارڈ نے بھی مسلمان بن کر حجاز کی سیاحت کی۔ اُس پر اسلام کی سادگی کا اثر اس قدر ہوا کہ وہ آخر کار مسلمان ہو گیا۔ حجاز کی سیاحت میں اولیت کا فرائیک ہسپانی سیاح بیڈیے سلج کو حاصل ہے جس نے علی بے عباس کے نام سے عثمانیہ عین مکہ منظر کی زیارت کی۔ لیڈی بلنٹ اور ہوبر کی سیاحت بھی بہت اہمیت رکھتی ہے۔ لیکن انہیں حجاز میں جانے کا موقع نہیں ملا۔ سب سے آخر میں گورڈن ڈبل اور مس روز ٹانفوریس نے عرب کے ساحلی مقامات کی سیاحت کی۔ ایڈورڈ سنہری پامر کو اگرچہ ان سیاحین اور کتشفین میں چنداں اہمیت حاصل نہیں لیکن اُس نے اسلامی ممالک کا سفر محض سیاسی اغراض کے ماتحت کیا تھا۔ پامر عربی۔ فارسی اور اردو میں مہارت رکھتا تھا۔ فارسی اور اردو نظم و نثر پر بھی اُسے قدرت تھی۔ باب مصر میں عربی پاشا نے انگریزوں کے خلاف علم جہاد بلند کیا تو پامر کو اُس کے خلاف پروگنڈا کرنے کی غرض سے بھیجا گیا۔ اُس نے بھیس بدل کر مختلف قبائل میں عربی پاشا کے خلاف ایسی پرچوش تحریریں کیں کہ بغاوت کا پہلا ساز و شور نہ رہا۔ آخر وہ حوالی عرب میں ایک اعرابی کے ہاتھوں قتل ہو گیا +

عمر کا ایک حصہ مسیحی ممالک میں بسر ہو چکا ہے۔ لیکن حقیقتاً وہ مسیحی تھا۔ اور اگرچہ
 اُسے یہ جرات تو نہ تھی کہ اپنے مذہبی عقاید علانیہ بیان کر دے۔ لیکن تحریک
 ”دعوت عربیہ“ کی تائید و حمایت اور اپنے سیاسی افکار کی تبلیغ سے اُسے کوئی نہیں
 روک سکتا تھا +

غرض کہ جنگ عمومی شروع ہوئی۔ تو شام کی ترک کی نوج کے تمام عرب سپاہیوں
 کو بغاوت پر آمادہ کیا جا چکا تھا۔ صحرائے عرب کے تمام قبائل ترکوں کے خلاف
 علم بغاوت بلند کرنے پر تیار بیٹھے تھے جیسے کہ قاصد ہر قبیلہ کے شیخ کے پاس
 پہنچ چکے تھے۔ اور شام فلسطین اور حجاز کے عربوں کا کوئی فرد ایسا نہیں تھا۔ جو ملحد
 ترکوں کے خون سے ہاتھ رنگنے کو اپنی زندگی کا اولین فرض نہ سمجھتا ہو +



چوتھا باب

شریف حسین کی حیلہ سازیاں

جنگ عمومی کا آغاز آسٹریا اور سربوہ کے نزاع سے ہوا۔ لیکن تھوڑی دیر میں سارے یورپ کی فضا آگ کے شعلوں سے چھپ گئی اور سمندر کی نیلگیں سطح کو خون کی چادر نے ڈھانپ لیا۔ کہا جاتا ہے کہ محاربہ عظیم کا باعث ایک سربوی طالب علم کا جذبہ عشقِ وطن تھا۔ جس نے ولی عہد آسٹریا کو قتل کر کے دول فرنگ کے لئے پیکار آزمائی کا ایک عمدہ موقع مہیا کر دیا۔ لیکن اہل نظر جانتے ہیں کہ جنگ کی آگ عرصہ سے سلگ رہی تھی۔ اگر ولی عہد آسٹریا کے قتل کا واقعہ برروئے کار نہ آتا۔ جب بھی جنگ ناگزیر تھی بغیر جی استعمار اپنی اغراض پر پردہ ڈالنے کے لئے ہمیشہ ایسے بہانے تلاش کر لیا کرتا ہے +

ترک ابتدا میں غیر جانبدار تھے۔ لیکن جنگ کے شروع ہوتے ہی انہوں نے سرحدوں کو مستحکم کرنا شروع کر دیا۔ انگلستان میں ترکی عساکر کی نقل و حرکت کو شبہ کی نظر سے دیکھا جا رہا تھا۔ جب ترک اس آگ اور خون کے مہیب کھیل میں فسرک ہوئے تو برطانیہ بدتر پکار اٹھے کہ موت کا گھڑیاں بچ چکا۔ ترکوں نے جنگ

میں شریک ہو کر اپنی موت کے محضر پر دستخط کر دیئے۔ ہندوستان کے مسلمان جنہوں نے برطانیہ سے عہد وفا استوار کر رکھا تھا۔ یہ چاہتے تھے۔ کہ ترک اول تو جنگ میں شریک ہی نہ ہوں۔ اور اگر شریک ہوں تو انگریزوں کا ساتھ دیں لیکن ہندوستان کے مسلمانوں کی سیاست فہمی کی حقیقت کس کو معلوم نہیں؟ ترکوں نے جو کچھ کیا۔ برقیہ اور ضرورت دیکھ کر کیا۔ وہ مجبور تھے کہ جنگ میں شریک ہوں۔ اور جرمنی کے حلیف کی حیثیت سے شریک ہوں +

انقلابی تحریک | ہم بیان کر چکے ہیں کہ جنگ سے پہلے ہی شام، عراق اور فلسطین میں ایک وسیع انقلابی تحریک نشوونما پا رہی تھی۔ اگرچہ شریف حسین اور شام و فلسطین کے مصلحین کی حیثیت سے سازلوں کے تفصیلی تذکرہ کا یہ موقع نہیں۔ لیکن مناسب معلوم ہوتا ہے کہ اجمالی طور پر بعض اہم امور بیان کر دیئے جائیں۔ تاکہ دنیا پر کم از کم یہ تو واضح ہو سکے کہ بغاوت عرب کے سلسلہ میں ترکان احرار پر جو الزامات لگائے جا رہے ہیں ان صداقت کس قدر ہے +

شام اور فلسطین میں جو لوگ ترکوں کے خلاف سازشیں کر رہے تھے۔ ان میں امیر عمر الجزاری۔ ڈاکٹر خب الرحمن۔ قود علی امیر عارشا اٹھابانی۔ شفیق بے الموبد شکرچی۔ عبد الوہاب۔ توفیق بے۔ عبد الحمید الزیرادی۔ عبد الغنی عرلسی خصوصیت سے قابل ذکر ہیں۔ عبد الکیم الخلیلی ان کا سرگروہ تھا۔ جمال پاشا ۱۹۱۴ء کے اواخر میں شام و فلسطین کے عامل مقرر ہو کر دمشق پہنچے۔ وہ ایک نکتہ رس اور بیدار مغز بزرگ تھے۔ ان لوگوں کے تیور دیکھ کر انہوں نے فوراً ان کے عزائم پر اطلاع حاصل کر لی۔ وہ اگر چاہتے تو تشدد سے اس فتنہ کو دبا سکتے تھے لیکن جمال پاشا اور دوسرے

نوجوان ترک وطنی تحریکوں کے حامی تھے۔ اور ان کے نزدیک ہر قوم کو یہ حق حاصل تھا کہ اپنے لئے کامل خود مختار حکومت کا مطالبہ کرے۔ اس لئے انہوں نے ان ارمینان و طینت کا حوصلہ بڑھایا۔ اور ان کے جلسوں اور مظاہروں میں خود شریک لے ہو تے رہے۔ لیکن ان بد بختوں نے پائشائے موصوف کے احسانات کی قدر نہ کی۔ جب الکریم الجلیلی بظاہر تو یہ کہتا تھا کہ شام و فلسطین کے شجاع عرب ایسی نازک ساعت میں خلیفۃ المسلمین کے وفادار رہیں گے۔ اور ایک خاص مجلس میں اپنے رفقا سمیت حلفِ وفاداری اٹھا چکا تھا۔ لیکن دراصل ترکوں کے خلاف برابر سازشیں ہو رہی تھیں اور اربابِ شر و فساد سیدوٹن اور طائر کے اضلاع میں بغاوت برپا کرنے کی تیاریاں کر رہے تھے۔ جون ۱۹۱۵ء میں جمال پاشا کو اطلاع ملی کہ شام میں بغاوت کا فتنہ سرا بھارا چاہتا ہے۔ انہوں نے دیکھا کہ اصلاح کی تمام راہیں مسدود ہو چکی ہیں۔ تو عبدالکریم اور اس کے رفقاء کی گرفتاری کے احکام صادر کر دیئے۔

سازش کا انکشاف | اب عجیب عجیب راز کھلے۔ کئی دستاویزیں پیش ہوئیں جن سے معلوم ہوا کہ بغاوت کی ساری پخت و پز ہو چکی تھی۔ ایک اور اطلاع یہ بھی ملی کہ شام کے عیسائی اس ملک میں فرانسیسی حکومت قائم کرنا چاہتے ہیں۔ عرب یہ سن کر بے حد برا فروختہ ہوئے اور شام و فلسطین کے تمام عیسائیوں کو تہ تیغ کرنے کا ارادہ کر لیا۔ لیکن جمال پاشا کے حسن تدبیر نے ملک کو خونریزی سے بچا لیا۔

۱۷ اگر عرب اس وقت ترکی کا ساتھ دیتے تو کیا عجیب تھا کہ وطن پرست ترک شام و فلسطین، عراق اور حجاز کی عثمانی اختیار عربوں کے سپرد کر دیتے۔

عبد الکریم الحلیلی کی گرفتاری نے سازشوں کی کمر توڑ دی۔ جماعت مصلحین کے ارکان جہاں جہاں موجود تھے۔ گرفتار کر لئے گئے۔ لیکن اس وقت تک کوئی ایسی دستاویز قبضہ میں نہیں آئی تھی جس سے شریف حسین کے ساتھ سازشوں کا تعلق ثابت ہو سکتا۔ جمال پاشا تو اس قبضہ میں آجھے ہوئے تھے۔ اور ادھر شریف حسین مصر کے ہائی کمشنر سر نہری میکمہن سے گفت و شنید میں مصروف تھا۔ جنوری ۱۹۱۷ء تک یہ گفت و شنید مکمل ہو گئی +

فیصل قسطنطنیہ میں | اگر شام کے باغیوں کو اپنے ارادوں میں کامیابی ہوتی تو شام میں بغاوت برپا ہوتے ہی اپنی خود مختاری کا اعلان کر دیتا۔ لیکن مشکل یہ پڑی کہ ادھر اتنی دیوں کی فوجیں درہ دانیال سے پسپا ہو رہی تھیں۔ اور ادھر سازش ناکام ہو چکی تھی۔ اس لئے کچھ دیر انتظار کرنا پڑا۔ اس تاخیر و تعویق کی ضرورت اس لئے بھی پیش آئی کہ شریف حسین ترکوں سے روپیہ اور سامان حرب حاصل کرنا چاہتا تھا۔ چنانچہ فیصل کو قسطنطنیہ بھیجا گیا۔ اس نے خلیفۃ المسلمین کی بارگاہ میں حاضر ہو کر اپنی اور اپنے باپ کی وفاداری کا یقین دلایا۔ اور کہا کہ عرب کا بچہ بچہ خلافت اسلام کے تحفظ کی خاطر جان نثار کر دینے پر آمادہ ہے۔ یہ تدبیر کارگر ہوئی۔ اور فیصل نے تقریباً ساٹھ ہزار پونڈ نقد اور بہت سا ذخیرہ حرب حاصل کر لیا +

جن دنوں عبد الکریم الحلیلی۔ رضا بے وغیرہ کو سزائے موت دی گئی فیصل شام میں موجود تھا۔ وہ خائف تھا کہ کہیں ان میں سے کوئی راز فاش نہ کر دے لیکن خیر گزری کہ کسی نے زبان تک نہ ہلائی۔ کہا جاتا ہے کہ ایک مرتبہ جب ایک سازشی کو سزائے موت دی جا رہی تھی۔ فیصل سے ضبط نہ ہو سکا۔ اور اس نے جمال پاشا

کی جانب رخ کر کے کہا: "آپ کو اس فلم کا خیازہ بھگتنا پڑے گا؟" اس کی اس غیر معمولی جبارت نے پاشائے موہوف کو ہر افروختہ کر دیا۔ اور اگر فیصل کے بعض دوست جو استنبول میں اعلیٰ اعمدوں پر مامور تھے۔ اس کی جفا سے معذرت کر کے معاملہ رفع دفع نہ کر دیتے۔ تو شاید اس کا بھی وہی حشر ہوتا۔ جو ان سازشیوں کا ہو چکا تھا، لیکن اس روایت کی صحت محل نظر ہے۔ چاہے پاشا نے اپنے تذکرے میں اس واقعہ کا کہیں ذکر نہیں کیا۔

انور و جمال کے قتل کی سازش | فروری ۱۹۱۶ء میں انور پاشا اور جمال پاشا مدینہ پہنچے فیصل آن کے ہمراہ تھا۔ اس سفر کی غرض و غایت یہ تھی کہ سوزی کی مہم میں شرکت کے لئے جو فوج جمع کی گئی تھی۔ اس کا معائنہ کریں۔ یہاں پانچ ہزار برادرانہ جمع تھے انور پاشا اور جمال پاشا نے اس فوج کا معائنہ کیا۔ انہیں کیا معلوم تھا کہ یہ تلواریں جن کی تابش دیکھ کر ہم خوش ہو رہے ہیں۔ ترکوں کے خون سے اپنی پیاس بجھائیں گی؟ شریف حسین نے انکے اعزاز میں ایک ضیافت دی اور اپنی کامل فاداری کا یقین دلایا۔ اور عرب کے بعض شیوخ میں یہ مشورہ ہو رہا تھا کہ انور و جمال کو تلوار کے گھاٹ اُتار دیا جائے۔ اسی رات کو چند اکابر فیصل کے پاس یہ تجویز لے کر پہنچے۔ فیصل نے جواب دیا تجویز تو مقبول ہے۔ لیکن عرب جسے اپنی مہمان نوازی پر فخر ہے۔ دنیا کو کیا منہ دکھائے گا؟

۱۔ جمال پاشا مرحوم کا تذکرہ جو دراصل مرحوم کار دنر نامی ہے۔ پہلے ترکی زبان میں شائع ہوا۔ علی احمد شکری نے اسے عربی میں منتقل کیا۔ اس کا ترجمہ انگریزی میں یحسین کہنی نے شائع کیا

شریف حسین کا پیغام | انور پاشا واپس قسطنطنیہ پہنچے تو شریف حسین کا ایک تار موصول ہوا جس کا منہموم یہ تھا کہ بتوک سے مکہ تک میری حکومت تسلیم کر لی جائے۔ اور جماعت مسلمین کے جو ارکان قید ہیں۔ انہیں فوراً رہا کر دیا جائے۔ اس تار نے شریف حسین کے عزائم کو بالکل بے نقاب کر دیا تھا۔ لیکن فیصل نے گڑگڑا کر کہا کہ اس بارہ میں یقیناً کوئی غلط فہمی ہوئی ہے۔ چنانچہ اس تار کا جواب یہ دیا گیا کہ خود مختاری کے مطالبہ کا یہ وقت نہیں فیصل نے مئی میں مدینہ مراجعت کی۔ جمال پاشا اگر چاہتے تو اسے نہ جانے دیتے۔ لیکن جب اس نے اجازت طلب کی تو انہوں نے فوراً درخواست منظور کر لی۔ لیکن ساتھ ہی اپنے ایک افسر فواد بے سے کہہ دیا کہ فیصل جاتے ہی گول کھلایں گا۔ اور غرب میں بغاوت برپا ہو جائے گی۔ آخر یہی ہوا اور ۲۷ جون کو مدینہ کے شمال میں ریلوے لائن پر حملہ کر دیا گیا۔ غرض کہ یہ ہے شریف حسین اور اس کے رفقاء کی حیلہ سازیوں کی مختصر داستان جسے مغربی مصنفوں کی رنگ آمیزیوں نے کچھ کا کچھ بنا دیا ہے۔

بغاوت کا اعلان | شریف حسین نے ۲۷ جون ۱۹۱۶ء کو اپنی خود مختاری کا اعلان کیا۔ یہ اعلان ترکوں کے گناہوں کی ایک طویل فہرست پر مشتمل تھا کہیں ترکوں کے مفروضہ الحاد کی داستان تھی۔ کہیں استخفاف شریعت کا افسانہ تھا۔ کہیں انجمن اتحاد و ترقی کے ارکان کی بے اعتدالیوں کا ذکر تھا۔ اور کہیں شام اور فلسطین کے آن اشرار کا ماتم تھا جنہیں جمال پاشا نے سزائے موت دی تھی۔ اس پر زمین گیر لے اپنے اعلان میں دنیا کو یہ یقین دلانے کی کوشش کی تھی۔ کہ ترکوں کی۔ بدعنوانیاں حد سے بڑھ گئی ہیں اور اب اصلاح کے تام دروازے بند ہو چکے

فیصل کا خیال تھا کہ وہ چند گھنٹوں میں مدینہ پر قبضہ کر لے گا۔ لیکن یہ امید
بر نہ آئی۔ اس نے مدینہ پر نہایت بے جگری سے حملہ کیا۔ لیکن عین معرکہ میں ایک
قبیلہ کے پاؤں اکھڑ گئے۔ اس کا بھاگنا تھا کہ ساری فوج بھاگ نکلی۔ اور فیصل
کو اپنے کیمپ میں جو مدینہ سے مغرب کی جانب تھا پناہ لینی پڑی *

مکہ معظمہ اور جدہ پر حملے | اُدھر مکہ معظمہ میں شریف حسین نے ترکوں پر حملہ کر کے قلعہ
پر قبضہ کر لیا۔ ترک نہایت شجاعت سے لڑے اور سب کے سب کٹ مے
حیرت ہے کہ شریف حسین نے با اینہم اَدّے اسلام پرستی۔ اس معرکہ میں
بے حد قساوت قلبی کا ثبوت دیا۔ ترکوں کا خون نہایت بے دری سے بہایا
گیا اور ترک قلعہ دار کی نعش کو اس دیا ر مقدس کے گلی کوچوں میں گھسیٹا گیا۔
موتخ کا قلم ہمیشہ اُن مظالم کا ماتم کرتا رہیگا۔ جو ترکوں پر اس بلد آمن میں توڑ
گئے! اور اسلام کا مجدہ شرف ہمیشہ اس واقعہ پر نوجہ گزر رہے گا۔ کہ حرم پاک
میں جہاں ہر ذی حیات کو امان دی جاتی ہے مگر زندانِ توحید کو امان نہیں دی
گئی * ۷

پائی نہ تیغ عشق سے ہم نے کہیں پناہ

قربِ حرم میں بھی ہیں تو قربانیوں میں ہم

جدہ پر عربوں نے پانچ دن کے مختصر عرصہ میں قبضہ کر لیا۔ لیکن اس فتح مندی
میں حسین کے مسیحی حلیف برطانیہ کی اعانت بھی شریک تھی۔ کپتان بائل کی سر
کردگی میں پانچ انگریزی جہاز بھجودے گئے تھے۔ عربوں نے خشکی سے حملہ کیا۔

انگریزی جہازوں نے سمندر سے گولہ باری کی۔ تیاری میں یہ اپنی نوعیت کا پہلا واقعہ ہے۔ اس سے پہلے کسی مسیحی سلطنت کو اس طرح عرب کے امن و سکون میں دخل انداز ہونے کی جرأت نہیں ہوئی تھی +

مدینہ سے پسپائی | فیصل مدینہ کے باہر بیٹھنا و خائن حرب کا انتظار کر رہا تھا۔ اُس نے کئی قاصد راہنہ بھیجے۔ لیکن انگریزوں نے صرف کچھ زنگ خوردہ جاپانی بندو قوس بھیج دیں۔ انگریزوں نے انہیں دنوں متبوع کے فوجی استحکامات پر قبضہ کر لیا۔ فیصل انگریز کرنیل سے جو اس دستہ کا افسر تھا، ملا اُس نے کچھ توپیں دے کر فیصل کی اشک شونی کر دی +

فیصل نے پھر مدینہ پر حملہ کیا۔ لیکن ترکوں کے سامنے ایک پیش نہ گئی۔ وہ بڑی بڑی امیدیں لے کر آگے بڑھتا تھا اور ترکوں کی شجاعت کی چٹان سے ٹکرا کر غزور ماندگی کے احساس کے ساتھ پیچھے ہٹ جاتا تھا فیصل دل شکستہ ہو گیا۔ قبائل آہستہ آہستہ اُس کا ساتھ چھوڑ رہے تھے۔ روپیہ اور سامان حرب کی کمی تھی۔ اور اس عرصہ میں اُسے شدید نقصان اٹھانا پڑا تھا۔ شریف حسین مکہ میں تھا۔ عہد اللہ بھی اُس کے پاس تھا۔ اور علی اور زید راج میں تھے۔ آخر فیصل بھی حوٹی مدینہ سے پسپا ہو کر ساحل کے قریب پہنچ گیا لیکن اہل قبائل کا ایک دستہ ترکوں کی چوکیوں پر حملے کرتا رہا۔ حملہ و دفاع کا یہ سلسلہ جاری تھا کہ یکا یک صحرائے عرب کی غیر محدود دست سے ایک پراسرار جنسی نمودار ہوا جس نے آتے ہی جنگ کا نقشہ بدل دیا۔ شخص لارنس تھا جس کے کارناموں کا تفصیلی تذکرہ ہمارا مقصود اصلی ہے +

سہ راہیج بحیرۃ قلزم کے ساحل پر ایک بندرگاہ ہے +

پانچواں باب

ٹامس ایڈورڈ لارنس

ٹامس ایڈورڈ لارنس کی ولادت ۱۸۸۷ء میں بمقام ٹریبیڈوگ، ہونی بوشالی
 ویلز میں واقع ہے۔ اس کا باپ ٹامس لارنس آئرش نسل سے تھا۔ اور اس کی ماں
 جو کچھ عرصہ تک دین مسیحی کی تبلیغ کرتی رہی ہے۔ ایک انگریز خاتون + لارنس کے سوانح
 نگار ٹامس لاول نے اس کے نام و نسب کے متعلق بعض عجیب و غریب غلط بیانیوں
 کی ہیں۔ مثلاً وہ لکھتا ہے کہ سر جان لارنس اور سر مہری لارنس جو ۱۸۵۵ء کے سلسلہ
 میں شہرت حاصل کر چکے ہیں۔ لارنس کے اجداد میں تھے لیکن یہ قطعاً غلط ہے +
 خود لارنس اور اس کے دوسرے سوانح نگاروں نے اس کا ذکر نہیں کیا۔ لارنس
 کا باپ ایک معمولی شخص تھا۔ جسے کوئی خاص عزت یا وجاہت حاصل نہیں تھی +
 تعلیم لارنس کی تعلیم مختلف مکاتب میں ہوئی اس نے اپنی ابتدائی عمر کچھ عرصہ
 نیوسکاٹلینڈ میں بسر کیا کچھ فرانس اور ہپ شاتر میں تعلیم کے ابتدائی مراحل طے کرنے
 کے بعد وہ آکسفورڈ کے چیروز کالج میں داخل ہو گیا۔ انگلستان کا ایک اہل قلم رابرٹ
 گریوز جس نے اس کے سوانح حیات نہایت شرح و بسط سے لکھے ہیں لکھتا ہے

کہ لارنس کو مبدیہ فیاض نے علمی ذوق عطا کرنے میں نہایت فیاضی سے کام لیا تھا وہ تعلیم سے غیر معمولی شغف والا نہماک رکھتا تھا۔ کالج میں داخل ہونے سے پیشتر ہی اُس نے عربوں اور ترکوں کے متعلق کافی ذخیرہ معلومات فراہم کر لیا تھا۔ اور اکثر اوقات اُس کے قلب میں یہ خواہش پیدا ہوتی تھی کہ اسے کاش عربوں کو ترکوں کے خلاف علم بغاوت بلند کرنے پر آمادہ کیا جاسکتا!

سیاحت لارنس کو اپنے امتحان کے سلسلہ میں ایک مقالہ لکھنا تھا۔ مقالہ کا موضوع تھا "قرون وسطیٰ کے فرنگستانی فن تعمیر پر حروب صلیبیہ کے اثرات" انگلستان اور فرانس کی وہ تمام عمارتیں جو قرون وسطیٰ کی یادگار ہیں۔ اُس کی نظر سے گزر چکی تھیں۔ ۱۹۰۹ء میں اُس نے صلیبی نبرد آرمائوں کے آثار باقیہ کا معائنہ کرنے کی غرض سے شام اور فلسطین کا سفر اختیار کیا۔ اس مقصد کے لئے اُس نے ٹوٹی پھوٹی عربی سیکھ لی تھی۔ اُس کی ساری کائنات ایک کیمرے پر مشتمل تھی، اُس کی حیرت انگیز جزات اور بے باکی کا ثبوت اُسی وقت سے ملنا شروع ہو گیا تھا جبکہ اُس نے اس کم ہانگی اور بے سرو سامانی کے عالم میں فلسطین اور تیسریا کا پایادہ سفر کیا۔ وہ حیفہ سے ہوتا ہوا کوہستان طارِس تک چلا گیا۔ وہ قریہ قریہ اور شہر شہر گھوم کر حروب صلیبیہ کے زمانہ کے آثار کا معائنہ کرتا تھا۔ اور بادیہ نشیں عربوں کی مہمان نوازی کی بدولت اُسے طعام و قیام پر کچھ صرف بھی نہیں کرنا پڑتا تھا۔ شام میں ایک ترکمان نے اُس پر قاتلانہ حملہ کیا۔ اور اُسے مجروح کر کے اُس کی جیب سے گھڑی نکال کر لے گیا۔ اس حادثہ کے بعد اُس نے عربوں کی ایک قریبی بستی میں رات گزاری۔ یہ لوگ اس قدر نیک اور مہمان نواز تھے کہ انہوں نے چور کو مالِ مسروقہ سمیت لارنس کے سپرد کر دیا۔

ہیں پہلی مرتبہ لارنس کو صحرائے عرب کی عظمت کا احساس ہوا۔ وہ ایک پرانے قلعہ کے کھنڈروں کا معائنہ کر رہا تھا کہ اُس کے عرب بدلتے آئے یا سیم اور بنفشہ کے پھول دکھائے۔ جن کی نکلت سے روح باییدہ ہوتی تھی۔ اور پھر غیر محدود ریگ زار پر نظر دوڑا کہ کیا ”صحرائے عرب“ کی ہوا میں جوتازگی اور نکلت ہے۔ وہ یا سیم اور بنفشہ میں کہاں؟

لارنس چار ماہ کی مختصر سیاحت کے بعد گھر لوٹا تو شام کی ایک اور دعوت کو اپنا منتظر پایا۔ یعنی میگڈلین کالج نے اُسے آثارِ قدیمہ کی تحقیق و ترقیق کی غرض سے چار سال کے لئے وظیفہ دینا منظور کر لیا۔ اور وہ پھر فرات کی شادابِ اوی میں پہنچ گیا۔ جہاں ڈاکٹر ہوگر تھ کی نگرانی میں ایک قدیم شہر کے آثار کی کھدائی ہو رہی تھی۔ یہ کام اُس کے ذوق و وجدان سے خاص مناسبت رکھتا تھا۔ اس لئے وہ ۱۹۱۰ء سے آغاز جنگ عمومی تک شام میں رہا۔ ۱۹۱۱ء میں ڈاکٹر ہوگر تھ کی جگہ ایک اور انگریز ماہر آثارِ قدیمہ یونارڈ وودی نام نے لے لی۔

بعد ازیں اُس زمانہ میں قسطنطنیہ سے بغداد تک ریلوے کی تعمیر ہو رہی تھی۔ جرمن انجنیئر دریا کے فرات پر ایک پل بنانا چاہتے تھے۔ لارنس کے پر وہ بصیرت پر مستقبل کے واقعات کا نقشہ کھینچ چکا تھا۔ اور وہ جانتا تھا کہ مشرق میں جرمنوں کی مداخلت خالی از علت نہیں۔ چنانچہ اُس نے لارڈ کچنر کی خدمت میں حاضر ہو کر کہا کہ اسکندرونہ کو جرمنوں کے قبضہ میں کیوں دیدیا گیا ہے؟ کیا آپ کو معلوم نہیں کہ ڈسریلی نے

۱۹۰۸ء میں ہرلن کے رُود سے اسکندرونہ جرمنوں کے قبضہ میں چلا گیا تھا۔

ڈسریلی انگلستان کا مشہور بدتر عرصہ تک وزارتِ عظمیٰ کے عہدہ پر سرگزار رہا (ملاحظہ ہو صفحہ ۲۸)

ایک مرتبہ کہا تھا کہ ”اس بندرگاہ پر امن عالم کا دار و مدار ہے“

لارڈ کچنر نے جواب دیا کہ ”میں تو بار بار توجہ دلا چکا ہوں۔ لیکن صیغہ خا رجہ کو اس کی کوئی پروا نہیں۔ دو سال میں ایک عالمگیر جنگ چھرنے والی ہے۔ میں یا تم اسے نہیں روک سکتے۔ جاؤ اپنا کام کرو“

جرمنوں سے لارنس کو نفرت تھی۔ اُس کی زندگی کے اس عہد میں ایسے متعدد واقعات ملتے ہیں جن سے اس کو تقویت ہوتی ہے۔ وہ ہمیشہ جرمنوں کو چھیڑتا رہتا تھا۔ اور بعض مرتبہ تو آپس میں لڑائی ہوتے ہوئے رہ گئی۔ جرمن انجینروں کے غیر دانشمندانہ طریق عمل نے خود اُن کے عرب اور گرو مزدوروں کے اندر اضطراب پیدا کر دیا تھا۔ کئی مرتبہ ہنگامہ و فساد تک نوبت جا پہنچی۔ لارنس ایسے مواقع پر ہمیشہ مزدوروں کا ساتھ دیا کرتا تھا۔ اور اُس کی یہ مداخلت جہاں اُسے عربوں اور کردوں میں ہر دو عزیز بنا رہی تھی۔ وہاں جرمنوں کے لئے اُس کا وجود مسلسل ادراپیم پریشانیوں کا باعث بنا ہوا تھا، کسی اجنبی قوم میں قبول و رسوخ حاصل کرنے کے لئے اُس کے قومی خصائص آداب معاشرت اور روایات کا مطالعہ ضروری ہے۔ لارنس نے یہاں رکہر عربوں کی زندگی کے ہر پہلو کو فکر و غور کی روشنی میں دیکھا۔ اور اُس پر جہاں یہ راز کھل گیا، کہ عرب ایک سیدھی سادھی قوم ہے جو ہر شخص پر اعتماد کر لیتی ہے۔ جسے اُن کی روایات سے ہمدردی ہو۔ وہاں اُسے یہ بھی معلوم ہو گیا۔ کہ اُسکی اپنی (حاشیہ صفحہ ۲۹) وہ عام طور پر لارڈ بیکنسفیلڈ کے نام سے مشہور ہے۔ اور انگریزی زبان کے بہترین افسانہ نگاروں میں سمجھا جاتا ہے۔ انگریزوں کی گردن ہمیشہ اُس کے احسان سے خم رہی گی کہ اُس کے مدبر کی بدولت امر سوئزرطانی حیض اقتدار میں آئی ۔

فطرت میں بعض ایسی قوتیں پوشیدہ ہیں جنہیں اگر صحیح طور پر استعمال کیا جائے۔
تو بہت بڑے کارنامے انجام دیئے جاسکتے ہیں۔ عربوں میں جو اُس نے قبول عام
حاصل کر لیا تھا۔ اُس کا اندازہ ذیل کے واقعہ سے ہو سکتا ہے :-

مس گرٹروڈیل | اس وقت جتنے انگریز کھدائی کے کام پر مامور تھے۔ ان میں صرف
لارنس ہی ایسا تھا جو ابھی ازدولج کی زنجیروں میں اسیر نہیں ہوا تھا۔ اتفاق یہ کہ
اُن دنوں مشہور سیاح عورت مس گرٹروڈیل جو صحرائے عرب میں عرصہ تک رہی ہے۔
اس گاؤں میں وارد ہوئی۔ اہل قریہ نے مس بل کے درود سے یہ نتیجہ نکالا کہ
وہ لارنس کی منسوبہ ہے۔ اور اُس سے شادی کے لئے آئی ہے۔ چنانچہ
سارے گاؤں میں خوشیاں منائی گئیں۔ مس بل کا قیام نہایت مختصر تھا۔ وہ جب
شام کو رخصت ہونے لگی۔ تو گاؤں والوں نے یہ سمجھا کہ مس بل نے لارنس کو پسند
نہیں کیا۔ اور وہ اس کی رفیقہ حیات بننے پر آمادہ نہیں۔ چنانچہ اس گاؤں کی
ساری عرب آبادی اس غرض سے جمع ہو گئی کہ اس "افرنجیہ" کو نہ جانے دیا جائے۔
اگر لارنس بھلا اُٹھ لے گا تو وہ لارنس کو روک نہ دیتا۔ اور مس بل کی رخصت کی کوئی اور تادیل
نہ کر دی جاتی۔ تو وہ یقیناً اُسے گاؤں سے باہر قدم نہ رکھنے دیتے +

آخر صحرائی اس پُر سکون زندگی کا خاتمہ ہو گیا۔ جنگ کی آگ اپنی تمام
شعلہ سامانیوں کے ساتھ بھڑک اُٹھی۔ اور لارنس نے محسوس کیا کہ اب علمی تحقیق و
تدقیق کے بجائے اُسے جنگ کے رعب و برق میں اپنے ذوق کی پذیرائی کا سامنا
"ملاش کرنا چاہئے" ✽

چھٹا باب

لارنس ایک جاسوس کی حیثیت میں

لارنس نے جب فوج میں بھرتی ہونے کی خواہش ظاہر کی۔ تو طبی مجلس
متمنہ کے اعضاء اور کان نے اُس کا قد و قامت اور ٹیل ڈول دیکھ کر جواب دیا
”سیاں صاحبزادے! تم ابھی آگ اور خون کی ہموئی کھیلنے کے قابل نہیں۔ گھ
چلے جاؤ اور دوسری جنگ کا انتظار کرو“

اُس نے تین مختلف مقامات پر فوج میں شامل ہونے کی کوشش کی
اور ہر جگہ تقریباً انہیں الفاظ سے اُس کے والہانہ اشتیاق کی پذیرائی کی گئی۔
اگر ان لوگوں سے اُس وقت کہا جاتا کہ آج سے چار سال بعد یہی لڑکا
دشمن میں ایک فاتح کی حیثیت سے داخل ہوگا۔ اور ساری سچی دنیا اُس کے
کارناموں کے ذکر سے گونج اٹھیں گی۔ تو وہ یقیناً اسے مجذوب کی بڑے زیادہ
اہمیت نہ دیتے +

لارنس فوج میں بھرتی تو نہ ہو سکا۔ لیکن تھوڑے دنوں میں ہی اُسے
برطانیہ کے صیغہ رخصتہ میں لے لیا گیا۔ صحرائے عرب کے متعلق اُس کا علم وسیع تھا۔ و

عربوں کے رسم و رواج اور فطری رجحان کا مطالعہ باسٹون نظر کر چکا تھا۔ اور اس بازار میں اسی متاع کی قدر تھی۔ اس کا وجود صیغہ خفیہ کے لئے منہ پر ثابت ہوا۔ اور وہ علم جو اس نے عربوں اور ترکوں کی مہمان نوازی کی بدولت حاصل کیا تھا عربوں اور ترکوں کو تباد کرنے کے کام آیا۔

پراسرار حال | برطانیہ کے صیغہ خفیہ کے اندرونی حالات کس کو معلوم ہیں؟ ہماری اطلاعات کا ماخذ وہی کتابیں ہیں جن کے نقوش انگریزی سفینوں کے قلم کے رہیں منت ہیں۔ لیکن ان کتابوں میں صیغہ خفیہ کے تمام کارنامے کہاں؟ بہتیرے واقعات ایسے ہیں جو دنیا کو نہیں بتائے گئے۔ اور شاید کبھی نہیں بتائے جائیں گے لیکن جو کچھ بتایا گیا ہے۔ وہ بھی غنیمت ہے۔ کم از کم ہم لارنس کو ہر سوز میں سفر کرتے تو دیکھ سکتے ہیں۔ یہ اذریات ہے کہ ہمیں اس کے مقاصد اور سفر کی تمام تفصیل معلوم نہیں، چہرہ ہی شخص ہمیں مصر کے مغربی علاقہ میں جہاں شیخ سنوسی اور ان کے تابعین آباد ہیں عربی لباس پہنے و کپائی دیتا ہے۔ لیکن اس کے عزائم ہماری نگاہ سے پوشیدہ ہیں۔ کہتے ہیں کہ وہ ان انگریزوں کا سراغ لگانے گیا تھا جنہیں عربوں نے گرفتار کر کے امیر زنداں کر رکھا تھا۔ اس کے بعد اسے ہم یونان کے پائنتے ایتھنز میں دیکھتے ہیں۔ وہ وہاں کیا کرنے گیا تھا؟ اس سوال کے جواب میں تمام مغربی تذکرہ نگاروں کا قلم خاموش ہے۔

زمانہ جنگ میں جن غدار عربوں نے ترکوں کے خلاف فلسطین۔ عراق اور شام میں سازشیں کیں۔ ترکی افواج کی نقل و حرکت کی اطلاع انگریزوں اور فرانسوں کو دیتے رہے۔ ان میں بڑے بڑے صاحب جیت و عمامہ شیوخ تھے۔ ان لوگوں کو

لارنس کے توسط سے ہدایات ملتی تھیں۔ اسی کی معرفت روپیہ دیا جاتا تھا۔ غرض کہ لارنس اپنی استوار و خاص کی بدولت تھوڑے دنوں میں ہی اُن عرب جاسوسوں کا سردار بن گیا جو حجاز مقدس سے ایشیائے کوچک تک پھیلے ہوئے تھے۔

انہیں دنوں لارنس کو مصر کی خفیہ سیاسی مجالس کا سراغ لگانے کے لئے مقرر کیا گیا۔ ہم نہیں کہہ سکتے کہ لارنس نے حصول مقصد کے لئے کیا طریقے اختیار کئے لیکن ہمیں اس قدر بتایا گیا ہے کہ اس مقصد میں بھی اُسے کامیابی ہوئی۔ دنیا میں غداروں کی کمی نہیں۔ ہر مجلس۔ ہر ادارہ۔ ہر حکومت میں ایسے لوگ موجود ہوتے ہیں جو چند روپوں کے عوض اپنی قوم و وطن کے بہترین مقاصد کو فروخت کرنے میں کوئی ہاک محسوس نہیں کرتے۔ ان مجالس میں بھی ایسے لوگ تھے۔ لارنس اُن سے ملا۔ اور معاملے ہو گیا۔ ضمیر کا سرخ چھکایا گیا۔ غداروں کی قیمت ادا کر دی گئی۔ اور لارنس کو ان مجالس کے تمام ارکان کے نام معلوم ہو گئے۔

یہ مرحلہ طے ہو گیا۔ تو لارڈ کچنر کی بارگاہ میں لارنس کا اعتبار بھی فزوں ہوا اور اسے خاص احترام کی نظر سے دیکھا جانے لگا۔

میسو پوٹیمیا میں | یہ وہ زمانہ ہے کہ جنرل ٹرنر قضا العمارہ میں محصور ہو چکا تھا۔ اور یہ اندیشہ تھا کہ ترک قضا العمارہ پر قبضہ کر لیں گے۔ انگریزوں نے چاہا کہ قضا العمارہ کی ترکی فوج کے سالار جنرل لوری پاشا کو رشوت دے کر محصورین کو نجات دلائی جائے اس مقصد کے لئے موزوں و مناسب شخص کی تلاش ہونے لگی تو نگاہ انتخاب لارنس پر پڑی۔ چنانچہ اپریل ۱۹۱۶ء میں اُسے میسو پوٹیمیا بھیج دیا گیا۔ لارنس دو اور افسروں کے ساتھ سفید جھنڈے سے اڑاتا لوری پاشا

کی خدمت میں حاضر ہوا۔ مصر میں وہ نہایت معمولی قیمت پر عربوں کے ضمیر خرید چکا تھا۔ اُسے اپنی ساحرانہ قوتوں پر پورا اعتماد تھا۔ لیکن اُس کے سارے ترغیبی حربے بیکار ثابت ہوئے۔ انگریز سمجھے تھے کہ جنرل نوری پاشا روپیہ لے کر قلعہ کے محاصرہ سے دست بردار ہو جائیں گے۔ نوری پاشا نے اس کا وہی جواب دیا۔ جو ایک بہادر ترک دے سکتا ہے یعنی لارنس کی پیشکش بکمال حقارت سترو کو دی گئی +

میسو پوٹیمیا کی بیطانی فوج کا تعلق براہ راست حکومت ہند سے تھا۔ اور اگرچہ لارڈ کچنر کو سپہ سالار اعظم ہونے کی حیثیت سے اس فوج پر اختیار حاصل تھا۔ لیکن بعض معاملات میں اُسے حکومت ہند کی خواہشات کو ملحوظ رکھنا پڑتا تھا۔ لارڈ کچنر کی خواہش تھی کہ میسو پوٹیمیا کی خفیہ مجالس کے توسط سے اس ملک میں ترکوں کے خلاف بغاوت کرا دی جائے۔ تاکہ برطانیہ کو جنگ کے دیوتا کی قربانگاہ پر جانوں کی نذر نہ چڑھنا پڑے۔ اور اُسے یقین تھا۔ کہ اگر اس سرزمین کے تمام قبائل اٹھ کھڑے ہوں۔ تو جانی اور مالی نقصان کے بغیر انگریزوں کا عالم اقتدار بغداد پر لے سکتا ہے۔ لیکن حکومت ہند کو اندیشہ تھا۔ کہ اگر عربوں کی خفیہ مجالس سے استمداد کی گئی۔ تو ممکن ہے کہ یہ ملک انگریزوں کی حمايت و حفاظت کی نعمت سے محروم ہو جائے یعنی وطن پرست عرب اس سرزمین میں آزاد اور مطلق العنان سلطنت قائم کر لیں چنانچہ اسی خیال کے پیش نظر ہندوستان سے ایک فوج بھیجی گئی۔ لیکن اس فوج نے متواتر شکستیں کھائیں اور بالآخر وہ قلعہ العمارہ میں محصور ہو گئی +

لارنس جنرل نوری پاشا سے ملاقات کر کے ٹوٹا۔ تو اُس نے چاہا کہ دریائے فرات کی وادی میں جو قبائل آباد ہیں انہیں ترکوں کے خلاف براہِ نیوختہ کیا جائے۔

سنا کہ قضاۃ العمارہ کے محاصرے کا تعلق ترک فوج سے منقطع ہو جائے۔ اور اُسے
 سامان حرب نہ پہنچ سکے۔ لیکن حکومت ہند کی حکمت عملی اس کے خلاف تھی۔
 اس لئے لارنس کو مجبوراً قاہرہ پلٹ آنا پڑا۔ وہ قاہرہ پہنچا ہی تھا۔ اطلاع ملی
 کہ قسطنطنیہ ترکوں نے قبضہ کر لیا۔

یہ وہ زمانہ ہے۔ جبکہ شریف حسین ترکوں کے خلاف بغاوت کا اعلان کر
 چکا تھا۔ ترک ہر جگہ اتحادی فوجوں کو پے در پے شکستیں دے چکے تھے۔
 درہ وانیال سے انگریزی فوجیں نہایت شاندار طریق پر لپٹا ہو چکی تھیں۔ قضاۃ العمارہ
 کی انگریزی فوج بالکل بیکار کر دی جا چکی تھی۔ شریف حسین کو خطرہ تھا کہ بغاوت
 کامیاب نہیں ہوگی۔ اور اُس کا وہی حشر ہو گا۔ جو غداروں کا ہو ا کرتا ہے۔ اُس نے
 بار بار انگریزوں سے، دلی التجا کی لیکن مصر کی برطانی افواج میں اتنی سکت نہیں
 تھی۔ کہ شریف حسین کو بھی مدد دے سکیں۔

لارنس عرب کی بغاوت میں حصہ لینے کے لئے بیتاب تھا۔ لیکن اُسے
 اجازت نہیں ملی۔ چار دن چار اُس نے درخواست کی۔ کہ مجھے دس دن کی
 رخصت دی جائے۔ کیونکہ میں بحیرہ قلزم کے ساحل پر امن و سکون کی ساقیئر
 بسر کرنا چاہتا ہوں۔ درخواست منظور کر لی گئی۔ اتفاق یہ کہ سٹورس نام ایک افسر
 جس کا تعلق صیغہ خارجہ سے تھا شریف حسین کے پاس کسی اہم غرض سے جا رہا
 تھا۔ لارنس اُس کے ہمراہ چل پڑا۔

لارنس اور لارنس کے تمام سوانح نگار یہی لکھتے ہیں کہ محمدرجہ نے اسے بغاوت پر عرب میں حصہ لینے
 کے لئے نہیں بھیجا۔ وہ از خود دس دن کی رخصت لیکر سٹورس کے ہمراہ عربستان میں چلا آیا۔

روانگی سے تھوڑی دیر قبل لارنس کو معلوم ہوا۔ کہ اُسے جاسوسی کے ٹکڑے سے
 ”صیغہ بغاوت عرب“ میں منتقل کر دیا گیا ہے۔ یہ ایک خاص صیغہ تھا جس کی خان
 انتظام لارنس کے پرانے دوستوں لائڈ اور ہوگر تھم وغیرہ کے ہاتھوں میں تھی + یہیں
 سے لارنس کی ان سرگرمیوں کا آغاز ہوتا ہے۔ جن کی بدولت اُس نے غیر فانی شہرت
 حاصل کر لی ہے +



ساتواں باب



لائس ایک شامی عرب کے لباس میں

لائس اکتوبر ۱۹۱۶ء میں جدہ پہنچا۔ عبد اللہ جو آج کل شرق اردن کا فرمانروا ہے۔ جدہ کی محافظ فوج کا سالار تھا۔ اُس نے لائس کا استقبال کر کے اُسے جدہ کے ایوان حکومت میں لا آتارا۔ طعام سے فراغت حاصل ہوئی تو شکوؤں کے دفتر کھل گئے۔ عبد اللہ نے اتحادیوں کی بے اعتنائی اور اپنی بیچارگیوں کا ذکر چھیڑ دیا۔ اُس وقت حالت یہ تھی کہ طائف پر عربوں کا قبضہ ہو چکا تھا۔ شریف حسین کہ معتمد میں تھا۔ فیصل مدینہ سے پسپا ہو کر دادئی معمرہ میں پناہ گزین تھا۔ اور شریف کا بڑا بیٹا علی رابع میں ایک مختصر جمعیت کے ساتھ موجود تھا۔ لیکن بناوٹ کا پہلا ساز و نہیں رہا تھا۔ قبائل بدول ہو رہے تھے۔ ترک آگے بڑھ کر رابع پر نشان فتح گاڑ دینا چاہتے تھے +

فیصل کے ملاقات لائس نے یہ داستان اپنی کتاب "ریوولوشن ان دی ڈزرت" میں نہایت خرچ و بسط سے لکھی ہے۔ اس وقت وہ ایک ایسے شخص کی جستجو میں تھا جو عرب کے تمام قبائل کو متحد کرنے کی اہمیت رکھتا ہو۔ اُس نے عبد اللہ کی خصائص سیرت کا مطالعہ یا معائنہ نظر کیا۔ لیکن اُسے شرق اردن کے موجود فرمانروا میں یہ صلاحیت نظر نہیں آئی۔ دوسرے

دن وہ رات بچ پینچا۔ علی اور زید سے ملا۔ وہ بھی اس استعداد سے محروم تھے۔ آخر اُس نے داؤدی سفرہ میں جا کر فیصل سے ملاقات کرنے کی اجازت طلب کی۔ علی نے اُسے اجازت دے دی، لارنس ایک طویل سفر کے بعد داؤدی سفرہ میں پہنچا، اُس نے اولین نظر میں معلوم کر لیا کہ اُسے جس چیز کی جستجو تھی۔ مل گئی یعنی اُسے یقین ہو گیا۔ کہ فیصل بغاوت کو کامیاب بنانے کی اہلیت رکھتا ہے۔ لارنس نے یہ واقعہ ان الفاظ میں بیان کیا ہے :-

”اندرونی کمرے کے اُس سرے پر ایک سیاہ دروازہ میں ایک شخص سفید لباس پہنے ہوئے میرا انتظار کر رہا تھا۔ میں نے اولین نظر میں محسوس کیا کہ یہی وہ شخص ہے جس کی جستجو مجھے عربستان میں کھینچ لائی ہے۔ یعنی یہی وہ قائد ہے جو بغاوت عرب کو پوری طرح کامیاب بنا سکتا ہے“

فیصل کے ساتھ ایک عرب سپاہی مولود نام بھی تھا۔ وہ پہلے ترک فوج میں افسر تھا۔ میتو پوٹیمیا کے کسی معرکہ میں اسیر ہو کر برطانی سپاہیوں کے ہاتھ آیا۔ اور گیس اس شرط پر آزادی عطا کی گئی کہ وہ عرب باغیوں کے ساتھ مل کر ترکوں سے لڑے چنانچہ وہ فیصل کی فوج میں شامل ہو گیا +

فیصل نے لارنس کو بغاوت کے تمام حالات بتائے۔ اور کہا کہ ترک ہماری چوکیوں پر متواتر حملے کرتے رہتے ہیں۔ لیکن جنگ کا آغاز دشنام و طعن سے ہوتا ہے۔ گالیوں کے بعد گولیاں چلتی ہیں۔ اور جنگ چھڑ جاتی ہے۔ ترک پکار کر کہتے ہیں : ”او انگریز!“ عرب یہ سن کر بے حد برا فروختہ ہوتے ہیں۔ اور جواب میں پکارتے ہیں : ”او

جزمیو!

لارنس کی تقریر ارات کو مختلف قبائل کے شیوخ کی ایک مجلس مشاورت منعقد کی گئی۔ لیکن یہ کسی کو نہیں بتایا گیا کہ یہ ایسی جس کے خیالات سننے کے لئے انہیں دعوت دی گئی ہے۔ کوئی امرنجی الاصل مسیحی سہ ہے۔ بلکہ لارنس کا تعارف ان الفاغانس کو کیا گیا۔ کہ یہ ایک شامی نوجوان ہے۔ جسے عرب کی "حرکت وطنیہ" سے ہمدردی ہے جب تمام لوگ جمع ہو چکے۔ تو لارنس اٹھا۔ اور تقریر شروع کر دی۔ تقریر کا آغاز ان شامی باغیوں کے المناک ذکر سے ہوا۔ جنہیں غدار کی پاداش میں سزائے موت دے دی گئی تھی۔ لارنس نے ان کا ذکر کر کے ایک کامیاب مثل کی طرح بعد قتل و اندوہ کا اظہار کیا۔ لیکن عربوں کی فطری شرافت کو بغاوت بھی نہیں دہائی تھی۔ جس سے مدالبند ہوئی کہ "اچھا ہوا ایسے غداروں کی ہی سزا تھی"۔ ان کا ارادہ تھا کہ اگر ترکوں کو شکست ہوئی۔ تو وہ امرنجی حکومت قبول کر لیں گے۔ لارنس نے ان کے خواہشے کلام سے یہ معلوم کر لیا کہ انہیں یہ خطرہ ہے کہ انگریز ترکوں کو نکالنے کے بعد۔ اس ملک پر تصرف نہ کر لیں۔ چنانچہ اس نے انہیں سمجھایا۔ کہ جیسے فرانسیسوں کو یمن کے ملک میں انگریزی عساکر جرمنوں سے پیکار آ رہی ہیں۔ انگریزوں سے اس قسم کا خطرہ نہیں۔ تو عربوں کو بھی بدگمانی نہیں کرنا چاہئے۔

عربوں کی خوب مختار سلطنت کا تصور بہت دلچسپ تھا۔ لیکن عرب کبھی نہیں

سے ایک اور موقع پر لارنس نے اسی دلیل سے ایک عرب کو قائل کرنا چاہا تھا۔ لیکن وہ فوراً پھٹا اٹھا "کیا تو فرانس کو عرب کی مقدس سرزمین سے تشبیہ دیتا ہے؟" دیکھئے "لارنس

اور عرب" مصنفہ ماہرٹ گریوز

بھول سکتا تھا۔ کہ ترک یا اس ہمدرد و زندیقہ مسلمان ہیں۔ ان کے خلاف تلوار اٹھانا اور مسیحوں سے اتحاد کرنا کیونکر درست ہو سکتا ہے ؟ اس کا جواب یہ دیا گیا۔ کہ جب مسیحی مسیحوں کے خلاف تلوار اٹھانے میں کوئی تامل محسوس نہیں کرتے تو مسلمان کو بھی اپنے وطنی مقاصد کی خاطر مسلمانوں سے پرکار آزمائے میں پس و پیش نہیں کرنا چاہئے ۔

غرض کہ لارنس نے اپنی خطیبانہ سحرکاری کی بدولت حج کو مسحور کر لیا۔ عربوں کے اکثر شکوک رفع ہو گئے ۔ اور یہ ”شامی نوجوان“ خاص احترام کی نظر سے دیکھا جانے لگا ۔

فیصل کے ساتھ آٹھ ہزار سپاہی تھے جن میں بیشتر کوستانی تھے ۔ یہ اپنے شیوخ کے سوا اور کسی کی اطاعت نہیں کرتے تھے ۔ شریف حسین اور اس کے فرزندوں کے تدبیر میں کسی کو کلام نہیں ہو سکتا ۔ کہ انہوں نے بعض ایسے قبائل کو جن کے مابین صدیوں سے نزاع برپا تھا متحد کر دیا ۔ تاہم یہ اندیشہ تھا کہ کہیں پھر وہ پڑانا بھڑ بھڑنا دہن دہن نہ ہو جائے ۔

لارنس عرب کے حالات کا معائنہ کر کے قاہرہ پہنچا ۔ وہاں عربوں کی اعانت کے مسئلہ پر پہلے ہی غور و خوض ہو رہا تھا ۔ لارنس نے قاہرہ کی برطانوی افواج کے سالار اعظم سے مل کر اسے بغاوت عرب کے بعض حقائق سے آگاہ کیا ۔ اور کہا کہ اگر عربوں میں برطانوی فوج بھیجی گئی ۔ تو اس کے نتائج اچھے نہ ہوں گے ۔ عرب اس سرزمین میں کسی اجنبی سلطنت کے عساکر کو نہیں دیکھنا چاہتے ۔ ان کے پاس کافی سامان حرب بھیج دیا جائے ۔ دہنہ اور رابع کے مابین جو کوستانی علاقہ ہے ۔ اس پر وہ اپنا

تصرف قائم رکھ سکیں گے + ادھر قاتروں میں یہ فیصلہ ہو چکا تھا کہ ایک فرانسیسی افسر کی سرکردگی میں فوج کا ایک دستہ بھیج دیا جائے۔ لیکن جب لائنس نے بتایا کہ عربوں کی مدد ہی روایات کا پاس ضروری ہے۔ کہیں ایسا نہ ہو کہ وہ برا فروختہ ہو۔ انہی بندو قیوں کا رخ انگریزوں کی جانب پھیر دیں۔ تو یہ ارادہ منسوخ کر کے فینسل کی افواج کے لئے ذخائر حرب بھیجنے کا حکم نافذ کیا گیا۔ اور اس طرح لائنس نے اتحادیوں کو ایک خوفناک غلطی سے بچا لیا +



آٹھواں باب

الوجہ کی تسخیر

آخر اُمید کا آفتاب بندرگاہ ینیوے کے اُفق پر طلوع ہوا یعنی اتحادیوں کا بھیجا ہوا سامانِ حرب آپہنچا۔ کپتان گارلینڈ کو جو ایک نہایت تجربہ کار انگریز افسر تھا۔ عربوں کی فوجی تربیت کے لئے بھیجا گیا تھا۔ گارلینڈ انہیں ڈائنامیٹ اور دوسری آتشگیر اشیاء کا استعمال سکھاتا تھا۔ لارنس نے بھی گارلینڈ کے وسیع تجربہ سے استفادہ کیا +

ہجوم و دفاع کے دو خط قرار دیئے گئے فیصل نے ینیوے اور رانچ میں ترکوں کے ہجوم اور حملہ کو روکنا چاہا۔ جو ان پر قبضہ کر کے کہ منظر کی جانب بڑھنا چاہتے تھے۔

اور الوجہ پر جو ینیوے سے دو سو میل کے فاصلہ پر بحیرہ قلزم کی ایک بندرگاہ ہے۔ ہجوم کا ارادہ کیا گیا۔ اگرچہ انہیں کئی مرتبہ ترکوں سے شکست کھا کر پیا ہونا پڑا۔ لیکن انگریز جہاز سمندر سے ترکوں کی فوج پر آگ برساتے تھے۔ اور طیارے فضا سے گولے پھینکتے تھے جب ترکوں نے ینیوے پر یورش کی۔ تو انہیں تین دشمنوں سے مقابلہ کرنا

پڑا۔ سامنے فیصل کی فوج تھی۔ جو جدید سامانِ حرب سے آراستہ تھی۔ بالائے سر برطانی طیارے پرواز کر رہے تھے۔ اور دہنی جانب سے برطانی جہاز گولہ باری

میں مصروف تھے۔ ناچار آئیں، مہٹ جانا پڑا ۛ

قبائل کی جنگ اس علاقہ کے تمام قبائل شریعت میں کی بادشاہت تسلیم کر چکے تھے۔

جانبہ قبیلہ جو تیسرا وغیرہ سب کے سب ترکوں کے مخالف تھے۔ قبائل اگرچہ طریق جنگ سے تابدار ہوتے ہیں۔ لیکن ان کی شجاعت میں کسی کو کلام نہیں۔ شہنشاہ کے ایک معرکہ میں انہیں عرصہ کارزار گرم تھا۔ ایک قبیلہ کے لوگ ایک ایک بڑے اور غائب ہو گئے۔ ان کی غیر متوقع پسپائی کا نتیجہ یہ ہوا کہ فیصل اور لارنس کو بھی ہزیمت اٹھانا پڑا۔ ان سے اس قبیلہ کا سردار فیصل کے پاس آیا۔ اور تیس اس سے اس عجیب غریب طریقہ میں اس کا باعث پوچھا۔ تو اس نے نہایت نا پرواہی سے جواب دیا۔ ہم پر اسے پیچھے چلے گئے تھے ۛ

ان سب قاعدہ اور طریق حرب سے تابدار قبائل کے علاوہ باقاعدہ فوج بھی تھی جس کی قیادت عزیز المصریٰ اور مولو کر رہے تھے۔ یہ دونوں نہایت آزمودہ کار سپاہی تھے۔ اور بدلتوں ترکوں کی فوج میں رہ چکے تھے ۛ

لیکن یہ نہ سمجھتے کہ حجاز و شام کے اس عہد میں لارنس محض تلوار کے جوہر دکھاتا رہا۔ بلکہ اس نے ہر موقع پر اپنے خطیبانہ کمالات سے کام لینے کی کوشش کی۔ اس نے فوجی و رومی ترک کو کہے عہد عربی بعد اس اختیار کر لیا تھا۔ زبان ہست سے راز نفاش کر دیا کرتی ہے۔ لیکن وہ عربی نہایت روانی سے بول سکتا ہے۔ یہ دیکھ کر اس کی زبان میں عربی فصاحت منقووس ہے۔ لیکن شام کے دیہات میں آٹریا لہ لارنس کی زبان دانی کے متعلق شکوک بیانات ہیں۔ لارنس لکھتا ہے۔ کہ وہ نہایت صحیح عربی بول سکتا ہے۔ رابرٹ گریو نے اس خیال کی تردید کی ہے۔ لارنس نے خود اپنے الفاظ سے

اسی قسم کی زبان بولی جاتی ہے۔ لارنس کا سوانح نگار ٹامس لادل اُس کی مخصوص سرگرمیوں کے متعلق لکھتا ہے :-

دو لارنس نے صرف دو رفقا کے ساتھ صحرائے عرب کا سفر اختیار کیا۔ وہ خانہ بدوش قبائل کے قیام گاہ پر ٹھہر جاتا تھا اور شیوخ کو طلب کر کے نہایت صحیح اور سچے سچے عربی زبان میں اپنے مقاصد بیان کرتا تھا۔ لارنس سچی تھا۔ اور اس ارض پاک میں اُس کا سفر داخلت کا حکم رکھتا تھا۔ لیکن یہ حقیقت کہ وہ شریف حسین کے عزیز ترین فرزند سیّدی نبیل کا فرستادہ تھا۔ اس امر کی کافی ضمانت تھی کہ اُسے کوئی نقصان نہیں پہنچ سکتا۔ رات کو نماز کے بعد وہ سیاہ خیموں کے سامنے بیٹھا جاتا تھا اور اپنے میزبانوں سے عرب کی گذشتہ عظمت اور موجودہ غلامی اور نکت کا ذکر اس طرح کرتا تھا کہ قبیلہ کے ہر فرد کی دگوں میں خون جوش مارنے لگتا تھا۔ بکری کے کباب سامنے آتے۔ چائے کا دودھ پلاتا تھا۔ اور لارنس نہایت دلنشینی سے ترکوں کو جزیرۃ العرب سے نکال دینے کے امکان پر بحث کرتا تھا۔ اُس نے انہیں یقین دلایا کہ اب اس امر میں پس و پیش کرنا مشیت ایزدی سے مقابلہ کرنے کا مرادف ہے کیونکہ اُن کا قدیم دشمن فرانسیسی، اطالوی اور روسی سپاہیوں سے جنگیں لڑ رہا ہے۔ اُلجھا ہوا ہے۔ اور عربوں کے عزائم کی مزاحمت نہیں کر سکتا +

(تنبیہ حاشیہ) ایک مکتوب میں اس امر کا اعتراف کیا ہے کہ اگرچہ میں تقریباً بارہ ہزار الفاظ جانتا ہوں لیکن عربی زبان بہت وسیع ہے۔ اہل حجاز کی سی فصاحت کسی دوسرے کو نصیب نہیں ہو سکتی

اگر لادوں کے اس بیان کو صحیح تسلیم کر لیا جائے تو یہ ماننا پڑیگا کہ عرب قبائل کے اتحاد میں لارنس کی سعی کا بہت بڑا حصہ تھا۔ اس بیان کو یا معان نظر دیکھئے لارنس نے بھی وہی حربہ استعمال کیا۔ جو اُس سے پہلے بغاوت کے دوسرے نقیب استعمال کر چکے تھے۔ یعنی عربوں کی عظمت و سطوت پارینہ کا ذکر کر کے انہیں ترکوں کے دائرہ انقیاد سے نکلنے کی دعوت دی گئی۔ یہ دعوت کامیاب ثابت ہوئی۔ اور عرب قبائل گروہ درگروہ فیصل کے پاس پہنچنے لگے۔

حلیا آجہ کے مغرب کی جانب سمندر ہے۔ مشرق کی سمت میدان۔ اور جنوب کی طرف ایک خشک وادی مشورہ کے بعد یہ قرار پایا کہ خشکی اور تری دونوں جانب سے حملہ کیا جائے۔ چنانچہ پکتان بائل۔ قبیلہ عرب اور قبیلہ حمینہ کے تقریباً ایکڑ آدمیوں کو سمندر کی راہ سے بھیجا گیا اور باقی فوج جس کی تعداد دس ہزار تھی خشکی کے راستہ سے بڑھی۔ آجہ کے ترک گورنر نے جب یہ سنا تو اُس نے تمام سپاہیوں کو جن کی تعداد دو سو سے متجاوز نہیں تھی۔ طلب کر کے ایک نہایت پر جوش تقریر کی جس کا مختص یہ تھا۔ کہ ترکوں کو نہایت ثابت قدمی سے مداخلت کرنا چاہئے اور خود اپنے چند رفقا کے ساتھ رات کو ہی شہر سے نکل گیا۔ لیکن اس واقعہ سے ترکوں کے ثبات قدم میں کوئی فرق نہیں آیا۔ اور انہوں نے اس شجاعت سے مداخلت کی کہ حملہ آور دنگ رہ گئے۔


آجہ کا معرکہ عرب کی تاریخ بغاوت میں بہت اہمیت رکھتا ہے۔ علی الخصوص مٹھی بھر ترکوں نے جس دلیری اور بہادری سے دشمن کا مقابلہ کیا۔ اُسے تاریخ ہمیشہ یاد رکھے گی۔ بہت کم ایسا ہوا ہے کہ کسی شجاع قوم نے اپنے دشمن کی شجاعت

کا اعتراف کیا ہو۔ لیکن اس معرکہ کے تذکرہ میں انگریز مورخوں کے قلم سے بھی ایک آدھ تعریفی جملہ ٹپک پڑا ہے۔ حملہ کی تیاریاں جس دوشوہ سے کی گئیں، اُن سے تو ایسا معلوم ہوتا تھا کہ عرب ساری کائنات کو فتح کرنے نکلے ہیں۔ سمندر سے برطانی جنگی جہاز جن کی کمان خود امیر البحر و اسٹرن دس کر رہا تھا۔ گولے برسار رہے تھے۔ اور نہ تو ہزار شجاع عرب جو جدید ترین سامان حرب سے آراستہ تھے خشکی سے پیش قدمی کر رہے تھے۔ اور یہ سارا اہتمام کس لئے کیا گیا تھا، فقط دو سو ترک مجاہدین کے لئے! جب گولوں نے قلعہ کے استحکامات کو تباہ کر دیا تو قبائل جمیعہ اور حرب کے افراد سائل پڑا ترے۔ اور فیصل نے یورش کی۔ ترک نہایت پامردی سے لڑے۔ اور سب کے سب کٹ کر مر گئے۔ قتل و ہلاکت کا طوفان تھا اور تلوار نے دم لیا۔ تو غارت گری کی نوبت آئی۔ اور چند ساعتوں میں سارا شہر لوٹ لیا گیا۔ یہ واقعہ ۲۳ جنوری ۱۹۱۷ء کا ہے۔



۱۷۰ ایک عرب نے التوجہ پر قبائل کے ہجوم کا منظر دیکھا تھا۔ ساری دنیا التوجہ کی جانب پیش قدمی کر رہی تھی۔

نواں باب



بغاوت کی کامیابی کا پہلا مرحلہ

الوجہ کی تسخیر بغاوت عرب کی تاریخ میں اس اعتبار سے بہت اہمیت رکھتی ہے۔ کہ اس کے بعد تمام ساحلی مقامات ترکوں کے قبضہ سے نکل گئے۔ اس پر اندیشہ نہیں رہا تھا کہ وہ سمندر کی جانب سے حملہ کر سکیں گے۔ فیصل کی اس کامیابی نے اتحادیوں پر حیرت انگیز اثر کیا۔ یا تو وہ عرب کی بغاوت سے قطعاً بالکل ہٹ چکے تھے۔ یا اب یہ اندیشہ دامنگیر ہو گیا کہ عربوں کی فتح مندی کامیاب کہیں بڑھتا ہوا دمشق کی دیواروں تک نہ جا پہنچے۔ اور وہ ایک مشترکہ عرب سلطنت کی بنیاد ڈالنے میں کامیاب نہ ہو جائیں۔

مغرب میں عہود وراثت اس لئے نہیں کئے جاتے کہ انہیں پورا بھی کیا جائے۔ شریف حسین سے جو عہدہ کئے گئے تھے۔ وہ اس یقین اور اعتماد کے ساتھ کئے گئے تھے کہ بغاوت عرب کامیاب نہیں ہوگی۔ اور ان عہود کے ایذا کی نوبت نہیں آئے گی۔ شریف حسین سے بیان وقابا نہ مننے کا مقصد صرف یہ تھا کہ ترک فوج کا ایک بڑا حصہ عرب کی بغاوت فرو کرنے میں مصروف رہے۔ البتہ

وہ اتنا ضرور چاہتے تھے کہ بغاوت کا سلسلہ دیر تک جاری رہے۔ تاکہ ترکوں کو فلسطین اور عراق میں اتحادیوں کے مقابلہ پر اپنی تمام عسکری قوت جمع کرنے کا موقع نہ ملے، افسوس مغربی ملکیت کے دامن میں سب کچھ ہے۔ خلوص کی متاع نہیں!

غرض کہ جنگ کا نقشہ بدلتے ہی اتحادیوں کے طریقِ عمل میں بھی فرق آگیا۔ فرانس جو شام پر قبضہ رکھنا چاہتا تھا۔ عربوں کی پیش قدمی کو حیرت اور خوف کی نظر سے دیکھنے لگا۔ اب فرانس اور انگلستان دونوں میں سے ہر ایک کی یہی خواہش تھی کہ وہ عربوں کا اعتماد حاصل کرنے میں اپنے حریف پر گوتے سبقت لے جائے۔ لارنس جب قاہرہ پہنچا تو فرانسیسی کرنل نے جو فرانس کے عساکر متینہ مصر کا سالار تھا۔ اسے طلب کر کے کہا کہ میں عقبہ پر قبضہ کر لیتا چاہتا ہوں۔ عقبہ بحیرہ قلزم کے انتہائی سرے پر ایک بندرگاہ ہے۔ اس کا مقصد یہ تھا کہ عقبہ پر قبضہ کر کے معائنہ پر بھی تسلط کر لیا جائے جو عقبہ سے آستی میں کے فاصلہ پر واقع ہے۔ لارنس نے جواب دیا کہ عقبہ کا محل وقوع ایسا ہے کہ اس پر سمندر سے کامیاب حملہ نہیں کیا جاسکتا۔ بہتر یہی ہے کہ عرب خفگی سے اس پر حملہ کریں۔

انہیں یقیناً کامیابی ہوگی۔ فرانسیسی کرنل یہ جواب سن کر مایوس نہیں ہوا بلکہ اوجہ میں جا کر فیصل سے ملا۔ شاید فیصل سے وہ عقبہ پر حملہ کی اجازت سے لیتا۔ لیکن اس کی ایک غلطی کی بدولت فیصل ناراض ہو گیا۔ اور یہ گفتگو نامکام ثابت ہوئی۔ اٹھارہ

ملا یہ تصریحات ہماری نہیں۔ بلکہ رابرٹ گروز نے اپنی کتاب "لارنس اور عرب" میں نہایت تفصیل سے لکھا ہے کہ اتحادی عربوں کے اعتماد پر بیٹھتے تھے۔ اور بغداد۔ عرب کو با زینہ اظہار پہنچتے تھے۔

گفتگو میں فیصل نے اس سے چند کوہستانی توپیں طلب کیں۔ کرنل نے جواب دیا کہ عرب میں کوہستانی توپیں بیکار ہیں۔ عربوں کے لئے بہتر ہے کہ وہ پہاڑیوں پر بکریوں کی طرح چڑھ جائیں + چونکہ عربوں کے نزدیک کسی کو بکری کہہ دینا بہت معیوب سمجھا جاتا ہے۔ اس لئے فیصل کو غصہ آگیا۔ اور کرنل حریفانہ زبان پر لائے بغیر واپس چلا آیا +

آدھر قاہرہ کے برطانی عساکر کا سالار اعظم عربوں کو اپنی ہمیت قلب کا تقیر دلانے کے لئے فوج کا ایک دستہ بھیجنا چاہتا تھا۔ کیونکہ اب انگریزوں کو بھی براندیشہ ہو چلا تھا کہ کہیں شریف حسین ان کے حقیقی مقاصد سے آگاہ ہو جائے۔ لارنس نے اسے یقین دلایا۔ کہ عربیہ انگلستان پر پورا اعتماد رکھتے ہیں۔ ان کی انتہا کے لئے فوج بھیجنا غیر ضروری ہے۔ چنانچہ سوئزر سے صرف دو مسلح گاریاں بھیج گئیں۔ اور سادہ لوح عرب انہیں غیر مترقبہ نسبت سمجھ کر خوش ہو گئے +

بعض عرب قبائل ابھی تک بغاوت میں شریک نہیں ہوئے تھے شریف حسین کی کامیابیوں نے ان کا عقیدہ بھی متزلزل کر دیا۔ امیر توری جو سرحد عراق کے قبائل کا فرمانروا تھا۔ بغاوت میں علائقہ شریک ہو گیا۔ عوودہ ابن ابوطائی جس کی شجاعت کے افسانے مورخین نے نہایت تفصیل سے لکھے ہیں۔ اور حبشہ شمالی عرب کا سب سے بڑا شہسوار سمجھا جاتا تھا + قبیلہ ابوطائی کی مختصر جمیت نے کرفیصل کے ساتھ آگاہ + ہر عرب شیخ کوئی نہ کوئی تحفہ لے کر فیصل کے پاس آگیا۔

آخر شریف حسین نے ایک موقع پر بحیرہ قازم میں برطانی جنگی جہاز دیکھ کر کہا تھا۔ "اے برطانیہ تو بھر بیگراؤں۔" اور میں ایک خط لکھتی ہوں "ملاحظہ ہو لارنس کے ساتھ عرب میں"۔ "مصنفہ لارنس"۔

تھا۔ قبیلہ حویطات کا شیخ جب فیصل سے ملنے چلا۔ تو خالی ہاتھ تھا۔ اُس نے
 ترکوں کی دو چوکیاں جو بحیرہ قازم کے ساحل پر واقع تھیں۔ روٹ لیں۔ اور بہت سا
 مال بغیت لے کر فیصل کے پاس پہنچا۔

جعفر پاشا | عربوں کی فوج میں ابھی تک کوئی آزمودہ کار جو تیل نہیں تھا۔ جو جدید فن
 حرب سے اچھی طرح آگاہ ہو۔ یہ کمی جعفر پاشا نے پوری کر دی جعفر ایک عراقی لٹل
 عرب تھا۔ اور عرصہ دراز تک ترکی عساکر میں رہ چکا تھا۔ غازی انور پاشا نے اس
 کو مجاہدین منوسوی کی تنظیم پر مامور کیا تھا۔ جعفر نے نہایت قابلیت سے یہ خدمت
 انجام دی۔ مصر کے ایک معرکے میں وہ اسیر ہو کر انگریزوں کے ہاتھ آیا۔ اور قاپو میں
 قید کر دیا گیا۔ وہ ایک مرتبہ قید سے بھاگ نکلا۔ لیکن پھر گرفتار کر لیا گیا۔ اُسے معلوم
 تھا۔ کہ بازار استمار میں غدار ہی کا رنگ چلتا ہے۔ اور آزادی کی متاع اسی سے
 خریدی جاسکتی ہے۔ اس لئے اُس نے بغاوت عرب میں شرکت کی خواہش ظاہر
 کی۔ اور اُسے آزاد کر کے فیصل کے پاس بھیج دیا گیا۔ جس نے باقاعدہ فوج کی قیاد
 اُس کے سپرد کر دی۔

الوجہ کی تفسیر سے باغیوں کو ایک بڑا فائدہ یہ پہنچا کہ مکہ منظر کی جانب ترکوں
 کی پیش قدمی رک گئی۔ انہیں خیال تھا کہ عربوں نے اپنی تمام عسکری قوت راہ
 میں مجتمع کر رکھی ہے۔ اور وہ اپنی کوششیں محض دفاع تک محدود رکھنا چاہتے ہیں
 لیکن انہیں یہ معلوم کر کے بے حد تعجب ہوا۔ کہ انہوں نے دفاعی سرگرمیوں کو هجوم
 اور جارحانہ اقدام سے بدل دیا ہے۔ البتہ یہ یقینہ کرنے کے بعد عربوں نے نہایت

ملنے بغیر پاشا کے بعد اس میں ایک عزیز نور علی پاشا بھی باغیوں کے ساتھ آئے تھے۔

قرب و جوار میں ترکوں کی چوکیوں پر پے در پے حملے کرنا شروع کر دیے۔ عبداللہ ایک چھوٹی سی جمیعت کے ساتھ حوالی مدینہ میں تاخت و تاراج کرنے لگا۔ ترک یکے بیکر پسپا ہو گئے اور اپنی منتشر اور پرانگنہ قوت کو مدینہ میں سمیٹ لیا۔

لائسنس جانتا تھا کہ اس جنگ میں زبان تلوار سے کہیں زیادہ کارگر ثابت ہو رہی ہے۔ چنانچہ وہ برا بر عربوں کی فتح مندی کے افسانے مشہور کرتا رہا۔ ترکوں کو ہر روز اطلاعیں موصول ہوتی تھیں کہ آج عربوں نے فلاں مقام پر قبضہ کر لیا۔ آج فلاں چوکی لوٹ لی گئی۔ حالانکہ ان میں اکثر خبریں بالکل غلط اور بے سرو پا ہوا کرتی تھیں۔ ترکوں کو صرف شمال کی جانب سے کمک پہنچ سکتی تھی۔ لائنس نے یہ راہ بھی مسدود کر دینا چاہی۔ اور اپنی کوششیں حجاز ریلوے کو تباہ کرنے پر مرکوز کر دیں۔ اس کے پاس ڈائنامیٹ کافی مقدار میں موجود تھا جس کی مدد سے ریلوے کا اکثر حصہ تباہ و برباد کر دیا۔ ایک موقع پر جبکہ گاڑی مدینہ کے ترک مجاہدین کے اہل خیال کو لے کر گزر رہی تھی ایک ٹرنگ بھٹی جس اتفاق سے گاڑی کو نقصان نہیں پہنچا اور وہ صحیح و سالم عورتوں اور بچوں کو لے کر گزر گئی۔

انہیں دونوں اطلاع ملی کہ غازی انور پاشا نے مدینہ کی فوج کو حکم دیا ہے کہ وہ مدینہ خالی کر کے شمال کی جانب پسپا ہو جائیں۔ اور مقام جتوت پر پہنچ کر اس فوج کے مہینہ میں جا ملیں جو برطانی عساکر سے نبرد آزما ہے۔ یہ خبر ایسی نہ تھی کہ برہانینہ کے عسکری حلقوں میں اضطراب برپا نہ کر دیتی۔ مدینہ کی ترک فوج اتنا طویلہ کے شجاع ترکوں پر مشتمل تھی۔ برطانی افسر جانتے تھے کہ اگر یہ عسکری قوت ہمارے مقابلہ میں صحت آرا کر دی گئی۔ تو شام و فلسطین میں ہماری فتح مندی ہرگز شکست سے بدل جائے گی۔ اور

ہمارے لئے پسپا ہونے کے سوا کوئی چارہ کار نہیں رہیگا۔ اس لئے لارنس کو ہدایت کی گئی کہ جس طرح ہو سکے عرب کے ترکی عساکر کو جنگ و پیکار میں الجھائے رکھے اور انہیں اتنی قہمت نہ دے کہ وہ انگریزوں سے پیکار آزمانی کا قصد کر سکیں +

لارنس کی تجویز عبداللہ مدینہ کے شمال مغرب میں ایک چھوٹی سی جمعیت کیساتھ موجود تھا۔ لارنس اس کے پاس پہنچا۔ تاکہ مدینہ پر حملہ و یورش کے مسئلہ پر غور و خوض کر لیا جائے۔ عبداللہ کے پاس پہنچ کر وہ بخاریں مبتلا ہو گیا۔ اور کئی دن بیمار پڑا۔ بخار کی حالت میں اس نے مدینہ پر حملہ کے مسئلہ پر غور کیا۔ یکایک اسے خیال گذرا کہ مدینہ پر یورش کا ارادہ ایک خطرناک غلطی ہے۔ اتحادیوں کے مقاصد کی تکمیل تو اسی صورت میں ممکن ہے کہ ترکوں کی فوج کا بیشتر حصہ عرب کی بغاوت میں الجھا رہے۔ لیکن اگر مدینہ کے استحکامات پر قبضہ کر لیا گیا تو ترک عساکر کا ایک حصہ جو حجاز ریلوے کی حفاظت کر رہا ہے پسپا ہو کر فلسطین کے ترک مجاہدین سے جا ملے گا۔ مزید برآں ترک قیدیوں کو خوراک دینا پڑے گی۔ اور عرب میں جہاں سانا خور و نوش کی قلت کامیابی کی راہ میں سب سے بڑی دشواری ہے۔ بے حد وقت پیش آئے گی۔ کیا یہ ممکن نہیں کہ عرب مدینہ کے استحکامات پر حملہ کر کے اپنی قوت ضائع کرنے کی بجائے مدینہ کی محافظ فوج کا پیوند فلسطین کے ترک عساکر سے منقطع کر دیں۔ ایسا ہو جائے تو عربوں کی قوت سے فلسطین میں کام لیا جاسکتا ہے۔

چنانچہ لارنس نے صحت پاتے ہی عبداللہ کو مشورہ دیا کہ وہ اپنی طاقت مدینہ پر تاخت میں صرف کرنے کے بجائے اپنی ساری قوتیں حجاز ریلوے کو تباہ کرنے پر مرکوز کرے تاکہ مدینہ کی محافظ فوج کو شمال کی جانب سے کوئی کمک نہ پہنچ سکے +

فیصل اور اس کے دوسرے مشیروں سے بھی لارنس نے کہا کہ حجاز میں اپنی
 عسکری قوت ضائع کرنے کے بجائے بہتر ہے کہ شمال کی جانب بڑھ کر عقبہ پر قبضہ
 کر لیا جائے لیکن مدینہ پر حملہ کی تیاریاں مکمل ہو چکی تھیں۔ اس لئے وہ اس تجویز
 پر عمل نہ کر سکے +

ابھی اس مسئلہ پر غور و فکر ہو رہا تھا کہ لارنس کی ملاقات قبیلہ حویلات کے
 مشہور شہسوار عودہ ابن ابوطائی سے ہوئی۔ عودہ کی شجاعت، بے باکی اور سادگی نے
 لارنس کو بہت گرویدہ کر لیا۔ اور ان دونوں میں رابطہ دوستی مستحکم ہو گیا +

عودہ ابن ابوطائی کے متعلق لارنس کے سوانح نگاروں نے عجیب و غریب واقعات لکھے
 ہیں۔ وہ لکھتے ہیں کہ عودہ نے اٹھائیس مرتبہ شاہی کی۔ تیسرے مرتبہ زخمی ہوا۔ اس نے جنگ
 میں پچھتر عربوں کو اپنے ہاتھ سے قتل کیا تھا۔ ان کے علاوہ دوسری قوموں کے لوگ بھی
 تھے۔ عودہ نہایت فیاض، شجاع اور بذلہ سیخ شخص تھا۔ وہ بھی انہیں فریب خوردہ لوگوں
 میں تھا۔ جو اتحاد عرب کے نام پر ترکوں کی مخالفت پر کمر بستہ ہو گئے تھے۔ اس کی بیباکی کے
 متعلق ایک واقعہ رابرٹ گریووز نے اپنی کتاب "لارنس اور عرب" میں لکھا ہے۔ وہ لکھتا
 ہے کہ ایک موقع پر جبکہ فلسطین کے ہائی کمانڈر سر ہربرٹ سیمول سے عرب شیوخ کا تعارف
 کرایا گیا سر ہربرٹ نے ترکوں کی تباہی کا ذکر کرتے ہوئے عودہ کی جانب رخ کر کے کہا کہ اگر
 آپ خوش ہوں گے کہ مشرق میں امن قائم ہو گیا ہے۔ عودہ نے جواب دیا "امن! جب
 تک فرانسیسی شام میں ہیں۔ انگریز عراق میں اور یہودی فلسطین میں امن کیونکر ممکن ہے" سر
 ہربرٹ نے یہ کھری کھری باغی سینیں اور مسکرا کر خاموش ہو رہا +



دسوال باب

صحرائے عرب کا سفر

فیصل اور اُس کے مشیر مدینہ کے محاصرہ پر اپنی تمام تر توجہ صرف کر رہے تھے۔ اور لارنس عقبہ کی تسخیر کے مسئلہ پر غور میں مصروف تھا۔ ابتدا میں یہ خیال ٹھنڈا سا تھا۔ لیکن طویل غور و فکر نے اُسے روشن کر دیا۔ اور لارنس کے ذہن میں حمایہ کی تمام جزئیات و تفصیل ایک ایک کر کے آگئیں۔ چنانچہ اُس نے فیصلہ کر لیا کہ فیصل کو الوجہ میں چھوڑ کر ایک مختصر جمعیت کے ساتھ عقبہ پر حمایہ کرے۔ اور عربوں کے لئے شام و فلسطین میں فتوحات کا دروازہ کھول دے +

فیصل نے لارنس کو اس مقصد کے لئے بائیس ہزار پونڈ دیئے۔ اُس نے یہ رقم اپنے رفقاء میں تقسیم کر دی۔ اور یہ مختصر سا قافلہ جس میں لارنس کے علاوہ قبیلہ حویطات کا مشہور شہسوار عودہ ابن الوطائی۔ شریف حسین کا ایک عزیز ناصر اور دو عرب شامی نصیب اور فزکی شامل تھے۔ شمال کی جانب روانہ ہو گیا +

الوجہ اور عقبہ میں وسیع ریگزار حائل ہے۔ جس میں بہت کم ٹھکانے پائے جاتے ہیں۔ لارنس نے اس سفر کی کیفیت نہایت پُر طلعت انداز میں

لکھی ہے۔ راستہ کی مصوبتوں کا ذکر اس طرح کیا ہے کہ آنکھوں تلے صحرائے
 عرب کی بے پایاں وسعت۔ ریت کے تودوں۔ اور بے آب و گیاہ میدانوں
 کا نقشہ پھر جاتا ہے۔ غرض کہ وہ کلیفیں اٹھاتے سوہمیں دن عرفہ نام ایک
 مقام پر پہنچے۔ جہاں سے سرسبز نخلستانوں کا سلسلہ شروع ہوجاتا ہے۔ جوت
 میں اُن کی ملاقات امیرنوری سے ہوئی جو اس علاقہ کا فرمانروا تھا۔ یشخص بناوٹ
 عرب کی حمایت و تائید کا عہد کرچکا تھا۔ لارنس نے اُسے چھ ہزار پونڈ دے کر
 اس عہد پر مہر و ثبوت کرائی۔ اور اسی علاقہ کے ایک چھوٹے سے قریہ میں جہا
 سے عقبہ ایک سو اسی میل کے فاصلہ پر مغرب کی جانب تھا۔ پٹراؤڈال دیا
 گیا۔ اور اردگرد کے قبائل کو جمع کر کے ایک بے قاعدہ فوج مرتب کرنے کی
 کوششیں ہونے لگیں۔ یہاں لارنس کے رفقاء کے ارادے کی قدرت سزلزل
 ہو گئے۔ اور اس امر پر غور ہونے لگا۔ کہ عقبہ کے بجائے دمشق پر حملہ کیا جائے
 لیکن لارنس کے دلائل نے انہیں قائل کر لیا۔ اور یہ صلاح ٹھہری کہ نصیب
 اور زکی کو تین روز میں بھیج دیا جائے۔ تاکہ وہ فرزند ان دنوں کو ترکوں کے خلاف
 براہِ نیگختہ کریں۔ اور دمشق پر حملہ کا وقت آئے تو یہ مرحلہ بھی آسانی سے طے
 ہو جائے۔

خفیہ معاہدہ | ادھر تو شریف حسین سے وعدہ کیا جا چکا تھا۔ کہ عربوں کو آزادی عطا

لہ مصر کے ہائی کمشنر سر ہنری مکویں نے شریف حسین سے جو وعدے کئے تھے اُن میں ایک
 یہ بھی تھا کہ شام کے اُن اضلاع میں جن کے باشندے خالص عربی النسل ہیں۔ فرانسیسی اقتدار
 کی مخالفت کی جائے گی، سر ہنری نے ۱۲ اکتوبر ۱۹۱۵ء کو شریف کے نام جو (دیکھ صفحہ ۵۷)

کی جائے گی۔ اور صرف حجاز میں ہی نہیں۔ بلکہ شام اور عراق میں بھی انہیں کا
 علم استقلال بلند ہوگا۔ اور اُدھر روس۔ برطانیہ اور فرانس میں ایک خفیہ معاہدہ
 ہو چکا تھا۔ جس کا مفاد یہ تھا کہ ترکوں کے ایشیائی مقبوضات کے حصے بخرے کر لئے
 جائیں گے۔ اور شام۔ فلسطین اور عراق پر ہلالی پرچم کے بجائے صلیبی نشان لراتا
 نظر آئے گا۔ عرب مآل کا رے سے بے خبر۔ برطانیہ کے مواعید پر اعتماد کے بیٹھے
 تھے کہ یکایک روس میں انقلاب کا طوفان اپنی پوری قوت سے پھٹ پڑا اور زار
 کے ایوانِ عظمت کو ایک ہی ریلے میں بھالے گیا۔ بالشویکوں نے جن کے مفاد
 مستعمرینِ فرنگ کے عزائم سے بالکل جدا گانہ تھے۔ غنائِ حکومت ہاتھ میں لیتے
 ہی سب سے پہلا کام یہ کیا کہ یہ خفیہ معاہدہ شائع کر دیا۔ ترکوں نے اتحادیوں کی
 عیاریوں سے دنیا کو آنگاہ کرنے کے لئے اس کا عربی ترجمہ چھپوا کر بکثرت تقسیم کیا۔
 اور عربوں کو پہلی مرتبہ اس حقیقت کا علم ہوا کہ اتحادی شام۔ عراق اور فلسطین کو
 اپنے احاطہ اقتدار میں رکھنا چاہتے ہیں۔ اگر اس وقت بھی عرب ہوشمندی سے
 کام لیتے۔ اور اتحادیوں کا آلہ کار بننے سے انکار کر دیتے۔ تو یقیناً جنگ کا نقشہ
 بدل جاتا۔ لیکن بد قسمتی سے عربوں کو برطانیہ پر غیر معمولی اعتماد تھا۔ جسے یہ انکشاف
 بھی متزلزل نہ کر سکا۔ چنانچہ امیر نوری کے پاس جب اس معاہدہ کی ایک نقل پہنچی
 تو وہ سیدھا لارنس کے پاس گیا۔ اور اسے یہ عہد نامہ دکھا کر اتحادیوں کی اس عجیب
 حرکت کا باعث پوچھا۔ لارنس نے اسے یہ جواب دے کر ٹال دیا۔ کہ اتحادیوں نے

(بقیہ حاشیہ) مکتوب لکھا تھا۔ اس کا مفاد یہ تھا کہ ”حکومت برطانیہ عربوں کے جذبہ آزادی و
 استقلال سے ہموردی کرتی ہے۔ اور اس سلسلے میں انہیں ہر قسم کی مدد دینے پر آمادہ ہے +

عربوں کے ساتھ جو معاہدہ کیا ہے۔ اس نے پہلے تمام معاہدات پر خط فسخ کھینچ دیا ہے۔ آپ بے فکر رہئے۔ تمام وعدے حرف بحرف پورے کئے جائیں گے۔
 لارنس کے ان الفاظ نے امیر نوری کے شبہات دور کر دیئے۔ اور اس نے یقین کر لیا کہ اتحادی عربوں کی ایک مطلق العنان متحدہ سلطنت قائم کرنا چاہتے ہیں جو چھوٹی چھوٹی ریاستوں پر مشتمل ہوگی۔ لیکن دنیا جانتی ہے کہ یہ خواب کبھی شرمندہ تعبیر نہیں ہوا۔ اور جب جنگ کا طوفان تھما۔ تو یہ عموماً موافق نہایت بے دردی سے ٹکڑے ٹکڑے کر دیئے گئے۔

لارنس زمانہ لباس میں | لارنس ۳ جون ۱۹۱۷ء کو اپنے چند رفقاء کی معیت میں شمال کی جانب روانہ ہوا۔ اور تقریباً دو ہفتہ تک غائب رہا۔ یوں تو اس نے بغاوت عرب کے تمام واقعات تفصیل سے لکھے ہیں۔ لیکن اس مقام پر اس کا قلم یک بیک خاموش ہو جاتا ہے۔ یہ کتنا مشکل ہے کہ وہ اس عرصہ میں کہاں رہا؟ کیا کرتا رہا؟ اور اس نے اپنے سوانح حیات میں ان واقعات کو کیوں قلم انداز کر دیا البتہ اس کے سوانح نگاروں کا بیان ہے کہ اس نے یہ زمانہ دمشق اور بعلبک میں بسر کیا۔ لادل ٹامس لکھتا ہے کہ اس پر اسرار سفر میں لارنس کے ساتھ قبیلہ عترة کے ایک شخص کے سوا کوئی نہیں تھا۔ لارنس زمانہ لباس پہنے ہوئے تھا۔ اور اس کا چہرہ ایک دبیز نقاب سے پوشیدہ تھا۔ شجاع ترک جلس لطیف کا احترام کرتے ہیں۔ یہ جذبہ احترام انہیں مجبور کرتا تھا کہ لارنس اور اس کے رفیق سے کوئی تعرض نہ کریں۔ یہ دونوں زمانہ لباس کی بدولت ترکی عساکر سے صحیح وسالم گذر گئے۔ اس سفر کے مقاصد پر بھی تاریک پردہ پڑا ہے۔ لیکن لادل ٹامس کا بیان ہے کہ لارنس نے یہ خطرناک سفر وادی فرات کے

قبائل کو ترکوں کے خلاف برا بیگنہ کرنے کی غرض سے اختیار کیا تھا۔ چنانچہ اس مقصد میں اُسے کامیابی ہوئی اور بعض وہ قبائل جو ابھی تک بغاوت میں شرکت سے انکار کر رہے تھے۔ شریف حسین کے حامی ہو گئے +

لیکن اس سفر کا عجب ترین واقعہ یہ ہے کہ بلبلیک کے قریب پہنچ کر لارنس نے اپنے رفیق سفر کو شہر کے باہر چھوڑا۔ اور خود فوجی وردی میں شہر کے اندر داخل ہو گیا ترکوں نے اُسے جو من افسر سمجھا اور کسی نے مزاحمت نہیں کی + بلبلیک کی سیر کر کے اُس نے پھر زمانہ لباس اختیار کر لیا۔ اور قریب وجوار کے خدیوخ سے ملاقات کر کے اُن سے بغاوت میں شریک ہونے کا عہد لیا +

یہاں سے لارنس نے دمشق کا رخ کیا۔ دمشق کا گورنر علی رضا پاشا درپردہ بغاوت کا حامی تھا۔ اُس نے لارنس کی خاطر مارات میں کوئی دقیقہ اٹھانہ رکھا۔ یہاں سے آگے بڑھا تو اُسے ایک اور عجیب واقعہ سے دوچار ہونا پڑا۔ وہ ایک چھو سے قصبہ سے گزر رہا تھا کہ یکایک چن ترک سپاہیوں نے اُسے مفرد سپاہی سمجھ کر روک لیا۔ فوجی صدر مقام پرے گئے۔ جہاں افسروں نے سزائے تازیانہ کا حکم دیا۔ اور اُس کی پیٹھ تازیانوں سے فگار کردی گئی۔ لارنس پر شدت اذیت سے بیہوشی طاری ہو گئی۔ جب ہوش آیا تو وہ بھاگ نکلا۔ اور مہمان سے ہوتا ہوا عودہ اور ناصر سے آگیا۔ یہ ہے لارنس کے پراسرار سفر کی وہ داستان جس کی صحیح تفصیل پر شاید ہمیشہ راز کا پردہ پڑا ہوگا +

۱۔ ”د لارنس ان اریبیا“ لارنس کے ساتھ عرب میں۔ صفحہ ۱۹۹ +

۲۔ لارنس نے اس ضمن میں لکھا ہے کہ لارنس معان کے قریب زمانہ لباس میں گزر رہا تھا۔ چند نوجوان ترک سپاہیوں نے اُسے عورت سمجھ کر چھیڑ مارا + اور وہ مشکل تمام اُن سے بچ کر بھاگا +

گیارہواں باب



سقوط عقبہ

یوں تو بغادت عرب کے ہر مرحلہ پر لارنس کی ذہانت نمایاں ہو جاتی ہے۔ لیکن عقبہ کے معرکہ میں اُس نے جس حیرت انگیز تدبیر اور دور اندیشی کا ثبوت دیا۔ اُس کی فطرت بڑے بڑے جرنیلوں کے کارناموں میں نہیں ملتی۔ اور یہ تسلیم کر لینا پڑتا ہے کہ لارنس کی شخصیت میں عصر حاضر کی ایک غیر معمولی ذہانت نمودار ہو گئی ہے +

دمشق کے گروہ نواح میں نصیب اور زکی قبائل کو بغادت میں شرکت کی دعوے رہے تھے۔ اور ترک یہ سمجھے بیٹھے تھے کہ عرب دمشق پر هجوم کرنا چاہتے ہیں۔ پھر لارنس دمشق اور بلبلک میں پہنچا۔ تو ترکوں کا یہ خیال راسخ ہو گیا۔ اور انہوں نے عقبہ کے استحکام کی جانب توجہ کرنے کے بجائے اپنی تمام عسکری قوت دمشق میں مجتمع کر لی۔ اس کا نتیجہ یہ ہوا کہ عقبہ میں ترکوں کی ایک محنتور سی جمعیت رہ گئی۔ جسے شکست دینا چنانچہ دشوار نہ تھا +

لارنس کے پاس کافی فوج جمع ہو چکی تھی۔ ابو الاسان نام ایک مقام پر جو عقبہ کے قریب واقع ہے۔ ترکوں سے اُس کا مقابلہ ہوا۔ ترک تعداد میں عربوں سے بہت

کم تھے۔ اس لئے شکست کھائی۔ اور لارنس نے آگے بڑھ کر عقبہ کا محاصرہ کر لیا۔
 عقبہ کے معرکہ میں بھی برطانی اور فرانسیسی جنگی جہازوں کی اعانت شریک تھی۔ ادھر
 لارنس خشکی کی راہ سے شہر کی جانب بڑھا۔ اور ادھر جنگی جہاز سمندر سے آگ برسائے
 گئے۔ چنانچہ ۱۹۱۷ء کو عقبہ پر عربوں نے قبضہ کر لیا۔ لیکن شہر میں داخل
 ہو کر ان کے ہاتھ کیا آیا؟ جنگی جہازوں کی گولہ باری نے تمام استحکامات کو تباہ کر دیا
 تھا۔ عربوں کو چند بکندروں کے سوا کوئی چیز نہ ملی جس پر وہ اپنا دست تاراج دراز
 کر سکتے۔ اس معرکہ میں بقیہ سات سو ترک سپاہیوں سے ہتھیار رکھوا لئے گئے۔ اور
 عربوں نے ان سے نہایت ذلت آفروں سلوک کیا۔

ترکوں سے ذلت آفریں سلوک | ترکوں پر عقبہ میں جو ستم توڑے گئے۔ ان کے ذکر سے
 مغربی مصنفین نے عداوت اظہار کیا ہے لیکن بعض مقامات پر ان کے قلم سے بھی بیباخانہ
 ایسے الفاظ نکل گئے ہیں جن سے عربوں کی شتم کاریوں کا اندازہ کیا جاسکتا ہے۔ مثلاً
 ایک مصنف لکھتا ہے کہ ایک ترک افسر نے لارنس سے شکایت کی کہ مجھے ایک عرب
 نے ترکی زبان میں نہایت فحش گالی دی ہے۔ لارنس نے جواب دیا ”کالائے بد
 بریش خاند“ عربوں نے ترکی میں گالیاں دینا آپ لوگوں سے ہی سیکھا ہے۔ اس لئے
 آپ کو گالیاں نہ دیں تو اور کس کو دیں ؟

عقبہ فتح ہو گیا۔ ترکوں کے خون سے عربی تلواروں نے پیاس بجھائی اسلام کے
 ان مجاہد فرزندوں کی تختیر و تضحیک جی کھول کر کی گئی۔ یہ سب کچھ ہوا لیکن سامان
 خورد و نوش کا فقدان ایک ایسی دشواری تھی جس کا کوئی حل نہیں تھا۔ چنانچہ لارنس کو
 قاہرہ کا سفر اختیار کرنا پڑا۔ ایلنبی انہیں دنوں مصر کا بائی کشنر مقبرہ ہوا تھا۔ لارنس نے

اُس سے سقوط عقبہ کے تفصیلی حالات بیان کئے۔ اور سامان خور و نوش لے کر تھوڑے
دنوں میں واپس عقبہ پہنچ گیا +

اب شام کی تسخیر کا مرحلہ پیش تھا۔ لارنس نے شامی عربوں کو ترکوں کے خلاف
اُبھارنے پر اپنی تمام کوششیں صرف کر دیں۔ وہ جانتا تھا کہ حریت و استقلال کا نام
عربوں کے لئے اپنے اندر ایک خاص کشش رکھتا ہے۔ اور بغاوت کے نقیب جو
سقوط عقبہ کی خبر لے کر تمام اطراف میں پھیل گئے تھے۔ اسی نام پر عربوں کو سرکشی
کی دعوت دے رہے تھے +

بغاوت عرب کی اس داستان خونیں کا سب سے حیرت انگیز واقعہ تو
یہ ہے کہ ابھی تک بیرونی دنیا لارنس کے نام سے بے خبر تھی۔ علی الخصوص ہندوستان
کے مسلمانوں کو تو قطعی علم نہیں تھا۔ کہ انگریزی الاصل عیسائی کے ہاتھوں اسلام کی عزت
کس طرح تباہ کرائی جا رہی ہے؟ حقیقت یہ ہے کہ لارنس کی سرگرمیوں کو عداوت پر
اخفا میں رکھا گیا۔ اور خاص خاص لوگوں کے سوا کسی کو یہ نہیں بتایا گیا کہ عرب تباہ
کو ترکوں کے خلاف صف آرا کرنے والا کون ہے؟ لطف تو یہ ہے کہ جنگ عمومی کے
خاتمہ کے بعد جب زمانہ کے دست گستاخ نے لارنس کے چہرہ سے اسرار کا نقاب الٹ
دیا۔ اور اُس کی سیرت کے بعض پہلو عوام کی نگاہوں کے سامنے آ گئے۔ تو نہایت
سادگی سے کہہ دیا گیا۔ کہ لارنس حکام کی اجازت لئے بغیر فیصل کے پاس چلا گیا تھا۔
اس لئے اُس کے اعمال کی ذمہ داری برطانیہ پر ناپا نہیں ہو سکتی۔ یہ نافرمان اور خود
شخص قہاہرہ کے برطانی افسروں سے ملتا رہا۔ اور اُس سے کوئی تعرض نہیں کیا۔ بلکہ
اسے لطف خاص کا مورد ٹھہرایا گیا۔ اور غالباً عقبہ کی تسخیر کے بعد نافرمانی کی پاداش

میں اُسے لفٹنٹ سے لفٹنٹ کرنل کے عہدہ پر ترقی دی گئی۔ اور پھر جلد کرنل بنا دیا گیا۔ ہمیں یہ نہیں پوچھنا چاہئے۔ کہ اس خطا دار کو کیوں نوازا گیا؟ اس گنہگار پر کیوں انعام و اکرام کی بارش کی گئی۔ ان اسرار و خفایا تک ہم عامیوں کے ذہن کی رسائی نہیں دے سکتی۔ یہ معارف خسروی ہیں۔ جن کی کوئی توہمہ ممکن نہیں +
 ”گاہے بسلائے پر بخند و گاہے بدشمن و خلعت بد ہند“



بارھواں باب

شام کی مہم

عقبہ فتح ہوا تو شام عربوں کے ہجوم و حملہ کا مرکز بن گیا۔ لیکن شام ایک کعبہ تھا ملک ہے۔ جسے پہاڑیوں سے مختلف علاقوں میں تقسیم کر رکھا ہے۔ اور جس کے باغات کے جذبات و اعیال عقائد اور رجحانات بھی مختلف واقع ہوئے ہیں۔ ایک علاقہ دوسرے علاقہ تک جانے کے لئے دشوار گزار راستوں سے گزرنا پڑتا ہے۔ صحرا عرب کی سی بات کہاں کہ ایک صدام مختلف قبائل کو ایک مرکز پر جمع کر سکتی ہے اس لئے شام کے قبائل کو ایک رشتہ میں منسلک کر دینا بہت مشکل تھا۔ لارنس یہی مناسب سمجھا کہ بناوٹ کی دعوت کے ساتھ قتل و ہلاکت کا ایک ایسا سلسلہ شروع کر دیا جائے جو اہل شام کو فوراً اپنی جانب متوجہ کر لے۔ تخریب و تصادم۔ شورش اضطراب اور برہمی و اختلال میں تعمیر اور سکون سے زیادہ کشش ہے۔ مکان تعمیر کیا جاتا ہے۔ تو انسان اُس کی جانب چنداں التفات نہیں کرتا۔ وہ گرتا ہے۔ تو اُس دھماکا ہر شخص کو اپنی جانب متوجہ کر لیتا ہے۔ جب حجاز ریلوے تعمیر کی گئی تھی۔ تو عربوں نے باوجودیکہ اُن کے لئے یہ ایک سنی اور نہایت اہم چیز تھی۔ زیادہ دلچسپی نظا ہر نہ

کی۔ لیکن جب لارنس نے اُسے تباہ کیا تو عربوں کی توجہ فوراً منقطع ہو گئی۔

عقبہ کو فتح ہوئے ابھی چھ مہینے بھی نہیں گزرے تھے۔ کہ فیصل اور جعفر پاشا قبائل کی جمعیت کشمیر کے ساتھ لارنس کے پاس پہنچ گئے۔ اُس وقت یہ خطرہ بھی دامگیر تھا کہ کہیں ترک عقبہ پر حملہ نہ کر دیں۔ لارنس نے یہ مشورہ دیا کہ ترکوں کی عسکری قوت کو پے درپے حملوں سے ضعیف کر دیا جائے۔ تاکہ ان میں اتنی سکت نہ رہے کہ عقبہ پر یورش کر سکیں۔ چنانچہ حملوں کا یہ سلسلہ شروع ہوا۔ لیکن ان میں شجاعت اور مردانگی جو عرب کا فطری جوہر ہے مفقود تھی۔ حملے اس طرح کئے جاتے تھے۔ کہ مہمرائے عرب کی وسعت سے عربوں کی ایک مختصر جمعیت نمودار ہوتی ہے اور ترکوں کی چوکیوں پر آگ برسا کر محسوساً میں غائب ہو جاتی ہے پھر یہ منظر دکھائی دیتا ہے کہ حجازیوں نے پر ایک گھاٹی چلی جاتی ہے۔ ایک مقام پر پہنچ کر ایک بیک ایک مہیب دھماکا ہوتا ہے۔ اور فضا دھوئیں اور گرد و غبار میں چھپی جاتی ہے۔ چنانچہ انھوں نے بعد ازاں دھوئیں کا نقاب الٹ دیتی ہے۔ اور گھاٹی کے کنارے اور ترکوں کی لاشوں کو ہر چار جانب منتشر کر دیتی ہے۔ اتنے میں لارنس اور اُس کے ہمراہی چھٹاڑیوں سے نکل کر انہیں گھیر لیتے ہیں۔ اور جو لوگ اس وقت سے بچ جاتے ہیں انہیں گرفتار کر لیا جاتا ہے۔

ایک حملہ کے دوران میں لارنس کی مدد بخیر جمال پاشا سے بھی ہو گئی۔ لیکن وہ لڑ بھڑ کر نکل گیا۔ اور ترک اُسے گرفتار نہ کر سکے۔

غرض کہ معان کے قرب و جوار اور شام کے کوہستانوں میں لارنس نے اپنی سفار کی بدولت شہرت حاصل کر لی۔ اور حجازیوں سے پر آمد و رفت کا سلسلہ

منقطع ہو گیا، سرنگیں اڑانے اور چلوں کو تباہ کرنے کے سلسلہ میں لارنس کا نام مشہور
 مشہور ہوا۔ اُس کا اندازہ اس واقعہ سے ہو سکتا ہے کہ محاربہ عمومی کے خاتمہ پر
 جب لارنس مصر سے گزر رہا تھا۔ عوام میں یہ روایت مشہور تھی کہ وہ قصر النیل کو تباہ
 کر دیگا۔ گویا عوام کے نزدیک یہ امر مسلم تھا کہ اُس کا شوق تخریب و ہلاکت خون
 کی حد تک جا پہنچا ہے۔ جو دیہست اور دشمن کی تمیز بھی نہیں کرتا +

لارنس آرزق میں | نومبر میں وہ ایلینی کے مشہور سے اسی طرح سرنگیں اڑاتا اور
 چلوں کو تباہ کرنا آگے بڑھا۔ اور آرزق کے علاقہ میں فتحندانہ بڑھتا چلا گیا۔ یہو
 کے مقام پر جہاں عہد فاروقی میں مسیحیوں اور مسلمانوں کے مابین ایک فیصلہ کن
 لڑائی ہوئی تھی۔ اُس نے ایک پل کو تباہ کرنا چاہا۔ مگر ناکامی ہوئی۔ آرزق میں
 ایک اور ٹرین کو برباد کیا گیا۔ اس مہم میں ایک ہندوستانی مسلمان جعفر حسن شاہ
 کو اُس کی رفاقت کا شرف حاصل ہوا۔ اُس کے ساتھ ہندوستانی سپاہیوں کی ایک
 مختصر جمعیت بھی تھی۔ جو سب کے سب مسلمان تھے۔ ان لوگوں نے آرزق کے
 پیرا نے قلعہ پر قبضہ کر کے اُسے از سر نو آراستہ کیا۔ اس قلعہ میں دربار لگا۔ ترک
 فوج کے مفروضہ سپاہی شام کے شیعہوں اور شامی تحریک و طبیعت کے رہنما
 گروہ درگروہ تجائف لے کر لارنس کے پاس پہنچے۔ قبیلہ بنی صفور جو اپنے خصائل و عادات
 کے اعتبار سے بہت قدامت پسند اور سخت گیر سمجھا جاتا ہے۔ پہلے ہی بغاوت
 میں شریک ہو چکا تھا۔ اس نئی فتحندری نے دوسرے قبائل کے پس و پیش اور مزید
 کا بھی خاتمہ کر دیا۔ اور شام کے کوہستان میں بغاوت پوری قوت سے پھیل گئی +

۱۰ قصر النیل مصر کے ایک مشہور پل کا نام ہے +

بیت المقدس میں فاتحانہ داخلہ | لارنس ارنلڈ کے قبائل کو بغاوت میں شرکت کی دعوت دے کر عقبہ پہنچا۔ یہاں اُسے ایلنبی کا ایک مکتوب ملا جس میں لکھا تھا کہ فلسطین میں انگریزوں کو غیر معمولی کامیابی ہوئی ہے۔ اور بیت المقدس ترکوں کے قبضے سے نکل گیا ہے۔ اس مکتوب میں لارنس کو برطانی کو کبہ جلال میں شریک ہونے کی دعوت دی گئی تھی۔ چنانچہ جب ایلنبی فاتحانہ عظمت و شکرہ کے ساتھ اس سرزمین میں داخل ہوا۔ تو لارنس اُس کے ہمراہ تھا۔

شام کی مہم میں بعض نہایت خونریز لڑائیاں ہوئیں جن میں ترکوں کو نہایت سفاکی سے قتل کیا گیا۔ ایک محرمہ میں ہزیمت، غورہ ترکوں پر انیسویں کی ایک مسلح جماعت جا پڑی اور انہیں ایک ایک کر کے تہ تیغ کر دیا گیا۔

لارنس کے رفقا شام کی مہم کے اس خونیں عہد میں لارنس کو خود اپنی جان کے لالے پڑے ہوئے تھے۔ کیونکہ ترک کماندارانِ اعظم کی جانب سے اعلان کیا جا چکا تھا کہ جو شخص لارنس کا سر لائے گا۔ اُسے بیس ہزار پونڈ کا انعام دیا جائے گا۔ چنانچہ ایک مرتبہ جب وہ قبیلہ فیض کے شیخ کا مہمان تھا۔ رات کو شیخ کے بھائی نے اُسے بیدار کر کے کہا کہ تمہارے متعلق ترکوں کو اطلاع بھیج دی گئی ہے۔ سلامتی پا ہو تو یہاں سے نکل جاؤ۔ لارنس یہ سن کر رات کی تاریکی میں بھاگ نکلا۔ لارنس نے اس زمانہ میں اپنے رفقاء خاص کی تعداد بڑھادی۔ تاکہ وہ قاتلانہ حملوں کے اندیشہ سے محفوظ ہو جائے۔ اُس کے رفقا میں بعض نہایت شجاع اور آزمودہ کار اہل قبائل شامل تھے۔ جن میں داؤد و غلام۔ راجیل اور عبداللہ کے نام خصوصیت سے قابل ذکر ہیں۔ عبداللہ قبیلہ نجیل کا ایک مشہور شہسوار تھا۔ اور چونکہ رہزنی اُس کا باپائی

ہیشہ تھا۔ اس لئے وہ عبداللہ قاطع الطريق کے نام سے مشہور تھا۔ یہ لوگ لارنس سے پیچھا کرتے تھے۔ اور اسے ہر وقت گھیرے رہتے تھے۔ +

آزق سے لوٹتے وقت صرف راحیل اس کے ہمراہ تھا۔ راستہ میں قبیلہ قبیض کے چار شہسواروں نے اس پر حملہ کرنا چاہا۔ لیکن لارنس نے اس موقع پر بے حد بیباکی اور دلیری ظاہر کی جس سے وہ یہ سمجھ کر کہ لارنس کے ساتھ ایک بہت بڑی جمعیت ہے رک گئے۔ اور وہ موقع پا کر راحیل سمیت نکل گیا۔

ترکوں کے لئے سب سے بڑی دشواری یہ تھی کہ انہیں عربوں کی عسکری قوت کا صحیح اندازہ نہیں تھا۔ غیر منظم اور پراندرہ قبائل کی طاقت و قوت کا اندازہ کرنا تقریباً ناممکن تھا۔ برعکس اس کے عربیوں کے لئے ترکوں کی عسکری قوت کے متعلق اطلاعات فراہم کرنا بہت آسان تھا۔ کیونکہ ترکوں کی فوج منظم تھی۔ اور وہ عربوں کی طرح صحرا میں پھیلے ہوئے نہیں تھے۔ یہی وجہ ہے کہ جب انہوں نے عقبہ پر از سر نو قبضہ کرنا چاہا تو انہیں ناکامی ہوئی۔ +

عمان یہ عمان | عرب فوج کا ایک حصہ ابھی تک ینبوخ کو عسکری مرکز مقرر کر کے رہتا تھا۔ لارنس اسے ایک ناکام اور سیلے سود کو مستشرق سمجھتا تھا۔ لیکن فیصل کے دوسرے انگریز مشیروں کے نزدیک مدینہ پر بحکم غروری تھا۔ سو لودو جو جوانی عسکری قابلیت کی وجہ سے خاص اہمیت رکھتا تھا عمان پر پہلے درپے پہلے کرنا تھا۔ لارنس کی خواہش تھی کہ عمان فتح ہو جائے۔ تو عرب فوج ایلینی کے لشکر کے ساتھ مل کر دمشق پر حملہ کرے۔ لیکن یہ خواہش پوری ہوتی نظر نہیں آتی تھی۔ ادھر ایلینی میں انگریزوں نے ترکوں سے شکست کھائی۔ اور ادھر ایلینی کو جو عمان پر یورش کر رہا

تھا۔ ہزیمت اٹھا کر پسپا ہونا پڑا۔ عربوں کو انگریزوں کی غیر معمولی قوت پر اس قدر
اغما د تھا کہ جب ایلنٹی کے پسپا ہونے کی خبر پہنچی تو کسی نے یقین نہیں کیا۔

لارنس باد یہ گریڈ عورتوں کے بھیس میں | عمان سے انگریزی فوجوں کی پسپائی کے بعد

ایک دن لارنس اس شہر میں جا پہنچا۔ اُس نے اس موقع پر باد یہ گریڈ عورتوں کا سا
لباس پہن رکھا تھا۔ اُس کا رفیق خاص فخر آج بھی اسی لباس میں اُس کے ہمراہ تھا۔
اتفاق یہ کہ اُس کے زمانہ لباس نے چند ترک سپاہیوں کو اپنی جانب متوجہ کر لیا۔

اور وہ انشائے راز کے اندیشہ سے زیادہ دیر تک ٹھہر نہ سکا۔ لیکن اس شخص عرصہ
میں وہ عمان کے استحکامات کا موازنہ بدقت نظر کر چکا تھا۔ چنانچہ اُس نے طویل غور

فکر کے بعد فیصلہ کر لیا کہ اس مستحکم اور ناقابل تسخیر مقام پر حملہ و هجوم کی ناکام کوشش
کر کے اپنی عسکری قوت کو ضائع نہ کیا جائے۔ کیونکہ اگرچہ عربوں نے عمان کے

شمال کی جانب ریلوے لائن کو بالکل تباہ کر کے محافظ فوج کا تعلق ترک عساکر سے
منقطع کر دیا تھا۔ لیکن ابھی تک اس شہر کی تسخیر میں کامیابی نہیں ہوئی تھی۔ اور عمان

میں ترک عساکر کا اجتماع ہو رہا تھا۔ اور یہ اندیشہ تھا کہ وہ عمان کے قریب و جوار سے
ترکوں کو ہٹا دیں گے۔ لارنس نے یہ مناسب سمجھا کہ اٹھائیں پھر ریلوے لائن کو تباہ

۱۵ رابرٹ گریڈ لکھتا ہے کہ لارنس نے عربوں کے قلب پر برطانیہ کی غفلت و کبریا کی کا
نقش راسخ کرنے میں بہت کوشش کی تھی۔ چنانچہ انہیں یقین دلایا گیا تھا کہ انگریز کسی حرکت میں آکا

نہیں ہوتے۔ شریف حسین بھی علی العموم اپنے رفقا کو اکثر یہی یقین دلایا کرتا تھا۔ چنانچہ ایک
مرتبہ ایک شاہی اعلان نافذ کیا تھا جس کا آغاز انگریزوں کی سلطوت و شوکت کے اس

اعتراف سے ہوا تھا "یا ایہا المؤمنین! تمہاری حکومت (برطانیہ) کے پاس ہے شاہی ریلوے میں"

کر کے ترکوں کے حملہ کی راہ میں دشواریاں پیدا کی جائیں۔ یہ خدمت ناصر کے سپرد کی گئی۔ لائنس نے انہیں دنوں ایلمنی سے ملاقات کر کے یہ تجویز پیش کی کہ درآء پر حملہ کیا جائے۔ اگر یہ مقام قبضہ میں آگیا۔ تو ترک دمشق حیفہ اور شمالی فلسطین سے بھی عمان و معان کے محصورین کو کوئی کمک نہ بھیج سکیں گے۔ ایلمنی نے حملہ کے لئے دو ہزار سواری کے اونٹ دیئے۔ اور درآء پر یورش کی تیاریاں ہونے لگیں لائنس کو چاہتا تھا کہ مدینہ کی محاصرہ فرج بھی درآء کے حملہ میں شرکت کرے۔ اور شریفین خود اس حملہ میں کماندار اعظم کی حیثیت سے شریک ہو۔ لیکن حسین کی عافیت پسندی میں وہ ان کا راز کی دشواریاں کب گوارا کر سکتی تھی۔ وہ اپنے حریم امن سے باہر نہ نکلا۔ اور درآء کے محاصرہ کو بھی فیصل اور لائنس کے تدبیر پر چھوڑ دیا گیا۔

حملہ کی تیاریاں | درآء پر حملہ کی تیاریاں بڑے زور و شور سے کی گئیں۔ اذرق میں قبائل کا سیلاب اُٹھ آیا۔ میجر بکسٹن کے ماتحت انگریز سپاہیوں کی ایک مختصر جمیعت بھی اس مہم میں شریک تھی۔ اور گورکھا سپاہیوں کا ایک دستہ بھی تھا۔ جنہوں نے عمان کے شمال میں ریلوے لائن کو تباہ کر کے درآء کا پیوند اس سے منقطع کر دیا۔ انگریزوں نے مسلح موٹریں اور ہتھیار بھی بھیجے۔ فیصل ایک ہزار شتر سواروں کی فوج لے کر آیا۔ خودہ ابن طائی اپنے رفقاء کے ساتھ پہنچا۔ فرانسیسی سپاہیوں کا ایک دستہ آکر شہر یک ہوا۔ پھر سرحد عراق کے قبائل کا امیر شیخ لوزی جمیعت کثیر کے ساتھ آیا۔ بنی منجر کے شجاع عرب جو شہسودای اور سپہ گری میں بے نظیر سمجھے جاتے ہیں بڑے سامان کے ساتھ آئے۔ فرزند ابن دُرود بھی اپنے خاص نشان اُڑاتے پہنچے۔ ان کے علاوہ لائنس اور اس کے رفقاء بھی تھے جن میں شام و عراق کے اکثر

مشہور شہسوار اور سپاہی شارب تھے +


عربوں کا یہ سارا اجتماع اس یقین و اعتماد کے ساتھ تھا۔ کہ شام پر ان کا علم لہرائے گا۔ اور امیر توری جو پہلے بھی اپنے شکوک ظاہر کر چکا تھا۔ لارنس کے پاس آیا اور اس سے کہا۔ کہ برطانیہ نے شام اور فلسطین کے متعلق مختلف معاہدے کر رکھے ہیں۔ ایک معاہدہ کا مفہوم یہ ہے۔ کہ ”مفتوحہ علاقہ کو فرما روس اور برطانیہ آپس میں تقسیم کر لیں گے۔“ ایک معاہدہ کا مفاد یہ ہے۔ کہ ”فلسطین کو سید بنیاں عالم کا مرکز بنادیا جائے گا۔“ ایک معاہدہ یہ ہے۔ کہ ”عرب جس علاقہ کو اپنی قوت بازو سے فتح کریں گے۔ وہ انہیں کے زیر نگیں رہے گا۔“ یہ معاہدے بے حد متضاد و قباہت ہیں۔ ہم ان میں سے کس کو صحیح تسلیم کریں؟ لارنس نے جواب دیا کہ ”آخری معاہدہ وہ ہے۔ جو عربوں سے کیا گیا ہے۔ اس لئے باقی تمام معاہدوں کو منسوخ تصور کرنا چاہئے۔“ لارنس کے اس جواب نے امیر توری کو مطمئن کر دیا۔ لیکن لارنس یہ محسوس کرتا تھا۔ کہ ان وعدوں کے ایفا کی تو بہت کبھی نہیں آئیگی +

لطف یہ ہے کہ عین اس زمانہ میں جبکہ اتحادی عربوں کی تحریک حریت سے غیر معمولی شغف و انہماک ظاہر کر رہے تھے۔ دوسری جانب ترک ارباب سیاست کے قدامت پسند گروہ سے جو جدید عقاید کو قومی ترقی کے حق میں سم قاتل سمجھتا تھا۔ مصالحت کی گفت و شنید ہو رہی تھی۔ یہ گروہ اپنی فرسودہ نیالی کے باعث نوجوان ترکوں کے اس عقیدہ کو ناپسند کرتا تھا۔ کہ ہر قوم کو خود اپنی قسمت کا فیصلہ کرنے کا حق حاصل ہے۔ اور اس لئے آتے کبھی

گوارا نہیں ہو سکتا تھا۔ کہ عرب اپنی خود مختار سلطنت قائم کریں۔ اگر اس گفتہ
 شنید کا نتیجہ یہ ہوتا کہ برطانیہ کو مشرق میں چند مراعات حاصل ہو جاتیں۔ تو
 یقیناً اسی زمانہ میں ترکوں سے صلح ہو جاتی۔ اور انگریزوں کو عربوں کی اعانت
 سے دست کش ہو جاتا پڑتا۔ لارنس نے اس زمانہ میں فیصل کو مشورہ دیا کہ انجمن
 اتحاد و ترقی کے نوجوان ارکان سے گفتگو کی جائے۔ تاکہ اگر ترک سیاستین
 کے قدامت پسند گروہ سے کوئی مفاہمت نہ ہو سکے تو ترکان احرار کو حریت
 کے نام پر مجبور کیا جائے۔ کہ وہ شام پر عربوں کی سیادت تسلیم کر لیں +



تیرھواں باب



تسخیرِ دراعہ

دراعہ پر یورش کے آغاز میں ایک ایسا واقعہ ہوا جس نے عربوں کے حوصلے
 پست کر دیئے۔ اور اگر لارنس کی غیر معمولی ذہانت آڑے نہ آ جاتی تو اغلب تھا کہ
 بغاوتِ عرب کامیابی کے اس قدر مراحل طے کرنے کے باوجود ناکام ہوتی ۛ
 باغیوں کی جمیعت مختلف افکار و عقائد کے لوگوں پر مشتمل تھی۔ اور ہر شخص
 اپنے جداگانہ مقصد کے پیش نظر بغاوت میں شریک ہوا تھا۔ مثلاً شریف حسین
 کا مقصد یہ تھا کہ ایک وسیع عرب سلطنت قائم کی جائے جس میں شام اور فلسطین
 بھی شامل ہوں۔ اور اس کی عنان حکومت شریف کے قبضہ میں ہو۔ جعفر پاشا توری
 پاشا۔ اور مولود وغیرہ شامی عرب یہ چاہتے تھے کہ شام میں ایک آزاد سلطنت قائم
 کریں۔ ان کے علاوہ بعض قبائل ایسے بھی تھے جنہیں نہ تو شریف حسین کے مقاصد
 سے ہمدردی تھی۔ اور نہ شامیوں کے اذکار سے کوئی سروکار۔ بلکہ محض مال غنیمت
 کی طمع انہیں عرصہ کارزار میں کھینچ لائی تھی ۛ
 حسین جیسے شامیوں کے عقاید کا علم تھا۔ اکثر اوقات اپنی قوت و

اختیار کا اعلان کرتا رہتا تھا۔ چنانچہ جب اس نے متنا کہ جعفر یا شا کو مام طور پر کماندار اعظم کہا جاتا ہے۔ تو اسے بہت ناگوار گذرا۔ اس نے ایک فرمان نافذ کیا جس کا مفہوم یہ تھا کہ جعفر کی حیثیت ایک پستان سے زیادہ نہیں۔ کوئی شخص اس سے کماندار اعظم نہ کہے۔ اس فرمان نے شامی عربوں میں اضطراب برپا کر دیا۔ جعفر یا شا مولود اور دوسرے کا۔ (مذمومہ شامی) افسر فوراً مستعفی ہو گئے۔ فیصل نے یہ کیفیت دیکھی تو اس نے بھی احتجاج کے طور پر استعفیٰ دے دیا۔ لیکن حسین پر فیصل کے استعفیٰ نے بھی کوئی اثر نہیں کیا۔ اور اس نے زید کو لکھا کہ فیصل سے چارج لے کر اسے سبکدوش کر دو۔

لارنس کے لئے یہ ایک عجیب کشمکش کا موقع تھا۔ وہ حسین کے اس فرمان کی چنداں پروا نہ کرتا۔ لیکن مشکل یہ تھی کہ دراعہ پر یورش کے تمام انتظامات مکمل ہو چکے تھے۔ ایسے موقع پر شامیوں کا حملے میں شرکت سے انکار کر دینا۔ اور فوج کی ننانویں قیادت کا فیصل کے ہاتھوں سے نکل کر زید کے ماتر بہ کار ہاتھوں میں چلا جانا یہ معنی رکھتا تھا کہ انہیں اس مہم کی کامیابی کی کوئی امید نہیں رکھنا چاہئے۔ چنانچہ اس نے ایلینی اور مصر کے ہائی کمنڈر سے رجوع کیا۔ ان کی فمائش کا اتنا اثر ہوا۔ کہ شریف نے ایک برقی پیغام بھیجا جس کے پہلے حصہ میں اس واقعہ پر اظہارِ انوسں ملہ مصر کا ہائی کمنڈر سر نہری میکان تھا۔ اسی نے حسین کے ساتھ معاہدہ کیا۔ اور اسی کے توسط سے حسین کو روپیہ ملتا تھا۔ شریف حسین کو اپنی خود مختاری کا اعلان کرنے اور اپنی ذاتی اور فوجی قوت قائم کرنے کی امداد میں فروری ۱۹۲۰ء تک سا بارہ لاکھ گنی یعنی ایک کروڑ اسی لاکھ روپیہ دیا گیا۔

کیا گیا تھا۔ لیکن دوسرے حصے میں پھر یہ الفاظ دہرائے گئے تھے۔ کہ "جعفر پاشا کی
 حیثیت ایک معمولی کپتان سے زیادہ نہیں" لارنس نے یہ چال چلی کہ فیصل اور جعفر
 کو اس تارک صرف پہلا حصہ دکھایا اس طرح وہ بے اطمینانی جس نے فوج میں بغاوت
 کے آثار پیدا کر دیئے تھے۔ دور ہو گئی۔ اور درآء پر حملہ و هجوم کی تیاریاں ہونے لگیں۔
 قتل عام | لارنس نے درآء پر یورش کے زمانہ میں غیر معمولی جنگی قابلیت کا ثبوت
 دیا۔ اس نے عمان کو بظاہر اپنا مرکز وجہ ظاہر کر کے ترکوں کو اس غلط فہمی میں مبتلا
 کر دیا۔ کہ عرب عمان پر حملہ کرنا چاہتے ہیں اور دھر ترک عمان کے استحکام میں مصروف
 تھے۔ اور ادھر ارنزق میں عربوں کا اجتماع ہو رہا تھا۔ ۱۲ ستمبر کو تمام تیاریاں مکمل
 ہو گئیں۔ پہلے ریلوے لائن کو تباہ کر کے عمان۔ معان۔ مدینہ۔ ناصرہ اور دادنی
 اردن کے ترک عساکر کا تعلق منقطع کر دیا گیا۔ اور اس کے بعد درآء کے قرب و
 جوار میں چھوٹے چھوٹے معرکے ہونے لگے۔ یہ یونک کاپل جس پر لارنس پہلے بھی
 ناکام حملہ کر چکا تھا۔ ڈائنسمیٹ سے آڑا دیا گیا۔ اس کے پاس ہی ترکوں کی
 چوکی تھی۔ انہوں نے بکمال شجاعت و مردانگی مقابلہ کیا۔ لیکن عرب ہر گوشہ سے
 سیلاب کی طرح اُمنڈ پڑے۔ اور ترکوں کو ایک ایک کر کے قتل کر ڈالا۔ حوران
 کے دہقان قتل و غارت میں سب سے پیش پیش تھے۔ بچے۔ بوڑھے۔ عورتیں
 سب اس قتل عام میں حصہ لے رہے تھے۔ غارتگری کا سلسلہ ختم ہوا۔ تو چوکی
 پر پڑیل چھڑک کر آگ لگا دی گئی۔ آگ کے شعلے بلند ہوتے دیکھ کر دور دور سے
 عرب باغی کھینچ کر پہنچ گئے۔

عربوں کی پے درپے کامیابیوں نے درآء کے حکام کو خائف کر دیا۔ ان

میں اتنی جرأت نہیں تھی کہ مردوں کی طرح میدان کارزار میں کھڑے ہوں۔ اس لئے وہ لارنس کے پاس پہنچے۔ اور کہا کہ ہم شہر کے دروازے کھول دیتے ہیں۔ آپ بے غل و غش قبضہ کر لیجئے۔ لارنس نے سوچا کہ اگر ایلمینی نے شکست کھائی۔ تو دراعہ پھر ہاتھ سے نکل جائے گا اس لئے مصلحت یہی ہے کہ ابھی دراعہ پر قبضہ نہ کیا جائے۔ چنانچہ اُس نے یہ درخواست قبول نہ کی +

یروشلم کے پُل کے بعد تل الشہاب کے پُل کی باری آئی۔ اس پُل کی محافظ فوج کا کپتان نسلا ارمنی تھا۔ اُس نے لارنس سے وعدہ کیا۔ کہ میں باستانی تل الشہاب پر آپ کا قبضہ کرا دوں گا۔ صلاح یہ قرار پائی۔ کہ ارمنی کپتان چار عربوں کو اپنے ساتھ لے جائے۔ اور انہیں اپنے کمرے میں چھپا رکھے۔ پھر اپنے ماتحت افسروں کو ایک ایک کر کے بلائے اور چاروں عرب کمیٹنگا سے نکل کر ان کی مشکیں گس لیں۔ تجویز تو خوب تھی۔ لیکن عین وقت پر ایک جرمن کرنل کی سرکردگی میں ترکوں کا ایک دستہ پہنچ گیا۔ جس نے ارمنی کپتان کو غداری کے جرم میں گرفتار کر لیا +

لارنس اور اُس کے رفقاء دراعہ کے قرب وجوار میں مصروف کارزار تھے۔ آپ نے اس اطلاع ملی کہ ایلمینی کو عظیم الشان فتح حاصل ہوئی ہے۔ اس خبر کے پہنچتے ہی دراعہ پر حملہ کرنے کا فیصلہ کر لیا گیا۔ اور یہ قرار پایا کہ ہندوستانی سپاہی دراعہ پر ٹہریں۔ آسٹریلیا کی فوج حوٹان پر حملہ کرے۔ اور نیوزی لینڈ والے عمان کو مرکز ہجوم بنالیں۔ پھر نیوزی لینڈ کے سپاہی تو عمان کی حفاظت کریں۔ اور باقی دونوں فوجیں دمشق پر حملہ آور ہوں + عربوں کی صفائی انیلس برٹان جیفہ وغیرہ مقامات سے ایلمینی کے حملہ نے ترکوں کو

نکال دیا تھا۔ جو ترک آسٹریں اور جرمن سپاہی سپاہوئے تھے۔ انہیں لارنس اور اس کے رفقاء تو قتل کر ڈالتے تھے۔ اور یہ انہیں گرفتار کر لیا جاتا تھا۔ یہ حکم عام تھا کہ ہزیمت خور و ترکوں میں سے ایک بھی بچ کر نکلنے نہ پائے جس رات یہ اطلاع ملی کہ بلغاریہ نے ہتھیار ڈال دیئے ہیں۔ جو ان کی ساری آبادی ترکوں کے خلاف اٹھ کھڑی ہوئی۔ اور انہیں ایک ایک کر کے قتل کر ڈالا گیا۔ ترک فوج کے دوستے جن میں ایک چار ہزار مجاہدین پر مشتمل تھا۔ اور دوسرے میں دو ہزار سپاہی تھے۔ شیخ سعد کی جانب سپاہور ہے تھے۔ لارنس نے بڑھ کر ان کا راستہ روک لیا۔ انہوں نے بڑی جوانمردی سے مقابلہ کیا۔ لیکن ہر گوشہ سے عرب موردِ تلخ کی طرح پیدا ہو رہے تھے۔ اور ایسا معلوم ہوتا تھا کہ ساری کائنات ترکوں سے آمادہٴ پیکار ہے۔ چنانچہ وہ سب کے سب کٹ مرے۔ مجرد ترکوں پر بھی رحم نہیں کیا گیا۔ اور انہیں نہایت بے دردی سے قتل کر ڈالا گیا۔ درآء کی ترک پولیس کے سپاہیوں کو جنہوں نے جو ان کے باغیوں کو سزا دی تھی۔ ریت پر گھسیٹا گیا۔ اور طرح طرح کی اذیتیں دینے کے بعد قتل کیا گیا۔ لارنس نے اس موقع پر کہا تھا: ”میرے نزدیک وہی شخص مجاہد ترین ہے جو سب سے زیادہ ترکوں کی لاشیں میرے پاس لائے۔“

ترک۔ آسٹریں۔ جرمن سب کے سب نہایت شجاعت سے لڑے۔ لارنس کا حکم تھا کہ کسی کو گرفتار نہ کرو۔ سب کو قتل کر ڈالو۔ لیکن عربوں کے ایک دستہ کو یہ اطلاع نہیں ملی تھی۔ اور انہوں نے دو سو ترکوں کو گرفتار کر لیا تھا۔ جب وہ قیدیوں

کو لے کر لائنس کے پاس پہنچے۔ تو یکا یک ایک عرب جسے ترکوں نے مجروح کیا
 تھا۔ پیچ اٹھا۔ سب کی نگاہیں اُس کی جانب پلٹ گئیں۔ اور ایک شخص نے پوچھا
 ”حسن تمہیں کس نے مجروح کیا؟“ اُس نے ترک اسیروں کی جانب اشارہ کیا
 اپنے ایک ہمراہی کو مجروح دیکھ کر عرب اس قدر براغروختہ ہوئے کہ انہوں نے
 سارے قیدیوں کو قتل کر ڈالا۔

غرض کہ اس قدر خونریزی کے بعد درآئہ ۲۸ ستمبر ۱۹۱۸ء کو فتح ہوا۔ جنرل
 میر جیسے درآئہ پر حملہ کا حکم دیا گیا تھا۔ اُس وقت پہنچا۔ جب کہ عرب شہر پر قبضہ
 کر چکے تھے۔



چودھواں باب

فتح منشیق

دوسرے دن لائنس موٹر میں بیٹھ کر منشیق پہنچا۔ بقیۃ السیف ترک ابھی تک جا بجا لڑ رہے تھے۔ جرمنوں کا ایک دستہ آگ کے دریا میں شناوری کر رہا تھا۔ لیکن ان میں کوئی بھی اپنی جگہ سے نہیں ہلا۔ جب افسر حکم دیتا تھا۔ پلٹ کر فیر کرتے تھے اور بڑھتے چلے جاتے تھے۔ انگریز مورخوں کو بھی ترکوں اور جرمنوں کی بے مثل شجاعت کا اعتراف ہے +

ہنگامہ کارزار زیادہ دیر تک گرم نہیں رہا۔ تھوڑی دیر میں ہر چار جانب ترکوں اور جرمنوں کی لاشوں کے انبار نظر آنے لگے۔ جہاں تک نظر کام کرتی تھی انسان کی درندگی کا ہولناک منظر دکھائی دیتا تھا۔ منشیق کا گورنر علی رضا ترکوں کے خلاف سازش میں شریک تھا۔ اور منشیق کی مجلس وطنیہ کی صدارت بھی اُسی کے سپرد تھی۔ لائنس نے ایک سوار کو اس کے پاس دوڑایا۔ کہ شہر پر عربوں کا علم نصب کر دے۔ علی رضا

۱۹۱۵ء میں مطابق مسئلہ دہلی بعد حکومت حضرت خلیفہ ثانی مسلمانوں کے حیلہ اقتدار میں آیا اور ۱۹۱۵ء میں تیرہ سو سال کے بعد پھر نصاریٰ کے عیبتہ میں چلا گیا۔ یہ حال شہر ہنگامہ

اُس وقت ترکوں کے ایک ہزیمت خورہ دستے کی کمان کر رہا تھا۔ اُس کے نائب شکاری نے ٹون ہال پر عربی فکلم نصب کرنے کی سعادت حاصل کی۔ لارنس جب رولز رانس بوٹر میں بیٹھ کر ایک فاسخ کی حیثیت سے دمشق میں داخل ہوا۔ تو اہل دمشق درویشیں ہاندھے کھڑے تھے۔ ٹون ہال کے قریب شامی عربوں کا ہجوم تھا۔ جو دالمانہ رقص سے اپنی آزادی کا اعلان کر رہے تھے۔ اس سارے مجمع میں لارنس یا اُس کے انگریز رفقاء ہی جانتے تھے۔ کہ شامیوں کی آزادی کا خواب کبھی شرمندہ تعبیر نہیں ہوگا۔

لارنس نے اپنی کتاب ”ہفت ستون دانش“ کے خاتمہ پر لکھا ہے۔ کہ میں فتح و شق کے بعد اپنے کمرہ میں تنہا بیٹھا تھا۔ کہ یکایک موزن نے اذان دی۔ اُس نے اذان کے خاتمہ پر کہا کہ ”اے اہل دمشق آج خدا نے ہم پر بہت کرم کیا“ یہ واقعہ نقل کر کے وہ لکھتا ہے کہ ان لاکھوں نفوس میں صرف میں اس حقیقت سے آگاہ تھا کہ موزن کا اظہار مسترت بے معنی ہے۔ لارنس آغا سے یہ جانتا تھا۔ کہ اتحادی شام پر کبھی عربوں کی سیادت تسلیم نہیں کریں گے۔ لیکن وہ انہیں ہمیشہ یہ یقین دلانے کی کوشش کرتا رہا۔ کہ عراق، شام اور فلسطین پر ان کا علم اتر رہا ہے گا۔ اس لئے اُس کا یہ اظہار ندامت اپنی نیک نیتی کا یقین دلانے کی ایک بے سود کوشش ہے۔

(حاشیہ صفحہ ۷۹) یہ عجیب بات ہے کہ ترک سپاہی جتنے شجاع اور بہادر ہوتے ہیں۔ اُنکے افسر اتنے ہی خدا را در بندل۔ ترک فوج کے جن افسرین نے سازش میں شریعت میں اور انگریزوں کا ساتھ دیا اُنکی نیرت بہت طویل ہے۔

الح ”سیون پرز آت و نڈوم“

عبد القادر الجزائری اتحادیوں کی فریب کاری کا احساس سب سے پہلے عبد القادر
 الجزائری کو ہوا۔ یہ شخص مشہور اسلامی مجاہد امیر عبد القادر الجزائری کا پوتا تھا چنانچہ
 اُس نے دمشق میں اتحادیوں کے خلاف علم جہاد بلند کر دیا۔ چند غیور و روزی بھی
 اُس کے ساتھ شریک ہو گئے۔ لارنس کو اطلاع ملی تو اُس نے شہر کے شمالی
 حصہ میں فوج پھیلا دی۔ جس نے عبد القادر کو پس پا کر دیا۔ عبد القادر و روزی
 بھاگ نکلے۔ اور دوپہر ہوتے ہوئے شہر میں امن ہو گیا +

علی رضا واپس آ گیا۔ اور اُسے دمشق کا گورنر بنا دیا گیا۔ دوسرے دن
 ایٹنی بھی پہنچ گیا۔ فیصل درآء سے اپنے رفقاء سمیت پہنچا۔ لوگوں نے اُس کا
 نہایت شاندار استقبال کیا۔ یہاں ایٹنی اور فیصل کی ملاقات ہوئی۔ لارنس
 اس موقع پر ترجمان کی خدمت انجام دے رہا تھا +

دوسرے دن لارنس نے رخصت طلب کی۔ ایٹنی تو نہیں مانتا تھا لیکن
 جب لارنس نے سمجھایا کہ میرا یہاں سے چلا جانا ہی قرین مصلحت ہے۔ تو وہ مان
 گیا۔ لارنس جانتا تھا کہ موجودہ نظام حکومت نافرمانی اور ناپائیدار ہے آج ہاں عربی
 علم لہرانا نظر آ رہا ہے۔ کل وہاں فرانسیسی پرچم بلند دکھائی دینگا۔ اُس وقت میں
 عربوں کو کیا جواب دوں گا؟ چنانچہ وہ اپنے عرب دوستوں سے رخصت ہوا۔ دوسرے
 سال جب عربوں کی ساری امیدیں پامال کر دی گئیں تو انہیں لارنس کے نزدیک

۱۵ عبد القادر نے پہلے بھی کئی مرتبہ لارنس کو چمک دیا تھا۔ اس واقعہ سے ایک دو روز پہلے
 دمشق کے ایوان حکومت میں ایک مختصر بزم مشاورت منعقد تھی۔ عبد القادر بھی شریک محبت
 تھا۔ باتیں کرتے کرتے یکایک وہ خنجر ہاتھ میں لئے لارنس پر حملہ آور ہوا۔ لیکن قہرہ ابن ابوالی نے اُس کو روک دیا۔

ویدے یاد آئے۔ اُنہیں تو قہقی لڑ لائیں کسی دن واپس آکر ہمیں فرانسیسیوں کی غلامی سے نجات دیکھا۔ آخر ان کا پہاڑ شایب چھلک گیا۔ چند سال کے بعد ہی فرزند ان دروز نے فرانسیسیوں کے خلاف علم جہاد بلند کر دیا۔ فرانسیسیوں نے شامیوں پر جو ظلم توڑے ان کی خونیں داستان گھر گھر مشہور ہے۔ حوران، اَرْزَق، لَبَّان میں جہاں ترکوں نے خاک اور خون میں لوٹ کر حسین شہید علیہ السلام کی سنت پاریتہ کی تجدید کی تھی۔ شامیوں کا خون بہا یا گیا۔ شاید یہ ترکوں کے خون کا انتقام تھا۔ جو غدار شامیوں سے پیا گیا +



اے رابرٹ گریوز لکھتا ہے کہ سال بھر تک تو یہ کیفیت، ہی کہ جب کوئی برفانی طیارہ دمشق یا اس کے گرد و نواح میں اترتا تھا تو عرب یہ سمجھ کر کہ لائسنس واپس آگیا بیتابانہ دوڑ کر اسے گھیر لیتے تھے۔

پندرھواں باب



مجلسِ صلح

لارنس لندن پہنچا۔ تو مشرق و مغرب میں امن و امان ہو چکا تھا۔ ۱۹۱۸ء کو دنیا بھر میں جشنِ صلح منایا گیا۔ لارنس اس موقع پر لندن میں تھا لیکن جنگ کی ہنگامہ آفرینیوں کے بعد اسے وطن میں امن و سکون کے دن بسر کرنا نصیب نہ ہوئے تھوڑے دن ہی گزرے تھے کہ فیصل بھی لندن پہنچ گیا۔ اور لارنس اس کے ساتھ برطانیہ وفد کے ایک رکن کی حیثیت سے پیرس کی مجلسِ صلح میں شرکت کی غرض سے روانہ ہو گیا +

عرب میں لارنس کو فولادی تلوار سے کام لینا پڑا تھا۔ پیرس میں دلائل کی تلوار سے کام لینا پڑا۔ مجلسِ صلح میں دنیا بھر کے مدبر موجود تھے۔ دلن۔ لائیڈ جارج، بلیکینشو، مائیکلو، سوینیو وغیرہ نے نہایت فصیح و بلیغ تقریریں کیں۔ لارنس

نے دلائل و براہین کے اس معرکہ میں طلاقت لسانی کے وہ جوہر دکھائے کہ بڑے بڑے مدبر عرش و عرش کر اٹھے ۔

شریف چاہتا تھا کہ اس تمام علاقہ پر جس کی زبان عربی ہے ۔ اُس کی ملکیت تسلیم کر لی جائے ۔ اور وہ گمغظہ کو صدر مقام قرار دے کر ایک وسیع سلطنت پر حکمرانی کرے ۔ جس میں عراق فلسطین اور شام شامل ہوں ۔ اور فیصل کی صرف یہ خواہش تھی کہ اسے شام کا بادشاہ بنادیا جائے ۔ شریف حسین کا مطالبہ تو اتحاد و یو کے لئے کسی صورت میں بھی قابل قبول نہیں ہو سکتا تھا ۔ لیکن مشکل یہ آپڑی ، کہ فرانسیسی فیصل کو بھی شام کا بادشاہ تسلیم نہیں کرنا چاہتے تھے ۔ جب تک جنگ جاری رہی ۔ لارنس نے شریف حسین کو ہمیشہ یہ یقین دلایا کہ اُسے سارے عربستان کا مطلق القان فرمانروا تسلیم کر لیا جائے گا ۔ فیصل سے یہ کہا جاتا رہا کہ شام اُس کے زیر نگین ہوگا ۔ اور شامی عربوں سے یہ وعدہ کیا جاتا رہا ۔ کہ انہیں شریف حسین اور فیصل سے کوئی تعلق نہیں ہوگا ۔ بلکہ ان کے ملک کی عنان حکومت انہیں کے قبضہ میں رہے گی ۔ لیکن مجلس صلح میں صاف آنکھیں پھیر لی گئیں اور نہ تو شریف حسین کی خواہش پوری ہوئی ۔ نہ فیصل کی اُمید برآئی اور نہ شامی وطن پرستوں کے جذبات کا احترام کیا گیا ۔

ایک فرانسیسی نمائندہ دور کی کوڑی لایا ۔ اُس نے ایک نہایت فصیح تقریر میں کہا کہ شام پر تو فرانسیسوں کا پورا ناحق ہے ۔ ہادر نہ ہو تو عرب صلیبیہ کی تاریخ اٹھا کر دیکھ لیجئے ۔ لارنس نے جو فیصل کی ترجمانی کا حق ادا کر رہا تھا ۔ برجستہ جواب دیا کہ صاحب ۔ یہ بھی ملحوظ رہے ۔ کہ عرب صلیبیہ میں کون فتح مند ہوا تھا ۔

عرب یا فرانسیسی +

غذاری کا مسئلہ | آخر بڑی دشواری سے فیصل اور فرانسیسی مد پٹر کلینٹشو میں مفاہمت ہوئی اور یہ قرار پایا کہ بیروت اور لبنان تو فرانس کے قبضہ میں رہیں۔ اور ملک کے اندر دنی حصہ میں فیصل فرانسیسوں کی مدد سے حکومت کرے۔ لیکن فرانس اس عہد پر بھی قائم نہ رہا۔ اور کلینٹشو کے مستعفی ہونے کے بعد اُس کی حکمت عملی میں بھی تغیر واقع ہو گیا۔ فیصل دمشق سے نکال دیا گیا۔ وہ بہت عرصہ تک فلسطین۔ اطالیہ اور انگلستان میں گلیوں کی خاک چھانٹتا پھرا۔ اور جب تمام دروازے بند پائے تو بالوس ہو کر مکہ معظمہ چلا گیا۔ آخر بڑی مشکلوں سے اُسے عراق کا فرمانروا تسلیم کیا گیا۔ اور وہ برطانی ہائی کمشنر سر پرسی کاکس کی مدد سے بغداد میں تخت نشین ہوا +

اس طرح شام فرانس کے قبضہ میں رہا۔ عراق پر فیصل متصرف ہو گیا۔ اب فلسطین رہ گیا تھا۔ لیکن اس سرزمین میں بھی عربوں کے خاص حقوق تسلیم نہیں کئے گئے۔ بلکہ اسے یہودیوں کا مرکز بنا دیا گیا۔ اور دنیا کے مختلف اطراف و اکناف سے یہودی ہجرت کر کے وہاں پہنچنے لگے۔ اس حکمت عملی کا نتیجہ یہ ہوا کہ آج فلسطین میں یہودی اور مسلمان باہمد گردست و گرد میان ہو رہے ہیں۔ اور انگریز باطنیان تمام حکومت کر رہے ہیں +

لیکن انگریزوں اور فرانسیسیوں کی مستعمرانہ حکمت عملی کے نتائج بھی اچھے ثابت نہیں ہوئے۔ شام میں دروز کے شجاع اور غیور فرزندوں نے علم جما دہلند کر دیا۔ فلسطین میں یہودی انگریزوں کی شہ پاکر عربوں کے خلاف اٹھ کھڑے ہوئے۔ اور عرصہ تک فلسطین و شام میں خونریزی ہوتی رہی۔ آج جبکہ یہ مسئلہ

لکھی جا رہی ہیں عربستان میں اضطراب برپا ہے۔ اور تمام عرب یہ محسوس کر رہے ہیں کہ انہوں نے اتحادیوں کی مدد کرنے میں شاید غلطی کی تھی۔ اس وقت عراق حجاز۔ نجد۔ شرق اردن۔ شام اور فلسطین میں بظاہر امن ہے۔ لیکن دراصل عربوں کی روح مضطرب ہے۔ اور کیا عجب ہے کہ اس خاک سے پھر جنگ و پیکار کے شعلے بھڑک اٹھیں +

انگریزوں کی نگاہیں اس وقت مملکت نجد و حجاز کے فرمانروا سلطان ابن سعود پر لگی ہوئی ہیں۔ کیونکہ برطانی ارباب سیاست یہ محسوس کر رہے ہیں۔ کہ سلطان اتحاد عربستان کے حامی ہیں۔ اور ان کا منہائے نظر بھی یہی ہے۔ کہ ایشیا اور افریقہ کے جن علاقوں میں عربی بولی جاتی ہے۔ اس کی ایک دولت مشترکہ قیام کی جائے +

کہا جاتا ہے کہ لارنس اتحادیوں کی اس بے اعتنائی سے سچا متاثر ہوا اور اس نے بھی صلح کے بدلے اپنے تمام تحفے اس پیغام کے ساتھ محکمہ جنگ میں بھیج دیئے کہ میں عربوں سے ایفائے عہد نہیں کر سکا۔ اس لئے میں ان قوموں کا مستحق نہیں۔ اور جب مشور ملک معظم نے اسے شرف باریابی بخشا۔ تو اس نے ان تمام بے انصافیوں کا ذکر کر دیا۔ جو عربوں کے ساتھ کی گئی تھیں۔ لارنس کے تمام سولہ نگار اس امر پر متفق ہیں کہ اس واقعہ نے لارنس کی ساری زندگی تلخ کر دی اور یہی وجہ ہے کہ وہ بناوٹ عرب کے بعد عزالت اور گناہی کی زندگی بسر کر رہا ہے۔ لیکن یہ کہنا مشکل ہے۔ کہ اس افسانہ میں صداقت کا عنصر کس قدر ہے؟

سولھواں باب

”شا“ اور کرم شاہ

بغاوت عرب کے بعد لارنس کے جذبات افسرہ ہو گئے۔ اور اُس نے نہایت خاموش زندگی اختیار کر لی۔ رشید لارنس کے سوانح نگاروں نے اس عہد کے واقعات کو زیادہ قابل التفات نہیں سمجھا۔ ورنہ ظاہر ہے کہ ایک شخص جسے صدائے چنگ ورباب کی بجائے تلواروں کی جھینکاہیں لطف آتا ہو۔ اس طرح گوشہ عزلت میں نہیں بیٹھ سکتا۔ کہ بیرونی دنیا سے اس کا تعلق بالکل منقطع ہو جائے۔

لارنس صیغہ پرواز میں | لارنس نے ۱۹۱۹ء کے بعد ریلوٹ ان دی ڈوڈر^۱ اور ”سیون پلرز آف وزڈم“ کے نام سے دو کتابیں لکھیں جو بے حد مقبول ہوئیں گویا اُس نے اپنی زندگی کے یہ تین سال علمی مشاغل کے نذر کر دیئے۔ اور اگست ۱۹۲۲ء میں جب اُس کی طبیعت تصنیف و تالیف کے مشغلہ سے اکتا گئی۔ تو وہ صیغہ پرواز میں ”شا“ کے نام سے شامل ہو گیا۔ اُس نے ابھی اس مشغلہ میں بمشکل چھ ماہ بسر کئے تھے کہ دفعۃً یہ راز کھل گیا۔ کہ لوگ جس شخص کو ”شا“

کے نام سے جانتے ہیں۔ وہ درحقیقت بغاوت عرب کا سالارا غظم کرنل لارنس ہے۔
 ہے۔ اخبارات میں کرنل لارنس کی اس پُر اسرار عزت گزینی کے متعلق طویل مضمون
 لکھے گئے۔ کیونکہ جن لوگوں کو اس کے کارناموں کا علم تھا۔ ان کے لئے اس امر
 پر یقین کرنا دشوار تھا۔ کہ لارنس کسی خاص مقصد کے بغیر صیغہ پرواز میں ایک کلرک
 کی حیثیت سے شامل ہو سکتا ہے + وزیر صیغہ پرواز کو اندیشہ ہوا۔ کہ معاملہ
 بڑھا۔ تو پارلیمنٹ میں سوالات کئے جاتے گئے۔ اور یہ شبہ کیا جائے گا۔
 کہ صیغہ پرواز میں لارنس کی شمولیت کسی پُر اسرار مقصد کے ماتحت ہے چنانچہ
 اُس نے فروری ۱۹۲۷ء میں لارنس کو علیحدہ کر دیا +

اس کے بعد لارنس نے ٹینک کارپس میں ملازمت حاصل کر لی۔ دو سال
 اسی صیغہ میں رہا۔ یہ زمانہ ڈو رجیسٹر میں بسر ہوا۔ اور اُس نے اپنی کتاب ”سیون
 پاز آف وارڈم“ کی تکمیل نہیں کی +

پھر صیغہ پرواز میں لارنس اپنے موجودہ مشغلہ سے مطمئن نہیں تھا۔ اُس نے پھر
 صیغہ پرواز میں شالی ہونے کی کوشش کی۔ اُس کے ایک دوست نے جو انگلستان
 میں خاص اثرو رسوخ رکھتا تھا وزیراعظم سے سفارش کی۔ اور لارنس کو پھر صیغہ
 پرواز میں منتقل کر دیا گیا لیکن اس مرتبہ اسے انگلستان میں نہیں رہنے دیا گیا۔
 بلکہ پہلے کراچی میں۔ اور پھر سرحد افغانستان کے ایک غیر معروف مقام میراں شاہ
 میں بھیج دیا گیا +

صیغہ پرواز میں اس کے تقرر کے متعلق جدت اخفا سے کام لیا گیا اس
 کے رفقاء میں سے بھی کسی کو علم نہیں تھا کہ یہ شخص کون ہے؟ جب ڈو رجیسٹر میں

یہ خبر مشہور ہوئی۔ کہ کرنل لارنس آج کل یہاں ہے تو اس کے رفقا اس کے خط و خال سے پہروں اس تصویر سے مقابلہ کرتے رہتے تھے جو بغاوت عرب کے زمانے میں بعض اخبارات میں شائع ہوئی تھی لیکن بہت تلاش و جستجو اور تحقیق و تدقیق کے بعد بھی وہ یہ فیصلہ نہیں کر سکے۔ کہ شاہ اور کرنل لارنس میں کوئی نسبت ہے +

پیر کریم شاہ | لارنس جن دنوں میراں شاہ میں تھا۔ امرتسر میں ایک پراسرار شخص نمودار ہوا جس کی گرنجی آنکھوں اور سنہری بالوں نے لوگوں کے ذہن میں یہ شبہ پیدا کر دیا۔ کہ وہ کوئی افرنجی الاصل شخص ہے۔ وہ اپنا نام کرم شاہ بتاتا ہے۔ اس کے پاس درو دولت کی فراوانی ہے۔ تو ہم پرست عورتیں اسے گھیرے ممتی ہیں۔ اس کی عادات و فصائل میں کسی قدر نسائیت ہے۔ وہ بظاہر کوئی دانشمند اور متذلل شخص نہیں اگرچہ وہ اپنے خط و خال سے انگریز معلوم ہوتا ہے۔ لیکن اپنے آپ کو ترکستان کا باشندہ بتاتا ہے۔ بظاہر ترکی فارسی اور عربی میں سے کسی زبان پر اسے عبور نہیں۔ حتیٰ کہ وہ اردو بھی صفائی اور روانی سے نہیں بول سکتا۔ عوام میں یہ افواہ مشہور ہو گئی۔ کہ پیر کریم شاہ درحقیقت کرنل لارنس ہے، ایک موقع پر عوام کے ایک غلط اکوڑ مجمع نے جو اسے مشرقی ممالک کی تباہی کا ذمہ دار سمجھتا تھا۔ اسے پیٹ ڈالا تو کوئی

۱۹۲۸ء میں لاہور میں جبکہ حجاب کے متنازعہ منہ لالہ لاجپت رائے کی ارٹھی ملے جا رہے تھے۔ پیر کریم شاہ موٹر میں آمادہ کھائی دیا۔ مجمع میں سے کسی نے کہا کہ لارنس ہم پھینکنا چاہتا ہے۔ اس پر لوگ پیر کریم شاہ پر ٹوٹ پڑے۔ پولیس نے اسے بچا لیا اور تھوڑی دیر بعد اسے رکھ کر چھوڑ دیا +

عربوں میں اس افواہ نے قبول عام حاصل کر لیا۔ کہ لارنس جس نے عربوں کو تباہ کر دیا
اب پیر کرم شاہ کے لباس میں جلوہ گر ہے +
پراسرار مراجعت | آخر کار بعض نیم سرکاری اخبارات میں اعلان کیا گیا۔ کہ کرنل لارنس
درشا کے نام سے میراں شاہ میں مقیم ہے۔ اسی زمانے میں افغانستان کے مظہر
پیر انقلاب کے بادل چھا گئے۔ اور ادھر عوام میں ریخبر گرم ہوئی۔ کہ فتنہ افغانستان
سے لارنس کا گہرا تعلق ہے۔ ان افواہوں کی بنا پر حکومت نے کرنل لارنس کو سرحد
سے انگلستان بھیج دیا۔ ۸ جنوری ۱۹۲۹ء کو وہ لاہور پہنچا۔ لیکن وہ نہ تو کسی اخبار
کے نمائندے سے ملا۔ اور نہ اس کی آمد کی عوام کو اطلاع ہوئی۔ یہاں سے وہ
بہت ہی روانہ ہو گیا۔ اور ۱۲ جنوری کو انگلستان جانے والے ایک جہاز پر سوار ہو گیا
اس واقعہ سے عوام کی قیاس آرائیوں کا خاتمہ نہیں ہوا۔ بلکہ لوگ یہی کہتے رہے
کہ اصل لارنس ہندوستان میں ہے۔ اور جو شخص انگلستان بھیجا گیا ہے۔ اُس کا ہم
ہے۔ ان شبہات کو ایک اور واقعہ سے تقویت ہوئی۔ کہتے ہیں۔ کہ لارنس جب
لندن پہنچا۔ تو فوٹو گرافروں اور اخبارات کے نمائندوں کی ایک جماعت اُس کا
استقبال کرنے کے لئے موجود تھی اُس نے کسی جانب توجہ نہیں کی۔ اور ایک میٹر
پر بیٹھ کر اس طرح نکل گیا۔ کہ نہ تو فوٹو گرافر اُس کی تصویر کھینچ سکے۔ اور نہ اخبارات
کے نمائندے اُس سے بات کیسکے۔ لیکن ان لوگوں کو جب معلوم ہوا۔ کہ لارنس
فریب دے کر نکل گیا۔ تو انہوں نے میٹروں میں بیٹھ کر اُس کا تعاقب کیا۔ ادھر
لارنس کی میٹر پیچیدہ گلی کوچوں سے گزرتی ہوئی کنسٹن کے ایک عالی شان مکان
کے سامنے جا کر رُک گئی۔ وہ دونوں ہاتھوں سے اپنا چہرہ چھپا کر اُترا۔ اور مکان

میں گھس کر دروازہ بند کر لیا +

اس کے اس حیرت انگیز طریق عمل نے ایک شور برپا کر دیا۔ ”ڈیلی نیوز“ نے جو انگلستان کے مقتدر ترین جرائد میں ہے۔ ایک نہایت ہوش پرور مقالہ میں حکومت سے استفسار کیا۔ کہ کرنل لارنس جیسے مشہور شخص کے سفر کو مخفی اور پوشیدہ رکھنے میں اس قدر اہتمام کیوں کیا گیا؟ اس نے نمائندگان جرائد کے سوالات کا جواب کیوں نہیں دیا؟ اپنا چہرہ کیوں ڈھانپ لیا؟ غرض کہ صرف ہندوستان میں ہی نہیں۔ بلکہ انگلستان میں بھی کرنل لارنس کے اعمال مدتوں بحث و نظر کا مرکز بنے رہے۔ اور اس کی نئی سرگرمیوں کے متعلق طویل مضامین لکھے جاتے رہے +

فتنہ افغانستان اور لارنس | یہ کہنا مشکل ہے کہ افغانستان کی بغاوت کے حقیقی اسباب و محرکات کیا تھے۔ لیکن فرانس، امریکہ اور جرمنی کے بعض جرائد نے

۱۹ اس نے ایک ولایتی اخبار کے نمائندے کے اصرار پر کہا تھا کہ میرا نام استہ ہے اور میں لارنس کو جانتا بھی نہیں +

۱۹ کلکتہ کے مشہور اخبار ”ہسٹری“ نے اپنی اشاعت مورخہ ۲۲ جون ۱۹۲۹ء میں اپنے ایک نامہ نگار کا اہم مکتوب شائع کیا تھا۔ جو برلن کے ایک کثیر الاشاعت جریدہ کے بیان پر مشتمل تھا۔ اس بیان کی حسب ذیل سطور خاص طور پر قابل غور ہیں :-

اب تک انگلستان اس بات سے انکار کرتا رہا ہے کہ کرنل لارنس کی مشہور روپیہ اسرار شخصیت کا بغاوت افغانستان سے کوئی تعلق ہے۔ لیکن جب ہی یہ خبر شائع ہوئی کہ اس مشہور و معروف انگریزی ایجنٹ نے ہندوستان کے محکمہ پرواز میں ایک معمولی سپاہی (ملاحظہ صفحہ ۹۲)

دنی زبان سے یہ شبہ ظاہر کیا ہے کہ لارنس اس فتنہ کا مبدع تھا۔ اور وہ آگ جس نے جلال آباد کو جلا کر خاکستر کر دیا۔ لارنس یا اسی قسم کے کسی فتنہ پرور شخص کی لگائی ہوئی تھی +

اس شبہ کو سب سے زیادہ اس حقیقت سے تقویت ہوتی ہے۔ بغاوت عرب اور شورش افغانستان کے خال و خط بہت متشابہ و متماثل واقع ہوئے ہیں جس طرح عربستان میں ترکوں کے الحاد و زندقہ کی داستانوں کو شہرت دی گئی۔ اسی طرح افغانستان میں شاہ امان اللہ خاں کے تفریح اور دینی کے افسانوں سے عوام کے جذبہ حیت دینی کو برا نگینہ کیا گیا۔ اور علماء مشائخ نے بالاتفاق ان کے خلاف کفر کا فتویٰ دے دیا +

(بقیہ حاشیہ) کی حیثیت میں "شاہ" کے نام سے ملازمت حاصل کر لی ہے۔ باخبر حلقوں پر یہ حقیقت ظاہر ہو گئی۔ کہ کیسی خاص مقصد کی تکمیل کرنا چاہا ہے۔ اب یہ بات قطعی طور پر ثابت ہو چکی ہے کہ کرنیل لارنس جو محاربہ عظیم کے دیران میں عربستان کے اندر برطانیہ کی عظیم الشان خدمات انجام دے چکا ہے۔ کرم شاہ کے نام سے ایک عرب ملازمین کو شہرہ کے علاقہ میں رہا ہے۔ وہاں اس نے اپنے آپ کو صاحب کشف و کرامات اور خدا پرست بزرگ ظاہر کیا۔ اور افغان قبائل کو یہ کہہ کر شاہ امان اللہ خاں کے خلاف برا نگینہ کیا کہ شاہ موصوف نے اسلام کی آبرو کھو دی۔ اسلامی قوانین و احکام کی خلاف ورزی کی۔ جو لوگ ان کی پیروی کریں گے۔ انہیں اللہ تعالیٰ سزا دیگا (ملاحظہ ہو صفحہ ۹۳)

بغاوت عرب کے ذکر میں آپ نے دیکھا ہوگا۔ کہ بڑے بڑے املا و شیوخ
 جنہیں ترکوں کے عہد حکومت میں خاص رسوخ حاصل تھا۔ بغاوت میں شریک
 تھے۔ بعض نے علانیہ سرکشی کی۔ اور جن سے یہ نہ ہو سکا۔ وہ خفیہ طور پر باغیوں
 کی امداد کرتے رہے۔ شورش افغانستان کے زمانہ میں بھی یہی ہوا۔ محمد ولی خاں
 دکیل اسطنت جو شاہ امان اللہ خاں کے عہد میں سب سے زیادہ بااثر شخص
 تھا۔ باغیوں کی اعانت میں سب سے پیش پیش تھا۔ محمود سامی جو کابل کی فوج کا
 انسر اعلیٰ تھا۔ بچہ ستھ کی حمایت کا ہمد کر چکا تھا۔ یہ ظاہر ہے کہ ایسے ایسے
 بلند مرتبہ لوگ کسی خارجی اثر کے بغیر اپنے آقا و ولی نعمت سے غداری نہیں
 کر سکتے تھے۔ اب رہا غازی امان اللہ کا اتحاد و نزاد وہ جیسے بغاوت کی علت اعلیٰ

(بقیہ حاشیہ) افغانستان کے شریف گھرانوں کی جو ۱۶ لڑکیاں بغرض حصول
 تعلیم ترکی بھیجی گئی تھیں۔ وہ کرنل لارنس کے رہا سے وہ خبریں روک
 لی گئیں۔ اور اسکا فوٹو لیا گیا۔ بعد میں اس فوٹو سے ایسی مصنوعی تصاویر
 تیار کی گئیں۔ جن میں ان لڑکیوں کو اس حالت میں دکھایا گیا تھا کہ
 وہ سپاہیوں کے ہاتھوں میں ہاتھ ڈالے کھڑی ہیں۔ اسی طرح ملکہ ثریا
 کی مصنوعی تصاویر تیار کی گئی تھیں۔ جن میں دکھایا گیا تھا کہ غیر محرم اشخاص
 ان کے ہاتھوں کو بوسہ دے رہے ہیں۔ یہ تصویروں ہزاروں
 کی تعداد میں افغانستان کے ان علاقوں میں جہاں کی آبادی بالکل جاہل
 ہے۔ اس غرض سے تقسیم کی گئیں۔ تاکہ وہ یہ سمجھ لیں کہ اعلیٰ حضرت اور
 ان کی ملکہ نے اسلام ترک کر دیا۔

قرار دیا جاتا ہے۔ تفصیل سے کام لیا جائے۔ تو بھی ایک دور از کار افسانہ بنے گا۔ اگر شاہ امان اللہ کے الحاد کی دلیل اُن کا مغربی لباس ہو سکتا ہے۔ اور اسے بغاوت کی علت قرار دیا جاسکتا ہے۔ تو افغانستان میں اُسی دن بغاوت برپا ہو جاتی۔ جس دن امیر حبیب اللہ خان مرحوم کے خاندان کے اکثر افراد۔ افغانی لباس اختیار کر لیا تھا۔ جن لوگوں نے افغانستان کے حالات کا معائنہ بدق نظر کیا ہے۔ اور امیر حبیب اللہ خاں کے عہد حکومت کے صحیح واقعات سے آگاہ ہیں۔ وہ جانتے ہیں کہ امیر شہید کے زمانہ میں افغانوں کی نگاہیں مغربی لباس دیکھنے کی عادی ہو چکی تھیں۔ اور یہ کوئی ایسی چیز نہیں تھی۔ جو انہیں بغاوت پر آمادہ کر دیتی +

کہا جاتا ہے کہ غازی امان اللہ خاں کی نگاہوں کو مغربی جاہ و جلال۔ خیرہ کر دیا۔ اور وہ سرزمین فرنگ سے عبودیت فکر کی متلع لے کر واپس لوٹے لیکن اس بیان میں ذرہ بھر صداقت نہیں۔ سیاحت فرنگ کے زمانہ میں جب انہیں جمعیت الاقوام میں دعوت شرکت دی گئی۔ تو انہوں نے جواب دیا۔ کہ ہم مشرقی اقوام کے لئے ایک علیحدہ جمعیت کا قیام چاہتا ہوں۔ مشرق و مغرب کی روایات اس قدر مختلف واقع ہوئی ہیں۔ اور اُن کے مقاصد میں اتنا بُعد ہے کہ وہ ایک مجلس میں پہلو بہ پہلو بیٹھ نہیں سکتے۔ جس شخص کو اپنی مشرقیت کا اتنا پاس ہو۔ اس پر مغرب پرستی کا الزام لگانا صریح ظلم نہیں تو اور کیا ہے ؟

لا دل ٹامس | لائیس کا سوانح نگار لادل ٹامس جو مدت تک اُس کے ساتھ مغرب میں رہا ہے۔ رشتہ داروں کی بغاوت سے کچھ عرصہ پہلے افغانستان کی سیاحت

کر چکا تھا۔ لاول ٹامس کی سیاحت کے واقعات جب اخباروں میں شائع ہوئے تو لوگوں نے اس سے یہی نتیجہ نکالا کہ لاول کا یہ سفر لارنس کی سرگرمیوں سے کوئی خاص تعلق رکھتا ہے +

لیکن لاول ٹامس کے بیان سے معلوم ہوتا ہے کہ اس کا سفر بالکل غیر سیاسی حیثیت رکھتا تھا۔ وہ عرب میں بھی اس لئے گیا تھا۔ تاکہ بغاوت کے سربراہ اور وہ رہنماؤں اور اہم مقامات کی تصویریں حاصل کرے۔ اور افغانستان کی سیاحت کا بھی یہی مقصد تھا کہ اس ملک کے صحیح حالات سے اہل مغرب کو روشناس کرایا جائے۔ چنانچہ اس نے ایک ضخیم کتاب لکھی جو اس کے واقعات سفر اور افغانستان کے طرز حکومت اور معاشرت پر مشتمل ہے +

بہر حال یہ امر قرین قیاس ہے کہ فتنہ افغانستان کسی حد تک خارجی اثر کا رہن منت تھا۔ لیکن یہ کہنا مشکل ہے کہ اس سے کرنل لارنس کا واقعی کوئی تعلق تھا۔ اس باب میں جبکہ قیاس آرائیاں کی گئی ہیں تسامح سے بری نہیں۔ اور اس نوع کا کوئی قطعی ثبوت موجود نہیں جس کی بنا پر لارنس کو بغاوت افغانستان کا ذمہ دار قرار دیا جاسکے +

ایسے واقعات عوام کے ذوق افسانہ پرانی کے لئے ایک عمدہ موقع ہیں۔ لارنس نے جن میں واقعات سے زیادہ افسانہ کا عنصر تھا۔ ان مضامین کی ترویج میں سول اینڈ ملٹری گزٹ اور دوسرے جرائد نے جو مضامین لکھے۔ وہ بھی کم مضحکہ خیز نہیں تھے۔ چنانچہ سول نے کرنل لارنس اور کریم شاہ کا موازنہ کرتے ہوئے لکھا تھا کہ

پیر کرم شاہ کا قد لارنس سے بارہ انچ لمبا ہے۔ لارنس کا قد پانچ فٹ ساڑھے پانچ انچ ہے۔ سول کی روایت کے مطابق پیر کرم شاہ کا قد چھ فٹ ساڑھے پانچ انچ ٹھہرا +

جنوری ۱۹۲۹ء میں اخبارات نے ایک شخص ڈاکٹر میولاک نام کا طویل بیان شائع کیا جس کا لٹھس یہ تھا۔ کما فغانستان کے قبائل کو دو شخص برائے تختہ کر رہے ہیں۔ ان میں ایک روس کا مشہور جاسوس ٹریش لنگن ہے۔ اور دوسرا کرنل لارنس۔ لارنس نومبر کے تیسرے ہفتے میں کابل پہنچا اور شاہ امان اللہ خاں اور وزیر جنگ سے ملاقات کر کے غائب ہو گیا +

میولاک کے بیان کی طرح اور بھی اکثر بیانات اخباروں میں شائع ہوئے جن میں سے اکثر بیکہ مبالغہ آمیز معلوم ہوتے ہیں۔ بہر حال فتنہ افغانستان سے لارنس کا تعلق جو یا نہ ہو۔ دنیا جانتی ہے کہ شنیاریوں کا فتنہ حکومت سے دب نہ سکا۔ بغاوت سارے ملک میں پھیل گئی۔ شاہ امان اللہ خاں قندھار چلے گئے۔ بچہ سقا جو ایک معمولی رہزن تھا۔ تھوڑی سی جمعیت کے ساتھ کابل پر تصرف ہو گیا۔ اور شاہی فوجیں منہ بھرتی رہ گئیں۔ زمانہ نے وہاں بھی آٹا۔ کہ شاہ امان اللہ نے دل برداشتہ یورپ کا عزم کیا۔ بچہ سقا کی قوت کو زوال ہوا اور آخر کار جنرل نادر خاں نادر شاہ کے نام سے تخت سلطنت پر بیٹھ گئے + اور لارنس نے لارنس کے موجودہ مشاغل | لارنس آج کل کہاں ہے؟ ایک بیان ہے کہ وہ پھر صحرائے عرب میں داخل ہو گیا ہے۔ بعض لوگ فلسطین کے اضطراب اور تحریک لارنس

سیہو نیان سے بھی اس کا تعلق جتاتے ہیں۔ ایک اور اطلاع سے محروم ہوتا ہے کہ اس نے ترکی کی حدود میں داخل ہونے کی کوشش کی۔ لیکن ترک حکام نے اسے روک دیا۔ اس سے زیادہ حیرت انگیز اطلاع ہے کہ لارنس کو ترک حکام نے گرفتار کر لیا۔ لیکن ان اطلاعات میں کوئی بھی قابل یقین دوثوق نہیں اور قطعی طور پر نہیں کہا جاسکتا کہ لارنس کہاں ہے۔ اور اس نے آجکل کس ملک کو اپنی جولانگاہ بناد رکھا ہے +



لے لاول ٹماس کا بیان ہے کہ میجر مارشل لارنس کے ہر راز سے باخبر تھا۔ اور اگر وہ نہ رہتا تو لارنس یقیناً اسے اپنے مشاغل سے مطلع کرتا رہتا۔ لیکن کچھ غرصہ ہوا کہ دفعۃً خبر دی کہ اس کا انتقال ہو گیا۔ اور دنیا لارنس کے حالات معلوم کرنے کے لیے اس خبر سے بھی محروم ہو گئی۔

سترھواں باب

لارنس کی سیرت پر ایک اجمالی نظر

لارنس اپنی ظاہری شکل و صورت کے اعتبار سے کوئی باوقار شخص نہیں۔ اور
 ہی وجہ ہے کہ لوگ اُسے دیکھ کر اُس کے خصائص سیرت کے متعلق کوئی صحیح اندازہ
 نہیں کر سکتے۔ اُس کا قد پانچ فٹ ساڑھے پانچ انچ ہے۔ اُس کے گورے رنگ
 سے یہ معلوم نہیں ہوتا کہ اُس نے اپنی عمر کا ایک حصہ عرب جیسے ملک میں جہاں شد
 کی گرمی پڑتی ہے بسر کیا ہے۔ اُس کی آنکھیں نیلی ہیں۔ جو ہم حرکت کرتی ہوتی
 ہیں۔ ماتھ اور پاؤں چھوٹے چھوٹے ہیں۔ ٹانگیں جسم کے بالائی حصہ کے مقابلہ میں چھوٹی
 اور حقیر نظر آتی ہیں۔ اُس کا سر بہت بڑا ہے + وہ عام طور پر ماتھ سینہ کے نیچے بازو
 لیتا ہے۔ اور سر جھکا کر چلتا ہے۔ غرضکہ جاہست ظاہری کے اس فقد ان نے اُس
 کی حقیقی عظمت پر پردہ ڈال دیا ہے۔ اور جو لوگ اُسے اچھی طرح نہیں جانتے۔ اُسکی
 وضع قطع سے ہمیشہ اُس کے متعلق غلط عقیدہ قائم کر لیتے ہیں۔ امریکہ کے ایک جریدہ
 نگار نے ایک مرتبہ اُس کے متعلق کتاھا کہ لارنس اپنے چہرہ سے سرکیڈیا کی ایک بازنیں
 رقاہ سے معلوم ہوتا ہے +

اول تو لافس کی صورت اُس کی سیرت کی پردہ دار واقع ہوتی ہے۔ اور پھر وہ ہمیشہ یہی سعی کرتا ہے کہ اُس کا وجود دنیا کے لئے ایک معنی بنارہے۔ وہ اپنے آپ ایک نیم مدہوشی کی سی کیفیت طاری کر لیتا ہے۔ اُس کی ہر ادا سے حماقت مترشح ہوتی ہے۔ اور دیکھنے والے اُسے ایک سادہ لوح شخص سمجھ لیتے ہیں۔ وہ لوگ جنہوں نے اُس کی ذکاوت طبع کے واقعات کتابوں میں پڑھے ہیں۔ اُس سے ملتے ہیں۔ تو یہ یقین کرنے پر مجبور ہو جاتے ہیں کہ لافس جس نے عرب کے سرکش قبائل کو رام کر لیا تھا۔ اس خاموش اور سادہ لوح انسان سے بالکل مختلف ہے۔ لوگوں کو اپنے متعلق ایک غلط خیال میں مبتلا کر دینا اُس کے مخصوص مشاغل کے لئے نہایت مفید ہے۔ لیکن جب وہ چاہتا ہے۔ عوام کو اپنی شخصیت سے مرعوب کر دیتا ہے۔ بعض اوقات وہ وارفتگی اور بے خودی کا نقاب الٹ دیتا ہے۔ اور وہ لوگ جو چند لمحہ پیشتر اُسے ایک ناقابل اتفات انسان سمجھے ہوئے تھے۔ ایک بیک مسخ ہو جاتے ہیں +

لافس کا ایک وصف خاص اُس کی کم گوئی ہے۔ وہ اکثر خاموش رہتا ہے اور جب بولتا ہے تو مختصر جملوں میں اپنا مطلب ادا کر دیتا ہے۔ اُس کے لبوں پر ہمیشہ ایک خفیف سی مسکراہٹ دکھائی دیتی ہے۔ جو بعض اوقات خندہ وندہ اس نام کی حد تک پہنچ جاتی ہے۔ لیکن اُسے بہت کم قہقہہ مار کر سننے دیکھا گیا ہے + وہ دوسرے لوگوں کے ساتھ ایک میز پر بیٹھ کر اکل و شرب پسند نہیں کرتا۔ کھانے کے اوقات کے بارہ میں بھی وہ زیادہ پابند نہیں اُس کی غذا نہایت مختصر اور سادہ ہے۔ عام طور پر صرف روٹی اور کھن پر زندگی بسر کرتا ہے۔ وہ شراب پر سادہ پانی کو ترجیح

دیتا ہے۔ رابرٹ گریوز کا بیان ہے کہ لارنس ایک مرتبہ مجھ سے ملنے آیا۔ میں نے اُسے ناشتہ میں شرکت کی دعوت دی۔ لیکن اُس نے انکار کر دیا۔ بد میں مجھے معلوم ہوا کہ اُس نے چہار شنبہ سے شنبہ تک کھانا نہیں کھایا۔ اس عرصہ میں اُس نے صرف تھوڑی سی مٹھائی اور ایک نارنگی کھائی تھی۔ اور چائے کا ایک پیالہ پیا تھا۔

موت کے اوقات کے بارہ میں بھی وہ زیادہ پابند نہیں۔ اُسی رات کے بعد اُس پر خود گولی طاری ہوتی ہے۔ اور بہت دیر تک نیم بیداری کے عالم میں بڑا رہنے کے بعد وہ کہیں سوتا ہے۔ وہ جلسوں اور میلوں میں شرکت کا خوگر نہیں اور عموماً اپنا دائرہ ملاقات وسیع کرنے سے متذہب رہتا ہے۔ اُس کے پاس سیکڑوں خطوط آتے ہیں لیکن ان میں سے بہت کم قابل التفات سمجھے جاتے ہیں۔ البتہ اگر اُسے معلوم ہو جائے کہ فلاں شخص مجھ سے زیادہ صاحبِ نفس و کمال ہے۔ تو وہ اُس سے ضرور ملاقات کر کے استفادہ کرنے کی کوشش کرے گا۔

مصائب سے عجیب بات تو یہ ہے کہ کس طرح اُس کے پرانے دوست بھی بعض اوقات اُسے نہیں پہچان سکتے۔ اُسی طرح وہ بھی اُنہیں نہیں پہچانتا۔ بعض اوقات ایسا ہوتا ہے کہ وہ اپنی ماں اور بھائیوں کو بھی پہچان نہیں سکتا۔

معلوم ہوتا ہے کہ لارنس کے قلب میں کسی شخص کے لئے محبت کا جذبہ پیدا نہیں ہوتا۔ عورتوں سے اُسے کوئی اُنس نہیں۔ اور اگرچہ انگلستان کی حسین ترین لڑکیوں کی یہ تمنا ہے کہ اُنہیں لارنس کی رفیقہ حیات بننا نصیب ہو جائے لیکن لارنس غیبِ لطیف میں کوئی کششِ صبر نہیں کرتا۔ اور جو لوگ اُسے اچھی طرح جانتے

ہیں۔ اُن کا بیان ہے کہ وہ اپنی وارستہ مزاجی کی بدولت ازدواجی زندگی کے فرائض سے عمدہ براہونے کی صلاحیت نہیں رکھتا +

غرضکہ لائس کے صرف وہ اعمال ہی حیرت انگیز نہیں جن سے تاریخ کے اوراق مایاناک ہیں۔ بلکہ اُس کے ذاتی حالات۔ عادات و خصائل بھی ایک ماہر نفسیات کے لئے مستقل غور و فکر کا سامان بہم پہنچا دیتے ہیں +

علمی استعداد | ہم اس کتاب کے آغاز میں لائس کی علمی استعداد کا ذکر کر چکے ہیں۔ اُس کا مطالعہ بہت وسیع ہے۔ اور قرون وسطیٰ کے مسیحی مجاہدین کے کارناموں کے علاوہ عمدہ حاضر کے بڑے بڑے کارآزمودہ جرنیلوں کے حالات بھی اُس کے دائرہ علم و نظر سے باہر نہیں لیکن وہ بڑے بڑے کشور کشاؤں سے بھی کوئی خاص عقیدت نہیں رکھتا۔ عوام کا قاعدہ ہے۔ کہ وہ بعض لوگوں کو اُن کی جلالتِ قدر۔ علم و تربیت اور غیر معمولی شہرت کی بنا پر فوق الفطرۃ انسان سمجھ لیتے ہیں۔ لیکن لائس کی یہ کیفیت نہیں یوں کہنا چاہئے کہ وہ شخصیت کے ثبوت کی پرستش نہیں کرتا۔ یہ الگ بات ہے کہ اُس کے کارناموں نے ایک ایسا گروہ پیدا کر دیا ہے۔ جو اُسے اپنا معبود سمجھتا ہے۔ اور اُس سے اسی نوع کی والہانہ عقیدت رکھتا ہے +

لائس شاعر بھی ہے۔ فلسفی بھی اور مورخ بھی۔ وہ کئی زبانوں میں مہارت رکھتا ہے۔ اور فرانسیسی، اطالوی، ہسپانوی، جرمن نہایت عنفانی اور روانی کے ساتھ بول سکتا ہے۔ ہالینڈ اور ناروے کی زبانوں میں بھی اُسے درخور ہے۔ اور کسی قدر اردو بھی بول سکتا ہے +

لائس مصنف کی حیثیت میں لائس کو دنیا ایک مصنف کی حیثیت سے بھی جانتی ہے۔

اُس نے دو کتابیں لکھی ہیں۔ "سیون پلر ز آف وزڈم" اور "ریولٹ ان دی ڈزرت" یہ دونوں اُس کے مشاہدات اور بغاوت عرب کے حالات پر مشتمل ہیں۔ "سیون پلر ز آف وزڈم" کے دس حصے ہیں۔ اُس نے فروری ۱۹۱۹ء میں اسے بمقام پیرس لکھنا شروع کیا۔ اور جون تک سات حصے لکھ ڈالے۔ اس کی تمہید کا آغاز اُس نے قاہرہ کے فضائی سفر کے دوران میں کیا تھا۔ لندن میں اُس نے اس کا اٹھواں حصہ لکھا۔ لیکن دسمبر ۱۹۱۹ء میں کسی نے کتاب کا مسودہ چرا لیا۔ چور کا کوئی سراغ نہیں مل سکا لیکن اُس کے دوستوں کا خیال ہے کہ اس چوری میں سیاسی اغراض و پیمان تھیں۔

جب اُس نے دوبارہ کتاب لکھنا شروع کی۔ تو اکثر یادداشتیں تلف ہو چکی تھیں۔ حافظہ کہاں تک کام دیتا۔ لیکن کرنل ڈانی جس نے دونوں مسودے دیکھے ہیں۔ لکھتا ہے۔ کہ ایک باب تو ایسا ہے جو حرف بحرف پہلے مسودے سے ملتا ہے۔ لارنس نے پوری کتاب تین ماہ میں لکھ ڈالی۔ لیکن عرصہ تک اسکی اصلاح اور کانٹ چھانٹ ہوتی رہی۔ اور اس طرح یہ کتاب ۱۹۲۱ء میں مکمل ہوئی۔ کتاب میں جا بجا ترکول پر حملے کئے گئے ہیں۔ اور بعض مقامات نہایت فحش ہیں۔ اس کی تحریر میں انگلستان کے بعض مشہور انشاپردازوں کی اعانت بھی شریک تھی۔ کتاب میں تصاویر کا خاص اہتمام کیا گیا ہے۔ لیکن اس کی صرف ایک سو جلدیں چھپوائی گئیں۔ جن پر تیرہ ہزار پونڈ صرف ہوئے۔ اور لارنس کو دس ہزار پونڈ کا خسارہ اٹھانا پڑا۔

یہ کتاب کیا ہے۔ اور میری نظر سے نہیں گزری مجھے اسکے متعلق رابرٹ گریوز کی کتاب "لارنس اینڈ ڈی اربس" سے کسیتہ درجہ حاصل ہوئی ہے لیکن ریولٹ ان دی ڈزرت کتب فروشوں کے ہاں ملتی ہے۔

”ریپورٹ ان دی ڈورٹ“ میں بغاوت عرب کے حالات نہایت سادہ زبان میں بیان کر دیئے گئے ہیں۔ اس کے مطالعہ سے معلوم ہوتا ہے کہ عربوں کو تیکوں کے رسم و رواج اور اسلامی مالک کے جغرافیائی حالات کی نسبت لارنس کی معلومات نہایت وسیع ہیں۔ یہ کتاب زیادہ کامیاب ہوئی +

مذہبی عقائد | لارنس کے مذہبی عقائد کے متعلق بھی عجیب و غریب آراء ظاہر کی جا رہی ہیں کسی زمانہ میں مشہور ہو گیا تھا کہ اس نے اسلام قبول کر لیا ہے لیکن یہ صحیح نہیں یہ ہو سکتا ہے کہ اس نے عربوں میں اثر و رسوخ حاصل کرنے کے لئے اپنے مسیحی عقائد کا اختفائی مناسب سمجھا ہو۔ مگر اس کے یہ معنی نہیں کہ اس نے اسلام قبول کر لیا۔ نیولین نے بھی ایک موقع پر اسلام اور پیغمبر اسلام سے اپنی عقیدت ظاہر کی تھی۔ لیکن موشن کا بیان ہے کہ اس کا یہ فعل بعض سیاسی مصالح پر مبنی تھا۔ لارنس کی اسلام دوستی بھی تقریباً یہی حیثیت رکھتی ہے +

لارنس اسلامی تعلیمات سے باخبر ہے لیکن اس کا علم نہایت سطحی واقع ہوا ہے۔ اس کا بیان ہے کہ اسلام کا خدا ستر اسریر کی قدر و جلال ہے۔ چنانچہ جب اس نے ایک مرتبہ ایک عرب کو خدا کے حمد و ذکر اور آفات و محبت کا ذکر کرتے سنا تو اسے بے حد تعجب ہوا۔ اسے ہمیشہ یہ خیال رہا کہ مسلمانوں کے ذہن میں خدا کی وہی صفات ہیں جن کا تعلق اس کے قہر و جلال سے ہے۔ اور بہت ممکن ہے کہ اسی غلط عقیدے کے باعث اس نے اسلام قبول نہ کیا ہو کیونکہ مسیحی کا عقیدہ ہے کہ ”خدا محبت سے“ لیکن اس سے ہرگز یہ مراد نہیں کہ لارنس کو فی پابند مذہب مسیحی ہے۔ وہ اس کو لارنس نے ”ریپورٹ ان دی ڈورٹ“ میں یہ واقعہ تفصیل سے بیان کیا ہے +

کے عام مسیحیوں کی مانند ہے جن کے عقائد پر الحاد غالب آچکا ہے +

لارنس کو عربوں کی تاریخ عروج و زوال سے بھی واقفیت ہے۔ کیونکہ جب اُس نے صحرائے عرب کے مختلف قبائل کو متحیر کر کے ترکوں کے خلاف بغاوت پر آمادہ کرنا چاہا۔ تو اس کے لئے یہ طریقہ اختیار کیا گیا۔ کہ عربوں کو اسلاف کے کارنامے سنا کر غیرت دلانی جائے۔ اور کہا جائے کہ جو قوم اُن پر حکومت کر رہی ہے۔ وہ اُن پر کسی حیثیت سے تفوق اور برتری کا دعویٰ نہیں کر سکتی۔ اُس نے عربوں سے کہا۔ کہ اسے فرزند ابن اسمعیل تم میں نبی عربی صلعم پیدا ہوئے۔ تم قرآن کے مخاطب اولین ہو۔ تم نے مشرق و مغرب کے ظلمتکدوں میں شمع علم روشن کی۔ تم فیو تانیوں۔ ایرانیوں۔ اور مصریوں کے مژدہ علوم کو زندہ کیا۔ کیا تمہاری غیرت گوارا کرتی ہے۔ کہ ملحق ترکوں کے حلقہ بگوش رہو؟

مفاخرت عرب کا امتیازی وصف ہے۔ اگرچہ اسلام نے جاہلیت کے انداز تفخر کو مٹا دیا۔ لیکن مفاخرت تعلق طوری پر نہ مٹ سکی۔ آج بھی عرب جب فخریہ قصاید پڑھتے ہیں۔ تو ایسا معلوم ہوتا ہے۔ کہ تلواروں کی بجلیاں کو نہ رہی ہیں۔ لارنس عربوں کی اس خصوصیت سے آگاہ تھا۔ اس لئے اُس نے اس جذبہ مفاخر سے فائدہ اٹھانے کی پوری سعی کی۔ اور اُن کے مذہبی اور نسلی فخر و آدعا کو حرکت میں لا کر اس بغاوت میں جسے جاہل حریت سے تعبیر کیا جاتا تھا۔ شریک ہونے پر آمادہ کر دیا۔ عودہ ابن ابوطاتی ایک صاحبِ اہل و عاشق تھا۔ جسے لارنس سے بیحد اُنس تھا۔ اس اُنس کی وجہ یہ تھی کہ لارنس کی گفتگو ہمیشہ اس کے مذاق کے مطابق تھی۔ لہذا لارنس نے اپنی کتاب میں جا بجا لارنس کی ان سرگرمیوں کا ذکر کیا ہے +

معلوم ہوتا ہے کہ لارنس عربوں کے خصائص و عادات اور رسوم سے پوری طرح آگاہ ہے۔ اُس کی یہی خصوصیت عربوں کی شیفتگی اور گرویدگی کا باعث ہوئی وہ عربی نہایت صفائی اور روانی کے ساتھ بول سکتا ہے۔ اور اگرچہ اُس کی زبان میں حجازیوں کی سی فصاحت تو نہیں۔ لیکن کم از کم مخاطب اُس کی باتیں سن کر اس غلط فہمی میں مبتلا ہو سکتا ہے۔ کہ وہ شامی عرب ہے فیصل نے اُسے اپنے رفقا کے ساتھ ایک شامی عرب کی حیثیت سے روشناس کرایا تھا۔ زبان بہتر سے راز فاش کر دیا کرتی ہے۔ اگر اُسے عربی بولنے پر پوری قدرت نہ ہوتی۔ تو عربوں پر اُس کا افرنجی الاصل ہونا فوراً ظاہر ہو جاتا +

لارنس بغاوت عرب کے زمانہ میں عربی لباس پہنتا رہا۔ لاہل ٹامس نے اُسے پہلی مرتبہ جب عبا اور عقال پہنے ہوئے دیکھا۔ تو اُس نے اسے کوئی عرب ٹمراؤ سمجھا۔ جنگ عمومی کے خاتمہ کے بعد جب فیصل انگلستان آیا۔ اور ملک معظم نے اُسے قصر بکنگھم میں شرف باریابی بخشا۔ تو لارنس عربی لباس پہنے اُس کے ہمراہ تھا۔ انگلستان کا ایک مقتدر بادشاہ لارنس کو اس لباس میں دیکھ کر بہت ناراض ہوا۔ اور کہا کہ کرنل لارنس تمہیں یہاں اس غیر ملکی لباس میں نہیں آنا چاہئے۔ لارنس نے جواب میں کہا۔ جناب جب ایک شخص کے دو آقا ہوں۔ اور اُسے ان دونوں میں سے ایک کو ناراض کرنا پڑے۔ تو اُسے چاہئے کہ اپنے اُس آقا کو ناراض کرے جو زیادہ طاقتور ہے۔ لاہل ٹامس جس نے لارنس کے حالات پر سب سے پہلے ایک کتاب لکھی۔ بغاوت کے زمانہ میں عربستان میں رہ کر متحرک تصاویر فراہم کرتا رہا +

ہو۔ میں یہاں اپنے آقا امیر فیصل کے ترجمان کی حیثیت سے آیا ہوں۔ اس لئے
میں نے اس کی فوجی وردی پہن رکھی ہے +
ذہانت ! لارنس نہایت ذہین اور طباع شخص ہے۔ اور اس کا حافظہ نہایت
قوی ہے۔ جس زمانہ میں وہ قاہرہ میں تھا۔ ایک مرتبہ اس کے اعلیٰ افسر نے
اس سے پوچھا کہ ترکوں کا اکتالیسواں ڈویژن کہاں ہے۔ لارنس نے جواب
دیا کہ حلب کے قریب فلاں مقام پر۔ افسر نے پوچھا کیا تم نے اس کے متعلق
یادداشت رکھ لی ہے۔ اس نے جواب دیا نہیں۔ افسر نے درشت لہجہ میں پوچھا
کیوں؟ لارنس نے کہا یہ تمام تفامیل میرے ذہن میں محفوظ ہیں +

بغاوت عرب کی ساری تاریخ لارنس کی غیر معمولی ذہانت کے واقعات
سے ملو ہے۔ جب وہ عربستان میں پہلے پہل وارد ہوا۔ تو اسے بتایا گیا تھا
کہ عبداللہ کی بدولت بغاوت برپا ہوئی ہے۔ اور اس میں یہ صلاحیت ہے کہ
وہ ترکوں کو اس ملک سے نکال دے۔ لیکن اس نے شریف کے چاروں بیٹوں
سے یکے بعد دیگرے ملاقات کرنے کے بعد بغاوت کی قیادت کے لئے فیصل کو منتخب
کیا۔ واقعات شاہد ہیں کہ اس کا یہ انتخاب صحیح تھا۔ اور فیصل واقعی سیاست فہمی
اور مدبر دانی میں اپنے تمام بھائیوں پر فوقیت رکھتا ہے۔ اسی طرح جنگ سے قبل
ہی اس نے اٹھارہ قرائن کی بنا پر یہ رائے قائم کر لی تھی کہ منقریب ایک عالمگیر جنگ
چھڑنے والی ہے +

سید علی حسین کے بعد شاہ جازینا۔ عبداللہ شرق اردن کا امیر تسلیم کیا گیا۔ اور انگریزوں نے فلیپ کو
اس کا مشیر مقرر کیا۔ فیصل شام کا بادشاہ بنایا گیا۔ اور نجد نے اپنے باپ کی رفاقت اختیار کی +

[illegible]

عسکری قابلیت | لارنس نے اگرچہ کوئی خاص عسکری تربیت حاصل نہیں کی۔ اور اس لئے فیصل اور حسین کے انگریز مشیر اُسے چند اہمیت نہیں دیتے۔ لیکن بغاوت کے زمانہ میں اُس نے اپنی عسکری قابلیت کے خوب جوہر دکھائے۔ اُس وقت بڑے بڑے ماہرین فن حرب کی رائے یہ تھی کہ مدینہ کو مرکز ہجوم بنایا جائے لیکن لارنس مدینہ کے ترکی عساکر کو کوئی اہمیت نہیں دیتا تھا۔ آخر زمانہ کو اُس کی اصابت رائے کا اعتراف کرنا پڑا۔ ایک مرتبہ ایک انگریز جرنیل نے جسے اپنی فوجی قابلیت پر بہت ناز تھا۔ اُس سے اذراء حقارت کہا۔ کہ تم ہم سے ہمہ ساری کی جرات نہیں کر سکتے۔ لارنس نے جواب دیا۔ کہ اگر فوج کا ایک دستہ تمہارے پاس ہو اور ایک میسرے پاس۔ اور ہم دونوں کو آپس میں لڑنے کا حکم دیا جائے تو میں جانتا ہوں کہ میدان کس کے ہاتھ رہے گا۔ اگرچہ لارنس نے باقاعدہ فنون حرب کی تعلیم نہیں پائی تھی۔ لیکن وہ عہد حاضر کے تمام نامور جرنیلوں کے کارناموں کا مطالعہ کر چکا

ہے۔ اور اس فن کا کوئی گوشہ ایسا نہیں جو اُس کی نگاہ سے مخفی رہ گیا ہو۔ مزید برآں
عرب قبائل کی جنگ کا طریقہ فرالا ہے۔ اُن سے لارنس ہی کام لے سکتا تھا۔ شا
دور حاضر کا کوئی بڑے سے بڑا جنرل بھی یہ جرأت نہیں کر سکتا کہ صحرائے عرب
میں لارنس کے ساتھ پیکار آزا ہو سکے۔ اس عمر میں مارشل فوش کو بہت بڑا
فن حرب کہا جاتا ہے۔ جنگ عمومی کے بعد جب لارنس بوڑھے سپہ سالار سے
پیرس میں ملا، تو اُس نے کہا کہ مجھے اندیشہ ہے کہ شام میں عنقریب فرانسیسوں
اور عربوں کے درمیان ہنگامہ کارزا گرم ہونے والا ہے۔ کیا تم عرب عساکر کی قیادت
کرو گے؟ لارنس نے جواب دیا کہ اگر آپ بخش نفیس فرانسیسی فوجوں کی کمان کریں
تو میں بھی عربوں کی قیادت کر کے اس معرکہ سے لطف اندوز ہونگا۔ مارشل فوش
کہا۔ میں تم سے مقابلہ کرنے کے اپنی اُس شہرت پر پانی نہیں بھیرنا چاہتا۔ جو میں نے مغرب
محاذا جنگ کے معرکوں میں حاصل کی ہے۔

ایک کامیاب جنرل کے لئے ضروری ہے کہ وہ غنیم کی نقل و حرکت سے
پوری آگاہی رکھتا ہو۔ اس معاملہ میں کوئی قابل سے قابل جنرل بھی لارنس کا حریف نہیں
ہو سکتا۔ جب وہ مصر میں تھا تو اُس کے سپرد یہ خدمت تھی کہ ترک عساکر کے متعلق
صحیح معلومات فراہم کرے۔ چنانچہ اُسے معلوم تھا کہ فلاں ڈویژن فلاں مقام پر
اور فلاں ڈویژن فلاں مقام پر۔ اور تو اور چھوٹے چھوٹے دستوں کی نقل و حرکت
کے متعلق وہ معلومات فراہم کر لیتا تھا۔ اور کوئی جزئی سے جزئی واقعہ ایسا نہیں
تھا۔ جو اُس کے دائرہ نظر سے باہر نہ گیا ہو۔ ایک مرتبہ قاہرہ میں دو جنرل
عساکر کی نقل و حرکت کے متعلق گفتگو کر رہے تھے۔ ایک نے کہا فلاں ڈویژن فلاں

مقام پر پہنچ گیا ہو گا۔ لارنس پاس ہی کھڑا سنتا تھا۔ اس نے قطع کلام کر کے کہا۔ نہیں صاحب یہ قطعاً غلط ہے۔ راستے خراب ہیں۔ ذرائع رسل و رسائل محدود۔ اس ڈیڑھ دن کا جرنیل نہایت حسرت اور کاہل انسان ہے۔

ترک فوج کے متعلق جو اس نے یادداشتیں مرتب کیں۔ وہ بامیت کے اعتبار سے اپنی نظیر آپ میں۔ مثلاً اگر وہ کسی ترک دستہ کے متعلق یادداشت سپرد قلم کرتا تھا۔ تو اس کے افسر کے ذاتی حالات تک ضبط تحریر میں لے آتا تھا۔ اس کی یادداشت کا انداز یہ ہوتا تھا۔

جنرل عبد الحمود ڈیڑھ نمبر — کا کمانڈنگ افسر سلا البانی ہے۔ اُسے تپ دق کا مرض ہے۔ نہایت قابل افسر ہے۔ توپ اور بندوق کی لڑائی میں اُسے مہارت حاصل ہے۔ لیکن انسانی حالت نہایت پست ہے۔ رشوت لینے میں اُسے کوئی دریغ نہیں ہے۔

دوسرے افسران یادداشتوں کو غیر ضروری سمجھتے تھے لیکن درحقیقت ان سے انگریزوں کو بہت مدد ملی۔ اور انہوں نے اس قسم کے تمام ترک افسروں کو رشوت دے کر اپنے ساتھ بلا لیا ہے۔

یہ ایک حقیقت ہے۔ کہ اگر لارنس نہ ہوتا۔ تو بغاوت عرب کبھی کامیاب نہ ہوتی اور آج مشرق کا نقشہ بالکل مختلف نظر آتا۔ جنگ غلیم میں انگریزوں کو کامیابی کے دو بڑے اسباب تھے۔ مغرب میں، انہیں ریاستہائے متحدہ امریکہ کی امانت کے باعث کامیابی ہوئی اور مشرق میں ان کی فتح کا راز بغاوت عرب میں منہمک ہونے والے کہنا چاہئے کہ مشرق میں اتحادیوں نے تنہا لارنس کی بدولت ترکوں کے ممالک

محرورہ پر قبضہ کر لیا +

یہ کمنا مشکل ہے۔ کہ لارنس کو بغاوت عرب میں حصہ لینے اور ترکوں کو عربوں کے خلاف براہِ گنجہ کرنے کا خیال کیونکر پیدا ہوا۔ لارنس سے پہلے داتس نام ایک جرمن جاسوس نے جنوبی ایران کے قبائل کو حکومت ایران کے خلاف براہِ گنجہ کرنے کی کوشش کی تھی۔ اُس کا مقصد یہ تھا۔ کہ ایران میں انگریزوں کے اقتدار کو شکست دی جائے۔ بہت ممکن ہے کہ لارنس نے داتس کے نقشِ قدم پر کی کوشش کی ہو +

لارنس نہایت مخفی اور جفاکش شخص ہے۔ صحرائے عرب میں جہاں مندر ریت کے تودوں کے سوا کچھ نظر نہیں آتا۔ اور بادِ سموم کے جھونکے دو قادم چلنا۔ ناممکن کر دیتے ہیں۔ بغاوت کو کامیاب بنانا لارنس کا ہی کام تھا۔ عقبہ پر حملہ کر کے پیشتر وہ کئی دن تک جلتی ریت پر ننگے پاؤں دوڑتا رہا۔ عقبہ کے طویل سفر پر عودہ ابن ابی طانی جیسے جفاکش لوگ جو صحرائی آب و ہوا کے عادی تھے۔ مضطرب دیتے تھے۔ لیکن لارنس اسی طرح چاق و چوبند تھا +

شجاعت لارنس کی شجاعت۔ بے خوفی اور مردانگی کے متعلق کئی حکایتیں مشہور ہیں۔ ایک مرتبہ قبیلہ فیض کے چند شہسواروں نے اُس پر حملہ کیا۔ اُس وقت لارنس کے ہمراہ صرف ایک شخص تھا۔ لارنس نے انہیں آتے دیکھ کر ایک قہقہہ حاد اور وہن کو اُس کے اطمینان خاطر نے متحیر کر دیا۔ اور انہوں نے سمجھا۔ کہ اس ہمراہ کوئی بہت بڑی جہیت ہے۔ وہ ابھی اسی تحیر میں تھے کہ لارنس موقع پا کر نکل گیا +

لارنس کے خباثت سیرت میں اس کا ذوق تخریب و ہلاکت بہت نمایاں
 حیثیت رکھتا ہے۔ تسخیرِ عقبہ کے بعد اس کی زندگی ایک بیک بی ہنگامہ خیز بن جاتی
 ہے۔ اور وہ لوگوں کو ہلاکت کی دعوت عام دیتا نظر آتا ہے۔ شام کی مہم میں اس
 نے ترک خورتوں اور بچوں کی جان لینے سے بھی دریغ نہیں کیا۔ اس کے سفاکانہ
 اعمال کے مطالعہ سے ایسا معلوم ہوتا ہے کہ کائنات کی ساری درندگی ایک
 وجود میں جمع ہو گئی ہے۔ اور دنیا کی تمام سببی قوتوں نے ایک انسانی پیکر میں پناہ
 لے لی ہے۔ چنانچہ اس نے ایک موقع پر اپنے ایک دوست سے کہا تھا :-
 ”میرے نزدیک وہ منظر نہایت پراثر اور دلاویز تھا۔ جبکہ ایک
 گھڑی جو ترک سپاہیوں سے بھری ہوئی تھی۔ ڈائنامیٹ کے زور سے
 بالائے ہوا جا پہنچی۔“

لیکن بعض اوقات ابنائے ہنس کے مصائب پر اس کا دل گھل جاتا ہے
 شام میں فرانسیسی وحشیوں نے جو مظالم برپا کئے۔ ان کی روئداد سن کر لارنس کو بھی
 قلق ہوا۔ انہیں دنوں فرانس کے ایک کتب فروش نے اسے لکھا کہ میں آپ کی
 کتاب ”ریوولٹ ان دشی ڈزرت“ کا فرانسیسی ترجمہ شائع کرنا چاہتا ہوں۔ لارنس
 نے جواب دیا کہ میں اس شرط پر یہ اجازت دے سکتا ہوں کہ کتاب کے صفحہ اول
 پر یہ الفاظ تحریر کئے جائیں۔ کہ اس کتاب سے جس قدر روپیہ حاصل ہو گا اس
 سے اُن شامیوں کی اعانت کی جائے گی جن پر فرانسیسوں نے ستم توڑ ہے میں
 بن دنوں وہ وہی فرات میں ہو کر تھکے ساتھ تھا۔ ایک جرمن انجینئر نے کسی
 عرب مزدور کو کوڑے سے چٹا۔ لارنس کو معلوم ہوا تو اس نے جرمن انجینئر سے اس کھٹ

کا سبب دریافت کیا۔ انجیر نے جواب دیا۔ آپ رہنے دیجئے۔ ان لوگوں سے اسی نوع کا سلوک مناسب ہے۔ لارنس نے کہا کہ یا تو اس مزدور سے معافی مانگ لو۔ ورنہ میں تمہیں اسی طرح کوڑے سے پیٹوٹکا۔ پہلے تو جرمن انجیر نے نہ مانا۔ لیکن لارنس کے پیور دیکھ کر عاقبت الامر اس نے معافی مانگ لی +

اسی طرح اس نے ایک مرتبہ دیکھا کہ ایک افسر دو سپاہیوں کو سخت ہتھکڑیاں پہنائے ہوئے ہے۔ وہ قریب پہنچ کر سننے لگا۔ افسر کہہ رہا تھا "حق تو تم نہیں جانتے کہ میں سبھیوں کو تم نے جھٹے سلام کیوں نہیں کیا۔ اب اسی طرح میرے پاس سے گزرو اور مجھے سلام کرو۔" اس حکم کی تعمیل کر کے رخصت ہونے لگے تھے کہ افسر نے انہیں روک کر کہا۔ تم نے سلام کرنے میں غلطی کی ہے۔ پھر سلام کرو۔ انہوں نے پھر تعمیل کی۔ یہ دیکھ کر لارنس سے ضبط نہ ہو سکا۔ اس نے آگے بڑھ کر کہا "میجر فوراً تمہارا ایک ضروری بات بھول گئے ہوگا"

میجر اسے پہچانتا تو نہیں تھا۔ لیکن لارنس کے انداز کلام اور اس کی وہ وحی سے اس نے سمجھ لیا۔ کہ وہ کوئی اعلیٰ افسر ہے۔ لارنس نے کہا "میجر تم یہ بھول گئے۔ کہ جس افسر کو سلام کیا جاتا ہے۔ اسے بھی جواب میں سلام کرنا پڑتا ہے۔ انہوں نے تمہیں سلام کیا ہے۔ تم اب انہیں سلام کرو۔" افسر نے مجبوراً سلام کیا۔ لارنس نے پھر کہا "انہوں نے تمہیں دو مرتبہ سلام کیا ہے۔ تم بھی دوبارہ سلام کرو۔" میجر نے حکم کی تعمیل کی اور دونوں سپاہی خوش ہو گئے +

لارنس کی خوش بھٹی اور زندہ دلی کے متعلق بھی ہنیرے واقعات مشہور ہیں جنہیں ہم نے بحرف لکھتے قلم انداز کر دیا ہے +

۱۹۱۹ء میں جب انگلستان کے جرائ
 میں اس کے متعلق اکثر مضامین شائع ہوئے۔ تو تقریباً پچاس لڑکیوں نے
 اس سے شادی کی تمنا ظاہر کی۔ اس واقعہ نے اس سے زیادہ عزت پٹ بنا دیا
 لارنس چاہتا تو وہ کوئی بڑے سے بڑا عہدہ حاصل کر سکتا تھا۔ لیکن وہ اپنی
 خدمات کا کوئی صلہ نہیں لینا چاہتا۔ اس کے کارناموں نے اس کے دادا
 کی ایک بہت بڑی جماعت پیدا کر دی ہے۔ جس میں برطانیہ کے بڑے
 بڑے اکابر و عمائد شامل ہیں۔ انہوں نے ایک مرتبہ یہ چاہا تھا کہ لارنس کو کسی
 مشرقی نوآبادی کا گورنر مقرر کر دیا جائے۔ لیکن لارنس کی بے نیازی اور استغناء
 کے پیش نظر انہیں یہ خیال ترک کر دینا پڑا۔

لارنس کی زندگی کی سب سے بڑی خصوصیت جو اس کی اسلام
 دشمنی کے باوجود ہمیں اس کی عظمت کا اعتراف کرنے پر مجبور کر دیتی ہے۔ یہ
 ایثار پرستی ہے۔ اس نے عربستان میں برطانوی تسلط و اقتدار کی خاطر جو عظیم
 خدمات انجام دیں۔ ان میں نفسانی اغراض کا شائبہ تک نہ تھا۔ محاربہ عمومی
 بعد جب وہ شاہ جاج پنجیم کے حضور میں پیش ہوا۔ تو اس نے یہ کہہ کر اپنے تمام
 واپس کر دیئے کہ حکومت نے عربوں سے ایفائے عہد نہیں کیا۔ اس لئے میر
 مناسب نہیں سمجھتا کہ ان تمغوں کو اپنے پاس رکھوں +

ممکن ہے کہ عربوں سے جو یہ عہدہ ہی کی گئی۔ اس نے لارنس کو اپنے
 غزم میں کہ وہ کوئی اعزاز قبول نہیں کرے گا۔ راسخ کر دیا ہو۔ لیکن اس سادہ
 سب سے بڑی وجہ اس کا جذبہ ایثار ہے۔ اور اگر وہ کوئی اعزاز قبول کر لیتا

آج اُس کا نام بھی اُنہیں لوگوں کی فرست میں ہوتا۔ جنہوں نے صلہ کی تمنا میں شہر اور عزت کی امید پر خدمات کیں۔ اور اگرچہ یہ تمنا پوری ہو گئی۔ لیکن اُنہیں کوئی حقیقی عظمت حاصل نہیں ہو سکی +

لارنس کا مقابلہ لارڈ کرزن سے کیجئے۔ جس کی سب سے بڑی خواہش یہ تھی کہ اُسے انگلستان کا وزیراعظم بنا دیا جائے۔ اس کی یہ آرزو پوری نہ ہوئی۔ اور اس ناکامی نے اُس کی زندگی تلخ کر دی۔ لارڈ کرزن کی خدمات سے کسے انکار ہو سکتا ہے۔ اُس کا شمار برطانیہ کے اُن محسنوں میں ہے۔ جنہوں نے اپنی ساری عمر اپنے وطن کو سر بلند دیکھنے کی کوشش میں صرف کر دی۔ اور بظاہر لارنس کو جو برطانی فوج کا ایک معمولی کرنل ہے اُس سے کوئی نسبت نہیں ہو سکتی۔ لیکن پیچ پوچھئے تو لارنس کی عظمت حقیقی عظمت ہے۔ لارڈ کرزن کی جلالت قدر، اُس کی عظمت کے سامنے پیچ نظر آتی ہے +

آج لارنس تمام اعزازات سے قطع نظر کر کے دنیا کے کسی نامعلوم گوشہ میں اپنے ملک کی خدمات انجام دے رہا ہے۔ لیکن سارا مغرب اُس کے کارناموں سے گونج رہا ہے۔ لارنس کے مداحوں کے زمرہ میں ہیں مسٹر لارڈ جارج۔ لارڈ کرزن آجہانی۔ لارڈ ایلنبری جیسے بلند پایہ مدبرین اور برٹش اور شاہ اور ڈامس ہارڈی۔ مشہور سیاح عورت مس گرنڈویل لارنس کی بید مقرر ہے۔ اُس نے اپنے سفر نامہ میں لکھا ہے کہ لارنس کانٹوں کو چھو تا ہے تو وہ پھول بن جاتے ہیں +

سٹہ مسٹر جارج برنارڈشا سے لارنس کے بہت گہرے تعلقات ہیں۔ شاید انہیں تعلقات کی بنا پر وہ لارنس کے بجائے "شہنشاہ" کو بلانا پسند کرتا ہے +

جیسے ادباء و شعرا کے نام نظر آتے ہیں۔ انگلستان کے ایک مشہور مدبر کا بیان ہے کہ برطانوی مجلس وزارت میں جب شام فلسطین اور حجاز کا مسئلہ پیش ہوا۔ تو لارڈ کرزن نے ایک نہایت فصیح و بلیغ تقریر میں لارنس کا تعارف کرایا۔ اور اُس کے کا ناموں کی بے حد مدح و ستائش کی جب تقریر ختم ہوئی تو اُس نے لارنس کی جانب رخ کر کے کہا ”کیا آپ کچھ کہنا چاہتے ہیں؟“ لارنس نے صرف اس قدر کہا ”آپ لوگ نہیں سمجھ سکتے کہ آپ نے ہمیں کتنی بڑی مصیبت میں مبتلا کر دیا ہے؟“ لارنس نے بمثل یہ الفاظ کہے تھے کہ لارڈ کرزن کی آنکھوں سے آنسوؤں کا دھارا بہہ نکلا۔

غرض کہ لارنس کی سیرت کے اس دھندلے سے خاکہ سے آپ کو معلوم ہو گا کہ اُس میں گوناگوں صفات جمع ہیں۔ وہ ایک نکتہ رس شاعر بھی ہے۔ اور بالغ نظر فلسفی بھی۔ وہ ایک صائب الرائے مدبر بھی ہے۔ اور ایک شجاع جرنیل بھی۔ وہ جنگیز اور ہلاکو کی طرح ہلاکت و خونریزی کا بھی والد و شیدائے ہے۔ اور گلیڈ اسٹون کی طرح مہمات ملی کی ٹکھیاں بھی سلجھا سکتا ہے۔ کبھی وہ وادئی فرات میں ایک مٹے ہوئے تمدن کے آثار باقیہ کی تحقیق میں مصروف نظر آتا ہے۔ اور کبھی ایک عرب عورت کے لباس میں عمان کے استحکامات کا سائنہ کرتا دکھائی دیتا ہے۔ کبھی ہم اُسے عرب قبائل میں مصروف و غلہ دیکھتے ہیں۔ اور کبھی حلو و هجوم کی تدابیر سوچنے میں مشغول پاتے ہیں۔ اُس کے ان عجیب و غریب خصائص کا مطالعہ کر کے ایک اہل نظر نے کہا تھا:-

”میں انکار کرتا ہوں کہ لارنس درحقیقت کوئی افسانہ ہے۔ لارنس

در اصل برطانیہ کی خارجہ حکمت عملی کا دوسرا نام ہے جس میں دانش
تدبیر اور علم و نظر کی جاذبیت کے ساتھ تحریب و ہلاکت جبر و تشدد
اور قہر و جلال کی ہولناکی شامل ہے +

نہتم شد



پراسرار ناول

مکمل کا نسخہ - مترجمہ قاضی محمد عدیل صاحب عباسی ایم۔ اے۔ ایل ایل بی (علیگ) سابق
ایڈیٹر روزنامہ ”زمیندار“ لاہور اس ناول میں جنگ یورپ کی سیاسیات، حسب الوطنی اور
سراغرسیائی کی ایک ہوشربا داستان پیش کی گئی ہے۔ قومی مقصد کو واضح کرنے کے لئے
مصنف نے ایک ہم کے نسخہ کی پراسرار کہانی لکھی ہے۔ جو لندن کے ایک ہوٹل سے
گم ہوتا ہے۔ اور مختلف ممالک کے سراغرساں اسے حاصل کرنے کے لئے جان توڑ کر
کوشش کرتے ہیں۔ اس نسخہ کے حاصل کرنے کے لئے انگلستان کے سراغرساں پوشستر
کے محیر العقول کارنامے۔ امریکن سراغرساں لڑکی مس پیلا کی مستعدی۔ دبیری اور حیرت انگیز
قوت ارادی۔ جاپان کے شہزادہ نکاشی کی ہوشیاری۔ چالاک۔ اور ایک ادبے ملازم کے
بہرپ میں وطنی خدمات کی انجام دہی۔ فرانس کی سراغرساں مس سونیا کی ایک ناپسندیدہ لگنے
والی عورت کے بھیس میں خفیہ خبر رسانی۔ نسخہ کے موجد گریم کی دل ہلا دینے والی سرگزشت
اور اس کا حشر، جرمی کے کروڑ پتی سراغرساں نشتر کی جاسوسی اور خطرناک سازشیں،
جرمن تاجروں کی ایک خفیہ انجمن کے کارنامے۔ اور نسخہ کا انجام نہایت خوبی سے لکھا
گیا ہے۔ سرورق رنگین۔ لکھائی۔ چھپائی اور کاغذ عمدہ سفید۔ صفحات ۳۴۰ مجلد غیر
خون کی پیاس - یہ ایک حیرت انگیز دماغ رکھنے والے مجرم کی داستان ہے۔
جس کے خون کی پیاس جب ایک مرتبہ بھرک اٹھتی تھی۔ تو سچے بڑھا کوئی اس کے ہاتھ سے
محفوظ نہ رہ سکتا اور اس کے جرم کے طریقے حیرت انگیز سراغرساں کو دیوانہ بنا دیتے

دائے تھے۔ ایک شخص جس کو قتل ہوتے دیکھا گیا۔ اور جس کا دھڑکنا صبح کے وقت مکان سے نکال لایا گیا تھا۔ اُس نے دوپہر کو ایک کثیر رقم کا چاک بنک سے بھنایا۔ ایک شخص رات بھر اپنے مکان میں رہا۔ اور صبح کو وہاں سے رخصت ہوا۔ اس کے جانے کے بعد الماری میں سے اس کا کٹا ہوا سر نکلا جس کے متعلق ڈاکٹروں نے رائے دی کہ دو روز پہلے بدن سے الگ کیا گیا ہے۔ دنیا کا یہ بے مثال مجرم اس طرح جرم کرتا تھا۔ کہ کوئی یہ سمجھ ہی نہیں سکتا کہ اس کا گرفتار ہونا بھی کسی طریق سے ممکن ہے۔ لیکن آخر کار ایک ہوشیار سراغ رساں نے جس کا دماغ مجرم کے دماغ سے بھی زیادہ تیز تھا۔ اس کو بے حد مشکلات کے بعد قانون کے شکنجے میں جکڑ لیا۔ ۲۶۰ صفحے

قیمت پندرہ

پار نصیب - ایک خوفناک مجرم کی حیرت انگیز داستان۔ جسے قید و بند کے مصائب راہ پرست پر نہ لاسکے۔ مگر ایک پارسا کی مروت نے ایسا بے بس کیا۔ کہ اس کی تمام زندگی ایک معصوم لڑکے کی نگہداشت میں صرف ہو گئی۔ اور صرف اس کی حفاظت کی فکر جنون بن کر اسے قانون اور سراغ رساؤں سے عمدہ برآ ہونے کے لئے مجبور کرتی رہی۔ بے انتہا دلچسپ، پُر اسرار اور موثر قطعہ حجم ۴۰۰ صفحے قیمت صرف ۱۰

مغرب کے شہر افان افسانہ نویس۔ آر۔ ایل اسٹونسن کی مایہ ناز تصنیف "آج کل کی الف بیلہ کا ترجمہ جناب سالک مدیر انقلاب کے قلم سے۔ اس سلسلے کی تین کتابیں ہیں۔ خود کشی کی انجمن۔ ایک پُر اسرار انجمن کی سنسنی پیدا کرنے والی کہانی جسے ایک جرائم پیشہ شخص نے اس غرض سے بنا رکھا تھا۔ کہ دنیا کے مایوس اور کم ہمت لوگوں سے روپیہ وصول کر کے ان کے لئے خود کشی کے مواقع ہم پہنچا دیا کرے۔ بوہیمیا کا شہزادہ فلوریڈا

اس کا ممبر بن گیا۔ اور موت سے بال بال بچ کر اس نے اس ناپاک محفل کا خاتمہ کر دیا۔

۲۔ راجہ کا ہیرا۔ ایک ہیرا مشرق سے مغرب میں پہنچا۔ وہاں جس کسی کے ہاتھ میں جاتا۔ اس پر مصائب کا طوفان لے آتا تھا۔ کئی حریف اس ہیرے کی تاک میں تھے۔ اور اسے عجیب و غریب ترکیبوں سے اڑا لیتے تھے۔ مگر وہ کسی کے پاس زیادہ دیر نہ رہنے پاتا تھا۔ آخر مختلف لوگوں کے ہاتھوں میں ہوتا ہوا وہ بومہیا کے شہزادہ فلوریزل کے ہاتھ لگا۔ اور اس نے ہمیشہ کے لئے اس کا قصہ ختم کر دیا۔ بے حد عجیب و غریب

اور پراسرار واقعات۔ کہیں کہیں مذاق کے چھینٹے اور بے حد لغزبیاں انداز بیان عدم ۳۔ قصر ساحل۔ خوفناک جنگلوں کی تاریکی میں ایک قصر تھا۔ جو مدت سے ویران

پڑا تھا۔ ایک رات اس کے دیروں میں روشنیاں حرکت کرتی ہوئی نظر آئیں۔ اور اس ویرانے میں سنسنی پیدا کرنے والے واقعات کا ایک حیرت انگیز سلسلہ شروع ہو گیا۔ جن و عشق اور نفرت و انتقام کے جذبات کیسی کیسی مہیب صورتیں اختیار کر لیتے ہیں۔ اگر یہ دیکھنا ہو۔ تو اس ویران قصر کی پراسرار داستان پڑھئے۔

سعدیہ و فلپانہ۔ اسلامی شجاعت۔ تھوڑا دہسادی کا سچا تاریخی افسانہ۔ عربوں کی لیونہ اور فاتحانہ زندگی کا مریض۔ غازیان اسلام کا جوش جہاد۔ شام کی فتح اور عیسائی قلعوں پر اسلامی پرچم اُسرانے کے مناظر۔ جن و عشق کی چاشنی۔ ایک پادری کی لڑکھنڈی اور مسلمان سپہ سالار سعدیہ کی باہمی محبت کی داستان۔ تصویر دار قیمت عام

آستانہ کی حور۔ جنگ عظیم کے پر آشوب زمانے میں ترک قوم کی شجاعت و دلیری۔ بشارت قربانی اور حوروں سعدیہ اور عارف بے کے عشق و محبت کا افسانہ۔ نوجوان نکل کے لئے وہ وقت بے حد نازک تھا۔ جبکہ ایک طرف ترک فوجیں مہمان جنگ میں اپنے دشمنوں

سے برسرِ بیکار تھیں۔ اور دوسری طرف خدردان قوم جن میں داماد فرید پاشا پیش پیش تھا اتحادیوں
 سے قسطنطنیہ ان کے حوائے کر دینے کی ساز باز کر رہے تھے۔ اور انجمن اتحاد و ترقی کے سرکرد
 افراد کو جن میں انور، طلعت جمال اور مصطفیٰ کمال جیسے محب وطن شامل تھے۔ قید و بند اور جلاوطنی
 کی سزائیں دی جا رہی تھیں ان شیفنگان وطن نے اناطولیہ کی صحرائی وسعتوں سے اٹھ کر داماد فرید
 اس کے ہم خیالوں اور خود سلطان المعظم کے وطن فردوشانہ منصویوں کو کس طرح خاک میں ملایا
 جنگ ترکی دیوان میں وہ کس طرح فتح مند ہوئے۔ اور انہوں نے کیونکر اقتدار حاصل کر کے
 شہنشاہیت کو جمہوری طریقہ حکومت میں تبدیل کیا۔ یہ سب کچھ اس ناول کے مطالعہ سے
 معلوم ہو گا، جو نہایت دلچسپ اور دل نشین انداز میں لکھا گیا ہے۔ یہ رورق ایک نازنین کے فوٹو سے
 مزین ہے۔ لکھائی چھپائی بہت اچھی۔ کاغذ سفید۔ ۶۴۸ صفحات مجلد قیمت ۴۰/- بغیر جلد قیمت ۳۰/-
تین ترک جاسوس۔ یعنی انقلاب ترکی اور جنگ ترکی کی پراسرار کہانی اور باب حکومت
 انگور کی زبانی مشمل ہے۔ کہ اگر پردے کے سامنے کا نظارہ عجیب ہے۔ تو حالات پس پردہ
 عجیب تر ہوں گے۔ چنانچہ "تین ترک جاسوس" میں ان خفیہ ساخت کا انکشاف کیا گیا ہے۔ جو
 اب تک دنیا کی نظروں سے اوجھل رہے ہیں۔ ملک عبدالغفور سائین لکچرار یونیورسٹی آف لندن
 ڈائریکٹر مسلم اسٹڈیز لندن کو اپنی سیاحت ترکی کے دوران میں ان ہوشیار رازوں کا علم
 ہوا جنہیں سیاسی مصالحتوں کی بنا پر ہنوز پردہ افشا میں رکھا گیا تھا۔ اور موصوف نے ہندوستان
 آکر انہیں شائع کر دیا۔ صفحات ۲۷۲ قیمت ۱۰/-

طبعی کلاسیک

مینجر اور مکتبہ خانہ پبلیشرز ملک بکسٹ علی وڈ لاہور

ہم کا نسخہ

جنگ عظیم میں دہل متحدہ اور حکومت جرمنی کے اندرونی سیاسی راز تمام بیرونی دنیا کے لئے ایک گورکھ دھندہ سانس ہے ہیں۔ اور اب تک کوئی نہیں جانتا۔ کہ قلعہ شکن توپوں اور ہلاکت آفرین گولوں کے علاوہ تدبیر۔ حب الوطنی اور قوم پرستی کی ناقابل تسخیر قوتیں ٹڈی دل بری سپاہ اور عظیم الشان بحری اور ہوائی بیڑوں کے مقابلے میں کہاں تک کامیاب رہیں؟

اس جنگ میں انگلستان۔ فرانس۔ امریکہ۔ جاپان اور جرمنی کے خفیہ سراغ رساں نوجوان مردوں اور عورتوں نے جان جوکھوں میں ڈال کر جو کارہائے نمایاں کئے۔ اس فسانہ میں انہیں نہایت زور دار پیرائے میں بیان کیا گیا ہے۔ اور بتایا ہے۔ کہ جو لوگ خدمت قوم اور شفقتگی وطن کے مقاصد اعلیٰ کے میدان عمل میں آئیں۔ ان کے قلوب میں ایک سرفروشانہ جذبہ وطن کے باوجود ہمت و جرات۔ ہوشیاری اور استقلال کی کیسی حیرت انگیز قوت موجود ہونی چاہئے۔ اور جو لوگ اپنے جذبہ استعمال کی وجہ سے احتیاط اور ہوشیاری کا دامن ترک کر دیں انہیں ناکامی و نامرادی کی ذلت سے کس طرح دوچار ہونا پڑتا ہے۔

ملنے کا پتہ۔ اردو و کتب خانہ۔ لاہور